

လူအဖြစ်ကို ရခြင်းသည် ခဲယဉ်း၏။ သတ္တဝါတို့၏ အသက်ရှင်ခြင်းသည် ခဲယဉ်း၏။ သူတော်ကောင်း တရား ကို ကြားနာရခြင်းသည် ခဲယဉ်း၏။ ဘုရားရှင်တို့ ပွင့်ထွန်း ပေါ်ပေါက်လာရခြင်းသည် ခဲယဉ်း၏။

ဗုဒ္ဓဝဂ်(ဓမ္မပဒ-၁၈၂)

၁၃၈၇ ခုနှစ်၊ တန်ဆောင်မုန်းလပြည့်ကျော် ၉ ရက်

၂၀၂၅ ခုနှစ်၊ နိုဝင်ဘာ ၁၃ ရက်၊ ကြာသပတေးနေ့

အတွဲ (၆၅)၊ အမှတ်(၀၄၄)

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ်

- မြှင့်တင်ရေး။
- ၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်း နိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

နိုင်ငံခြားရေးဝန်ကြီးဌာန ပြည်ထောင်စုဝန်ကြီးက မြန်မာနိုင်ငံ၏ ဖြစ်ပေါ်တိုးတက်မှုအခြေအနေများကို သံတမန်များအား ရှင်းလင်းပြောကြား

ရန်ကုန်၊ နိုဝင်ဘာ ၁၂
နိုင်ငံခြားရေး ဝန်ကြီးဌာန ပြည်ထောင်စုဝန်ကြီး ဦးသန်းဆွေသည် မြန်မာနိုင်ငံ၏ လက်ရှိဖြစ်ပေါ်တိုးတက်မှု အခြေအနေများနှင့်ပတ်သက်၍ ရန်ကုန် မြို့ အခြေစိုက် သံတမန်များနှင့် ကုလသမဂ္ဂအဖွဲ့အစည်းမှ ကိုယ်စားလှယ် များအား ရှင်းလင်းပြောကြားခြင်း အစီအစဉ်ကို ယနေ့နံနက် ၉ နာရီတွင် ရန်ကုန်မြို့ရှိ နိုင်ငံခြားရေးဝန်ကြီးဌာန ဝန်ဇင်းမင်းရာဇာဓိမ္မဉ္စ ကျင်းပပြုလုပ် သည်။

ရှင်းလင်းပြောကြားမှု အစီအစဉ်သို့ ပြည်ထောင်စုဝန်ကြီးဌာန ဒုတိယဝန်ကြီး ဦးလှိုင်အောင်၊ ပြည်ထောင်စု ရွေးကောက်ပွဲကော်မရှင် အဖွဲ့ဝင် ဦးအောင်လွင်ဦး၊ နိုင်ငံခြားရေးဝန်ကြီး ဌာန၊ ပြည်ထောင်စု ဝန်ကြီးဌာနနှင့် ပြည်ထောင်စုရွေးကောက်ပွဲ ကော်မရှင် တို့မှ တာဝန်ရှိသူများ၊ ရန်ကုန်မြို့ရှိ နိုင်ငံခြားသံရုံးများမှ သံအမတ်ကြီးများ၊ သံရုံးယာယီတာဝန်ခံများ၊ သံတမန်များ နှင့် ကုလသမဂ္ဂအဖွဲ့အစည်းမှ ကိုယ်စား လှယ်များ တက်ရောက်ကြသည်။

စာမျက်နှာ ၃ ကော်လံ ၁ ◆



ပြည်ထောင်စုရွေးကောက်ပွဲကော်မရှင်မှ တာဝန်ရှိသူများက အီလက်ထရောနစ်မဲပေးစက် အသုံးပြု၍ မဲပေးပုံနည်းစနစ်အကြောင်း ရှင်းလင်းသရုပ်ပြရာ တက်ရောက်လာ သည့် သံတမန်များက Electronic Voting Machine ကို လက်တွေ့စမ်းသပ်အသုံးပြုပြီး သိရှိလိုသည်များအား မေးမြန်းဆွေးနွေးစဉ်။

ယနေ့ ၈ ဇူလိုင်

ဘက်လိုက်ခြင်းကင်း ပညာခင်း၍ အမျိုးသားရေးစိတ်ဓာတ် ဖော်ညွှန်း ခရီးသွားလုပ်ငန်းကို နိုင်ငံ၏ ဒုတိယအကြီးဆုံး စီးပွားရေးကဏ္ဍအဖြစ် အမှားမီဒီယာမှာ မမျှော်နှင့်... ပြသည့် အမျိုးသားအောင်ပွဲနေ့ ဖွံ့ဖြိုးတိုးတက်အောင် ဆော်ဒီနိုင်ငံက လုပ်ဆောင်သွားမည်

ဆောင်းပါး

စာ ၆

ဆောင်းပါး

စာ ၁၀

နိုင်ငံတကာသတင်း

စာ ၁၄

အမှတ်(၃) သံမဏိစက်ရုံ (ဣမ)

အထိပ်ပြိုင် အဆောက်အအုံများ တည်ဆောက်ပုံ နိုင်ငံတကာအဆင့်ရှိ အဂျဉ်အသွေးပြိုင်

HRB-500 အမျိုးအစား Deformed Bar များကို စက်ဝိုင်းချင်းဖြင့်

ဝယ်ယူရရှိနိုင်ပါသည်။

ဆက်သွယ်ရန် ဖုန်း- ၀၉ ၆၉၃၃၄၈၃၀၀၊ ၀၉ ၆၉၆၀၂၂၄၇

လုပ်ငန်းခွင်စွမ်းဆောင်ရည်မြှင့်တင်မှု ဆီးချိုကာကွယ်ထိန်းသိမ်းရေး လုပ်ငန်းများအရှိန်မြှင့်စို့

ဆီးချိုသွေးချိုရောဂါသည် စိတ်ပိုမိုဖြစ်စေသော ရောဂါဖြစ်သည်။ ကမ္ဘာပေါ်တွင် လူ ၁၀ ဦးလျှင် တစ်ဦးခန့်မှာ ဆီးချိုသွေးချိုဖြစ်ပွားလျက်ရှိပြီး လာမည့် ဆယ်စုနှစ်များအတွင်း ဆီးချိုသွေးချိုဖြစ်ပွားနှုန်း ပိုမိုမြင့်တက်လာမည် ဟု အပြည်ပြည်ဆိုင်ရာ ဆီးချိုအဖွဲ့ချုပ် (IDF) ၏ အချက်အလက်များက ဆိုသည်။

ဆီးချိုသွေးချိုရောဂါတွင် အမျိုးအစား (၁) နှင့် အမျိုးအစား (၂) ဟူ၍ နှစ်မျိုးရှိရာ ဆီးချိုဝေဒနာရှင်များ၏ ၉၀ ရာခိုင်နှုန်းကျော်မှာ အမျိုးအစား (၂) ဆီးချိုရောဂါကို ခံစားနေကြရပြီး ရောဂါရှိနေသူ ထက်ဝက်ခန့်မှာ ရောဂါရှိကြောင်းကို မသိကြဟုဆိုသည်။ ဆီးချိုသွေးချိုရောဂါဖြစ်ပွား သောဆုံးမူသည် နှစ်စဉ်မြင့်မားလာလျက်ရှိပြီး အရွယ်မတိုင်မီသောဆုံးမူ (Premature Death) ကို ဖြစ်စေသည့် အဓိကကြောင့်ရင်းရင်းတစ်ရပ်လည်း ဖြစ်နေသည်။ ရောဂါကြောင့်သောဆုံးမူသည် ဖွံ့ဖြိုးဆဲနိုင်ငံများတွင် ပို၍ များနေသည်ဟု ကမ္ဘာ့ကျန်းမာရေးအဖွဲ့၏စာရင်းစာရင်းများတွင် ဖော်ပြ ထားရာ သတိပြုကြရန်လိုသည်။

မြန်မာနိုင်ငံတွင် ၂၀၁၄ ခုနှစ်က ပြုလုပ်ခဲ့သည့် စစ်တမ်းအရ ကနဦး ဆီးချိုအဆင့်ရှိသူ ၁၉ ဒသမ ၇ ရာခိုင်နှုန်းရှိနေပြီး ထိုသူများမှာ ဆီးချို ရောဂါဝေဒနာရှင်များ ဖြစ်လာနိုင်ခြေများသလို နောက်ဆက်တွဲရောဂါ များ ဖြစ်နိုင်ခြေလည်း အလွန်များသည်ဟု သိရသည်။ အသက် ၄၅ နှစ် ကျော်လာပြီဆိုလျှင် လူတိုင်း ဆီးချိုဖြစ်နိုင်ခြေများလာပြီး ကနဦးဆီးချို ရှိခြင်း၊ ကိုယ်အလေးချိန်များခြင်း၊ ဆီးချိုမျိုးရိုးရှိခြင်း၊ ကိုယ်လက်လှုပ်ရှား မှုနည်းခြင်း၊ ကိုယ်ဝန်ဆောင်ဆီးချိုရှိမှုခြင်း၊ အသည်းအဆီဖူးရောဂါ ရှိခြင်းတို့သည် ဆီးချိုရောဂါဖြစ်လာတော့မည့် အဓိကရောဂါလက္ခဏာ များဖြစ်ရာ ရောဂါရှိ မရှိ ပုံမှန်စစ်ဆေးမှုပြုလုပ်ရန် လိုအပ်သည်။ ရောဂါ စစ်ဆေးတွေ့ရှိပါက အချိန်မီကုသမှုခံယူခြင်းဖြင့် အရွယ်မတိုင်မီ သောဆုံးမူ ကို များစွာလျော့ကျစေမည်ဖြစ်သည်။

ဆီးချိုသွေးချိုရောဂါလက္ခဏာများမှာ မကြာခဏဆီးသွားခြင်း၊ ရေအလွန်သောက်ခြင်း၊ ဆာလောင်မွတ်သိပ်ခြင်း၊ ပိန်သွားခြင်း၊ နှိုးချဉ်နေ ခြင်း၊ ပတ်ဝန်းကျင်ကို စိတ်ဝင်စားမှုမရှိခြင်း၊ အာရုံစူးစိုက်မှုမရှိခြင်း၊ အနံ့ခြင်း၊ ဗိုက်နာခြင်း၊ ခြေလက်တုံ့ကြုံခြင်း၊ အမြင်အာရုံပေါင်းခြင်း၊ အနာများမကြာခဏပေါက်ခြင်း၊ အနာကျက်ရန် ခက်ခဲခြင်း၊ ညဘက် ဆီးခဏထရသွားခြင်း၊ မိန်းမတို့ယံယားယံခြင်းတို့ဖြစ်သည်။ ဆီးချို သွေးချိုရောဂါရှိနေသူများမှာ ကိုယ်လက်လှုပ်ရှားမှုကို ရောဂါကုထုံးတစ်ခု အဖြစ် မှန်မှန်လုပ်သင့်ပြီး အစားလျော့စားရန်၊ အချို့ အငန်၊ အဆီများ သည့်အစားများကို လျော့စားရန်၊ ရေများများသောက်ရန်၊ အမလွန်အောင် ထိန်းထားရန်၊ လှုပ်ရှားမှုများသည့်လူနေမှုပုံစံဖြင့် နေထိုင်ရန်၊ တစ်နေ့ လျှင် နာရီတက် တစ်ပတ်လျှင် (၅) ရက် စုစုပေါင်း မိနစ် ၁၅၀ ထက်မနည်း ပုံမှန်လေ့ကျင့်ခန်းလုပ်ရန်၊ အမျှင်ဓာတ်များသော အစားအစာ၊ ဟင်းသီး ဟင်းရွက်နှင့် သစ်သီးဝလံများစားရန်၊ တိရစ္ဆာန်အဆီများ ရောင်ရန်၊ စိတ်ပိုမိုလျော့ချနေထိုင်ရန်၊ အိပ်ချိန်နားချိန် လိုလောက်စွာယူရန်၊ အရာရာကိုအပြုသဘောဖြင့် စသည်ဖြင့် မိမိတို့၏ဘဝနေမှုပုံစံကို ပြုပြင်ပြောင်းလဲနေထိုင်ကြရန် လိုသည်။

ဆီးချိုသွေးချိုရောဂါသည် ပျောက်ကင်းအောင်ကုသ၍မရသည့် ရောဂါမျိုးဖြစ်ပြီး မဖြစ်ခင်က ကြိုတင်ကာကွယ်၊ ဖြစ်လာပါက မှန်မှန် စစ်ဆေး၊ စနစ်တကျနေထိုင်၊ ကျန်းမာရေးသုတေသန ကုသမှုခံယူခြင်းဖြင့် သက်တမ်းစေ့နေနိုင်ကြမည်ဖြစ်သည်။ လာမည့်နှစ်ဝင်တာလ ၁၄ ရက်တွင် ကျရောက်မည့် ကမ္ဘာ့ဆီးချိုသွေးချိုရောဂါကာကွယ်ထိန်းသိမ်းရေးနေ့၏ ဆောင်ပုဒ်မှာ “လုပ်ငန်းခွင်စွမ်းဆောင်ရည်မြှင့်တင်မှု ဆီးချိုကာကွယ် ထိန်းသိမ်းရေးလုပ်ငန်းများ အရှိန်မြှင့်စို့- Know more and do more for diabetes at work” ဟူ၍ဖြစ်သည်။ ယခုနှစ်ဆောင်ပုဒ်က စက်ရုံ၊ အလုပ်ရုံ၊ ရုံး စသည့်လုပ်ငန်းခွင်များရှိ ဆီးချိုသွေးချိုရောဂါရှိသူများ အား ပြုစုစောင့်ရှောက်မှုနှင့် ထောက်ပံ့မှုများ အရှိန်အဟုန်မြှင့်ပြုလုပ် နိုင်ကြရန် မီးမောင်းထိုးပြခြင်းပင်ဖြစ်သည်။ အချို့လုပ်ငန်းများနှင့် ရုံးဌာနတို့၏ အလုပ်သဘာဝအရ ကြာမြင့်စွာထိုင်၍ အလုပ်လုပ်ရခြင်း၊ ကျန်းမာရေးနှင့်ညီညွတ်သော အစားအစာရွေးချယ်စားသောက်နိုင်ရန် အခွင့်အလမ်းနည်းပါးခြင်း၊ စိတ်ပိုမိုလျော့ချနေထိုင်ခြင်း စသည့် အခြေအနေအရရပ်ရပ်ကြောင့် ဆီးချိုသွေးချိုရောဂါဖြစ်ပွားနိုင်သည့် အခြေအနေဖြစ်မားလျက်ရှိသည်။

သိရှိပြီးနောက် ဆီးချိုသွေးချိုရောဂါဝေဒနာရှင်များ ဆီးချိုသွေးချိုဖြစ်နိုင် ခြေများသုတေသန ကျန်းမာရေးနှင့်ညီညွတ်သော ဘေးအန္တရာယ် ကင်းရှင်းပြီး ဖြည့်ဆည်းပံ့ပိုးမှုအပြည့်အဝရှိသော လုပ်ငန်းခွင်များကို ဖန်တီးပေးနိုင်ခြင်းဖြင့် ကာယ၊ ဉာဏလုပ်အားရရှိမှု၏ လုပ်ငန်းခွင် စွမ်းဆောင်ရည်များ ပိုမိုမြင့်မားလာနိုင်ပါမည်အကြောင်း။ ။

၂၀၂၅ ခုနှစ်၊ ၁၀၅ နှစ်မြောက် အမျိုးသားအောင်ပွဲနေ့ ဦးတည်ချက်များ

- ★ ပြည်ထောင်စုကြီးတည်တံ့ခိုင်မြဲရေးကို တိုင်းရင်းသားပြည်သူအားလုံးက အမျိုးသားရေး တာဝန်တစ်ရပ်ဖြင့် ထိန်းသိမ်းစောင့်ရှောက်ရေး။
- ★ အသိပညာအတတ်ပညာပြည့်စုံသော လူ့စွမ်းအားအရင်းအမြစ်များဖြင့် နိုင်ငံတော်ကို တည်ဆောက်ရေး။
- ★ အမျိုးသားပညာရေးကို မြှင့်တင်ခြင်းဖြင့် နိုင်ငံတော်စည်ဆက်မပြတ် ဖွံ့ဖြိုးတိုးတက် နိုင်မာစေရေး။
- ★ အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်း စောင့်ရှောက်ရေး။

၂၀၂၅ ခုနှစ်၊ ၁၀၅ နှစ်မြောက် အမျိုးသားအောင်ပွဲနေ့ ဆောင်ပုဒ်

စည်းလုံးချစ်ကြည်လက်တွဲညီ ရွှေပြည်သာဆီလှမ်းကြမည်။

၁၃၈၇ ခုနှစ်၊ တန်ဆောင်မုန်းလပြည့်ကျော် (၁၀) ရက်

(၁၄-၁၁-၂၀၂၅)

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းနှင့် ပြည်ထောင်စုနှယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၃ - ၁၁ - ၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟာခါး
92 Ron	၂၆၁၀	၂၅၂၀	၂၆၀၀	၂၆၂၀	၂၇၀၀	၂၇၅၀	၂၇၆၀	၂၆၀၀	၄၄၀၀	၂၆၅၀	၂၆၅၀	၂၆၂၀	၂၆၅၀	၂၇၀၀	၂၇၅၀	၃၀၀၀
95 Ron	၂၆၅၀	၂၅၆၀	၂၆၄၀	၂၆၆၀	၂၇၄၀	၂၇၉၀	၂၈၀၀	၂၆၄၀	၄၄၅၀	၂၆၉၀	၂၆၉၀	၂၆၆၀	၂၆၉၀	၂၇၄၀	၂၇၉၀	၃၀၅၀
HSD (500 ppm)	၂၇၁၀	၂၆၂၀	၂၆၀၀	၂၆၂၀	၂၇၀၀	၂၇၅၀	၂၇၆၀	၂၆၀၀	-	၂၆၅၀	၂၆၅၀	၂၆၂၀	၂၆၅၀	၂၇၀၀	၂၇၅၀	၃၀၀၀
HSD (50 ppm)	၃၀၄၀	၃၀၆၀	၃၀၂၀	၃၀၆၀	၃၀၈၀	၃၁၀၀	၃၁၀၀	၃၀၄၀	၄၄၀၀	၃၀၄၀	၃၀၄၀	၃၀၂၀	၃၀၆၀	၃၀၈၀	၃၁၀၀	၃၀၄၀
HSD (10 ppm)	၃၀၄၀	၃၀၆၀	၃၀၂၀	၃၀၆၀	၃၀၈၀	၃၁၀၀	၃၁၀၀	၃၀၄၀	-	၃၀၄၀	၃၀၄၀	၃၀၂၀	၃၀၆၀	၃၀၈၀	၃၁၀၀	၃၀၄၀

ကျပ်/လီတာ

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်။

၀၆၇-၄၁၁၃၃၊ ၀၉-၂၅၄၆၂၅၄၇၇

၀၆၇-၄၁၁၂၈၊ ၀၉-၇၇၅၂၉၃၆၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

စာတည်းချုပ်

- ဟန်လင်းအောင်

သတင်းထောက်များ

- ခင်ရတနာ

စာတည်းမှူး

- ဖြင့်ဦး

အကြီးတန်း

- ကျော်သူဝင်း၊ တင်မောင်လွင်

စာတည်းများ

- ကျော်ဇေယျာမြင့်၊ နေဇာဇာထွန်း

သတင်းထောက်များ

- ဟိန်းထက်ဇော်၊ နေဝင်းထွန်း(၂)

ဘာသာပြန်စာတည်း

- ခြူးစန္ဒီနွဲ့၊ တင်လင်းအောင်၊

ဓာတ်ပုံသတင်းထောက်

- တင်ဦး

သုတေသန

- အိအိခင်နှင့် အဖွဲ့

စာမျက်နှာဖွဲ့စည်းမှုနှင့် ဒီဇိုင်း

- မိုးမိုးအေးနှင့် နွဲ့မွန်တို့အဖွဲ့

စာပြင်

- ဇော်မင်းသန်းနှင့် အဖွဲ့

အီးမေးနှင့် အွန်လိုင်း

- သက်လွင်ဦးနှင့် အဖွဲ့

နေပြည်တော်-စာတည်းမှူး ၀၆၇-၃၆၁၄၊ စာတည်းအဖွဲ့ ၀၆၇-၃၆၁၄၇၊ ဖက်စ် ၀၆၇-၃၆၁၄၇၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၇၊ ကြော်ငြာ ၀၁-၅၄၄၃၁၈၊ ၀၁-၅၅၉၁၀၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၆၆၀၄၄၄၆၊ ထုတ်ဝေခြင်းအမှတ် - (၀၁၀၉၃)၊ ပုံနှိပ်ခြင်းအမှတ် - (၀၀၈၇၇)

ရွေးကောက်ပွဲဖျက်မယ်ဆိုတဲ့လူတွေကို ဒီတိုင်းကြည့်နေမှာ မဟုတ်

ရွေးကောက်ပွဲဖျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာ မဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက် တွဲနေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာမဟုတ်ဘူး။ သို့သော် ဖျက်လို ဖျက်ဆီးလုပ်တဲ့လူမှန်သမျှကိုတော့ အာဏာကုန်နှိမ်နင်းပစ်မှာပဲဆိုတာ ရှင်းရှင်းကြီး သတိပေး ထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍ ဗိုလ်ချုပ်အောင်ဆန်းပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



◆ရှေ့ဦးမှ

ဦးစွာ ပြည်ထောင်စုဝန်ကြီး ဦးသန်းဆွေက မကြာမီကျင်းပပြုလုပ် မည့် ပါတီစုံမိမိကရေစီ အထွေထွေ ရွေးကောက်ပွဲကို လွတ်လပ်၍ တရားမျှတ ပြီး အားလုံးပါဝင်သော ရွေးကောက်ပွဲဖြစ် စေရန် ပြင်ဆင်နေမှုများ၊ ရွေးကောက်ပွဲ ကို အပိုင်းလိုက် ကျင်းပမည့်အစီအစဉ်များ၊ ရွေးကောက်ပွဲတွင် ဝင်ရောက်ယှဉ်ပြိုင်လို သည့် နိုင်ငံရေးပါတီများ၊ ကိုယ်စားလှယ် လောင်းများအား ကန့်သတ်ထားခြင်း မရှိဘဲ ဥပဒေစည်းမျဉ်းစည်းကမ်းများနှင့် အညီ မှတ်ပုံတင်ခွင့်ပြုခဲ့ခြင်း၊ ပွင့်လင်း မြင်သာသည့် ရွေးကောက်ပွဲ ဖြစ်စေရန် အတွက် ပြည်တွင်းပြည်ပမှ လေ့လာသူ အဖွဲ့များ၊ နိုင်ငံတကာမှ သတင်းစာများနှင့် အဖွဲ့အစည်းများအား ဖိတ်ကြားထားခြင်း၊ ပြည်တွင်းပြည်ပမှမီဒီယာများအား မှတ်ပုံ တင်ခွင့်ပြုထားခြင်း၊ ငြိမ်းချမ်းရေးလုပ်ငန်း စဉ်နှင့်ပတ်သက်၍ နိုင်ငံတော်အစိုးရ အနေဖြင့် တိုင်းရင်းသားလက်နက်ကိုင် အဖွဲ့အစည်းများအားလုံးကို ငြိမ်းချမ်းရေး ဆွေးနွေးပွဲများတွင် ပါဝင်ရန်နှင့် ထိတွေ့ ဆွေးနွေးမှုများမှတစ်ဆင့် နိုင်ငံရေး လုပ်ငန်းစဉ်တွင် ပါဝင်ရန် ဖိတ်ခေါ်မှု အခြေအနေများ၊ နယ်စပ်ဒေသများကို အခြေပြု၍ ဖြစ်ပေါ်နေသည့် နိုင်ငံ ဖြတ်ကျော်မှုခင်းများ၊ နယ်စပ်အခြေပြု လက်နက်ကိုင်အဖွဲ့များက ကာစီနို၊ အွန်လိုင်းလောင်းကစား စသည်တို့ကို နိုင်ငံတကာ ရာဇဝတ်ဂိုဏ်းများနှင့် အတူ ကျူးလွန်ဆောင်ရွက်နေမှုများကို တိုက်ဖျက်နေသည့်ကိစ္စများ၊ ၂၀၂၃ ခုနှစ် အောက်တိုဘာလမှစ၍ ၂၀၂၅ ခုနှစ် နိုဝင်ဘာလအထိ နှစ်နှစ်ကျော်ကာလ အတွင်း မြန်မာ့နယ်စပ်သို့ အိမ်နီးချင်း



ပြည်ထောင်စုဝန်ကြီး ဦးသန်းဆွေ မြန်မာနိုင်ငံ၏ လက်ရှိဖြစ်ပေါ်တိုးတက်မှုအခြေအနေများနှင့်ပတ်သက်၍ ရန်ကုန်မြို့ အခြေစိုက်သံတမန်များနှင့် ကုလသမဂ္ဂအဖွဲ့အစည်းမှ ကိုယ်စားလှယ်များအား ရှင်းလင်းပြောကြားစဉ်။

နိုင်ငံမှတစ်ဆင့် တရားမဝင်ရောက်ရှိနေ သည့် နိုင်ငံပေါင်း ၅ နိုင်ငံမှ နိုင်ငံခြားသား ၆၇၈၂ ဦးအား အိမ်နီးချင်းနိုင်ငံမှ တစ်ဆင့် သက်ဆိုင်ရာနိုင်ငံများထံသို့ ပြန်လည်လွှဲပြောင်းပေးမှု အခြေအနေ များ၊ အိမ်နီးချင်း နယ်စပ်လမ်းကြောင်း များမှ တရားမဝင် ဝင်ရောက်လာပြီး ကရင်ပြည်နယ်၊ မြဝတီမြို့ မှတော်သလေး KK Park နယ်မြေများတွင် အခိုင်အမာ အခြေချ၍ အွန်လိုင်းလိမ်လည်မှုများ ကျူးလွန်နေသည့် ဂိုဏ်းများအား တိုက်ဖျက်ချမှန်းနေမှု အခြေအနေများ ကို ရှင်းလင်းပြောကြားသည်။

ပူးပေါင်းဆောင်ရွက်မှုလိုအပ် ထိပြင် မြန်မာနိုင်ငံသို့ တရားမဝင် ဝင်ရောက်သူများ၏ ၉၉ ဒသမ ၅ ရာခိုင်နှုန်းမှာ အိမ်နီးချင်းနိုင်ငံများမှ တစ်ဆင့် ကုန်းလမ်းမှဝင်ရောက်လာခြင်း၊ ယင်းရာဇဝတ်ဂိုဏ်းများ၊ လက်နက်ကိုင်

အဖွဲ့အစည်းများသည် အင်တာနက်၊ လျှပ်စစ်မီး၊ ငွေကြေးလွှဲပြောင်းမှုများကို အိမ်နီးချင်းနိုင်ငံများမှ အခြေခံအဆောက် အအုံများကို အသုံးပြုဆောင်ရွက်ကြောင်း တွေ့ရှိရသဖြင့် အဆိုပါနယ်စပ်ဖြတ်ကျော် ရာဇဝတ်မှုများကို တိုက်ဖျက်နိုင်ရေး အတွက် အိမ်နီးချင်းနိုင်ငံများ၏ အပြည့် အဝ ပူးပေါင်းဆောင်ရွက်မှု လိုအပ် ကြောင်း၊ မြန်မာနိုင်ငံ၏ ပကတိမြေပြင် အခြေအနေများကို သံတမန်များအနေဖြင့် သက်ဆိုင်ရာအစိုးရများထံ မှန်ကန်စွာ တင်ပြရန် တိုက်တွန်းပြောကြားသည်။

လက်တွေ့စစ်သံအသုံးပြု ဆက်လက်၍ ပြည်ထောင်စု ရွေးကောက်ပွဲကော်မရှင်မှ တာဝန်ရှိသူ များက အီလက်ထရောနစ် မဲပေးစက် အသုံးပြု၍ မဲပေးပုံနည်းစနစ်အကြောင်း ရှင်းလင်းသရုပ်ပြရာ တက်ရောက်လာ သည့် သံတမန်များက Electronic Voting

Machine ကို လက်တွေ့စစ်သံအသုံးပြု ခြင်း၊ သိရှိလိုသည်များအား မေးမြန်း ဆွေးနွေးခြင်းတို့ ဆောင်ရွက်ကြသည်။ အိမ်နီးချင်းနိုင်ငံများက ဝိုင်းဝန်းထိန်းချုပ်ပေး ထိန်းချုပ် ပြည်ထောင်စုဝန်ကြီးဌာနမှ တာဝန်ရှိသူများက နယ်စပ်ဖြတ်ကျော် ရာဇဝတ်မှုများ၊ မူးယစ်ဆေးဝါးတိုက်ဖျက် ရာတွင် မြန်မာနိုင်ငံ၌ မထုတ်လုပ်နိုင်သည့် ဓာတုအခြေပြု မူးယစ်ဆေးဝါးများ နယ်စပ်နိုင်ငံများမှတစ်ဆင့် မြန်မာနိုင်ငံ သို့ ဝင်ရောက်နေမှုများ ထိန်းချုပ်နိုင်ရေး၊ EAOs များ အဓိကပါဝင်နေပြီး မြန်မာနိုင်ငံ ၏ ပြည်တွင်းနိုင်ငံရေး တည်ငြိမ်မှုနှင့် တိုက်ရိုက်သက်ဆိုင်နေခြင်းတို့ကြောင့် အလေးထား ဆောင်ရွက်နေကြောင်း၊ ယင်းကို အိမ်နီးချင်းနိုင်ငံများက ဝိုင်းဝန်း ထိန်းချုပ်ပေးရန်နှင့် အလေးထား စောင့်ကြည့်အရေးယူ ဆောင်ရွက်ပေးရန်

မေတ္တာရပ်ခံလိုကြောင်း ပြောကြားပြီး အွန်လိုင်းလောင်းကစား ဂိုဏ်းများ တိုက်ဖျက်ရာ၌ ထိန်းသိမ်း၍ ပြန်လည် ပို့ဆောင်ခဲ့ရသူအချို့၏ ဖြေကြားချက်များ ကို စီဒီယိုဖြင့် ပြသရှင်းလင်းသည်။

ထို့အတူ KK Park ရှိ အဆောက်အအုံ စုစုပေါင်း ၆၂၅ လုံးအနက် ပထမဆောင် တွင် ၁၄၈ လုံး ဖြိုချဖျက်ဆီးနေမှု၊ ဒုတိယ အဆင့်တွင် ၆၂ လုံး၊ တတိယအဆင့်တွင် ၄၂၅ လုံး ဆက်လက်ဖြိုချသွားမည့်အခြေ အနေများကို ပြောကြားခဲ့ပြီး ရောက်ရှိ နိုင်ငံ၊ မူရင်းနိုင်ငံနှင့် တစ်ဆင့်ခံနိုင်ငံတို့ အကြား ပူးပေါင်းဆောင်ရွက်မှု အရေးကြီး ကြောင်း ဆွေးနွေးခဲ့သည်။

ယင်းနောက် တက်ရောက်လာသည့် သံတမန်များက သိရှိလိုသည်များကို မေးမြန်းခဲ့ပြီးတာဝန်ရှိသူများက ပြန်လည် ဖြေကြားခဲ့ကြောင်း သတင်းရရှိသည်။

သတင်းစဉ်



ကျေးလက်နေမိသားစု ဝင်ငွေတိုးရေး ဒေသဖွံ့ဖြိုးရေးလုပ်ငန်းသုံးပစ္စည်းများထောက်ပံ့

မြန်ကြီးနား၊ နိုဝင်ဘာ ၁၂
အသေးစားကုန်ထုတ်လုပ်ငန်းများ ဖန်တီးပေးနိုင်ရေးနှင့် ကျေးလက်နေ မိသားစု ဝင်ငွေတိုးရေးစီမံကိန်းလုပ်ငန်းများအတွက် နည်းပညာများပေး ခြင်း၊ ရင်းနှီးမတည်ရန် ဒေသဖွံ့ဖြိုးရေးလုပ်ငန်းသုံးပစ္စည်းများ ပေးအပ်ပွဲ အခမ်းအနားကို ယမန်နေ့က ကချင်ပြည်နယ် အသေးစားစက်မှုလက်မှု လုပ်ငန်းဦးစီးဌာန လေ့ကျင့်ပျိုးထောင်ရေး သင်တန်းခန်းမ၌ ကျင်းပ ခဲ့သည်။

ဦးစွာ ကချင်ပြည်နယ် စီးပွားရေးရာဝန်ကြီး ဦးမျိုးဆွေက မြန်ကြီးနားမြို့နယ် (ပ.လ.န) ကျေးရွာတွင် လူငယ်များ အလုပ်အကိုင် အခွင့်အလမ်း ဖန်တီးပေးနိုင်ရေးအတွက် တန်ဖိုးမြင့် စားသောက်ကုန် (Snack) သင်တန်း၊ စီတာပူရပ်ကွက်တွင် အသေးစား၊ အငယ်စား၊ စီးပွားရေးလုပ်ငန်းများ ပေါ်ထွန်းလာစေရေးအတွက် လူသုံးကုန်

ထုတ်လုပ်မှုနည်းပညာသင်တန်းနှင့် ရန်ပုံငွေကွက်တွင် မော်တော် ဆိုင်ကယ် ပြုပြင်ထိန်းသိမ်းနည်းပညာသင်တန်းတို့ကို အခြေခံနှင့် မွမ်းမံမှုများ ဖွင့်လှစ်သင်ကြားပေးခဲ့ပြီး ကိုယ်ပိုင်လုပ်ငန်း ထူထောင် လိုသူများအား ကျွမ်းကျင်သော သင်တန်းနည်းပြများဖြင့် စာတွေ့၊ လက်တွေ့ ထပ်မံသင်ကြားပေးခဲ့ကြောင်း ပြောကြားသည်။

ထို့နောက် ပြည်နယ်စီးပွားရေးရာဝန်ကြီးက မြန်ကြီးနားမြို့ (ပ.လ.န)ကျေးရွာ၊ စီတာပူရပ်ကွက်နှင့် ရန်ပုံငွေကွက်တို့မှ ကိုယ်ပိုင် လုပ်ငန်း ထူထောင်လိုသော သင်တန်းသား သင်တန်းသူများအား ဒေသဖွံ့ဖြိုးရေးသုံးပစ္စည်းများကို ထောက်ပံ့ပေးအပ်ခဲ့ပြီး(ခဲပုံ) ရုံးဝင်း အတွင်း ခင်းကျင်းပြသထားသည့် ဒေသဖွံ့ဖြိုးရေးသုံးပစ္စည်းများကို လှည့်လည် ကြည့်ရှုအားပေးခဲ့ကြောင်း သိရသည်။

ခရိုင်(ပြန်/ဆက်)

နိုင်ငံဝန်ထမ်းတက္ကသိုလ် (အထက်မြန်မာပြည်)အရာထမ်းလောင်း(အထူး)သင်တန်း အမှတ်စဉ်(၁၅)နှင့် ဝန်ထမ်းအဖွဲ့အစည်းအကြီးအမှူးသင်တန်း အမှတ်စဉ် (၁၇) သင်တန်းဆင်း

နေပြည်တော် နိုဝင်ဘာ ၁၂
အရာထမ်းလောင်း(အထူး)သင်တန်းအမှတ်စဉ်(၁၅) ၏ သင်တန်းဆင်းစစ်ရေးပြ အခမ်းအနားကို ယနေ့ နံနက် ၇ နာရီတွင် နိုင်ငံဝန်ထမ်းတက္ကသိုလ် (အထက်မြန်မာပြည်) စစ်ရေးပြကျင်းပခဲ့ ကြောင်းသိရသည်။
သင်တန်းဆင်းပွဲသို့ ပြည်ထောင်စုရာထူးဝန်အဖွဲ့၊ ဥက္ကဋ္ဌ ဦးစိုးမင်းဦး၊ ပြည်ထောင်စု ရာထူးဝန်အဖွဲ့ရုံး ညွှန်ကြားရေးမှူးချုပ်၊ ဖိတ်ကြားထားသည့် ဧည့်သည် တော်များ၊ နိုင်ငံဝန်ထမ်းတက္ကသိုလ် (အထက်မြန်မာပြည်) ပါမောက္ခချုပ်၊ တက္ကသိုလ် သင်ကြား/စီမံ ဌာန များမှ တာဝန်ရှိသူများနှင့် သင်တန်းသား သင်တန်းသူ ၂၁၃ ဦးတို့ တက်ရောက်ကြသည်။

ဦးစွာ သင်တန်းဆင်းတပ်ခွဲက နိုင်ငံတော်အလံ အား အလေးပြုပြီး ပြည်ထောင်စုရာထူးဝန်အဖွဲ့၊ ဥက္ကဋ္ဌ ဦးစိုးမင်းဦးကို အလေးပြုကာ ရာထူးဝန်အဖွဲ့၊ ဥက္ကဋ္ဌက ထူးချွန်ဆုရရှိသူများအား ဆုချီးမြှင့်ပြီး သင်တန်းဆင်း အောင်လက်မှတ်များ ပေးအပ်သည်။
ထို့နောက် ရာထူးဝန်အဖွဲ့ဥက္ကဋ္ဌက အရာထမ်း လောင်းများအနေဖြင့် အမျိုးသားအကျိုးစီးပွား အတွက် သွက်လက်မြန်ဆန်တိုးကျသော ဝန်ဆောင်မှု များဖြင့် ပြည်သူ့ကို အလုပ်အကျွေးပြုကြရန်၊ အခက် အခဲ အကျပ်အတည်းဟူသမျှ ရင်ဆိုင်ကျော်လွှားနိုင် ပြီး ဌာနအဖွဲ့အစည်းအတွင်း ပေါင်းစပ်ညှိနှိုင်း ဆောင်ရွက်နိုင်စွမ်းရှိရန်နှင့် မိမိတို့ကိုယ်တိုင် အရာရာ

တွင် စံပြဖြစ်အောင် ပြုမူနေထိုင်ကျင့်ကြံပြီး ထုတ်ပြန် ထားသည့် အမိန့်နှင့်ညွှန်ကြားချက်များကို တိတိ ကျကျလိုက်နာ၍ လက်အောက်ဝန်ထမ်းများကိုလည်း ထိန်းကျောင်းတည်မတ်ပေးရန် မှာကြားသည်။
ယင်းနောက် ပြည်ထောင်စုရာထူးဝန်အဖွဲ့ ဥက္ကဋ္ဌ သည် နဝရတ်ခန်းမ၌ ကျင်းပသည့် ဝန်ထမ်းအဖွဲ့ အစည်းအကြီးအမှူး သင်တန်းအမှတ်စဉ် (၁၇) သင်တန်းဆင်းပွဲသို့ တက်ရောက်၍ သင်တန်းဆင်း အမှာစကားပြောကြားရာတွင် အဆင့်မြင့်အရာရှိကြီး များအနေဖြင့် မှန်ကန်သည့်ခေါင်းဆောင်မှုနှင့် မှုတသော ဆုံးဖြတ်ချက်များဖြင့် ဌာနအဖွဲ့အစည်း တိုးတက်အောင်မြင်ရန် စနစ်တကျ လုပ်ဆောင်သွား

ကြရမည်ဖြစ်ပြီး လက်အောက်ဝန်ထမ်းများကိုလည်း အတွေးအခေါ် မှန်ကန်ရေးနှင့် မှန်ကန်သော လမ်းကြောင်းပေါ်သို့ရောက်ရှိရေး ညွှန်ကြားပြသပေး ကြရန် နိုင်ငံတော်ကချမှတ်ထားသည့် မူဝါဒများနှင့် အညီ နိုင်ငံတော်ဖွံ့ဖြိုးတိုးတက်ရေးနှင့် မိမိတို့ ဝန်ကြီးဌာန/ အဖွဲ့အစည်းများ၏ ရည်မှန်းချက်များ အောင်မြင်စေရေး အဘက်ဘက်က စဉ်းစားတွေးခေါ် သုံးသပ်ပြီး လုပ်သင့်လုပ်ထိုက်သည်များကို ရဲရဲဝံ့ဝံ့ မှန်မှန်ကန်ကန်ဖြင့် ဦးဆောင်အကောင်အထည်ဖော် ကြရန်၊ မိမိတို့ လုပ်ငန်းတာဝန်များကို ထူးချွန် ပြောင်မြောက်စွာ ဆောင်ရွက်နိုင်စွမ်းရှိသူများအဖြစ် အစဉ်ကြိုးပမ်းထမ်းဆောင်ကြရန် မှာကြားကာ သင်တန်းဆင်းအောင်လက်မှတ်များ ချီးမြှင့်သည်။
အဆိုပါ သင်တန်းသို့ သင်တန်းသား ၁၉ ဦး၊ သင်တန်းသူ ရှစ်ဦး စုစုပေါင်း ၂၇ ဦးတို့ တက်ရောက်ခဲ့ကြ ပြီး သင်တန်းကုသလမျှ ဇူလိုင် ၂၁ မှ နိုဝင်ဘာ ၁၂ ရက်အထိဖြစ်ကြောင်း သိရသည်။

ဆက်လက်၍ ရာထူးဝန်အဖွဲ့ဥက္ကဋ္ဌသည် တက္ကသိုလ်ပင်မရုံးတွင် တက္ကသိုလ်မှတာဝန်ရှိသူ များ၊ ပါမောက္ခ၊ ပညာဌာနမှူးများနှင့်တွေ့ဆုံ၍ စီမံ ခန့်ခွဲရေးဆိုင်ရာများ၊ လုံခြုံရေးနှင့်လေ့ကျင့်ရေး ဆိုင်ရာ ကိစ္စရပ်များတင်ပြမှုအပေါ် လိုအပ်သည်များ မှာကြားကာ ရတနာခန်းမတွင် တက္ကသိုလ်ရှိ အရာထမ်းများ၊ အမှုထမ်းများ၊ မိသားစုဝင်များနှင့် တွေ့ဆုံ၍ ဩဝါဒစကား ပြောကြားသည်။
ထို့ပြင် အရာထမ်းလောင်း (အထူး) သင်တန်း အမှတ်စဉ်(၁၅)၏ ဘွဲ့နှင်းသဘင်အခမ်းအနားကို တက္ကသိုလ်ဘွဲ့နှင်းသဘင်ခန်းမ၌ ကျင်းပပြီး နိုင်ငံဝန်ထမ်းတက္ကသိုလ် (အထက်မြန်မာပြည်) ပါမောက္ခချုပ် ဦးကျော်စိုးက ပြည်သူ့ဝန်ထမ်းစီမံ ခန့်ခွဲမှုဘွဲ့လွန်ဒီပလိုမာ ဘွဲ့လက်မှတ်များ ချီးမြှင့်ခဲ့ ကြောင်း သိရသည်။ သတင်းစဉ်



ပဲခူးတိုင်းဒေသကြီး(အရှေ့ခြမ်း)ရှိ တောင်သူများအတွက် စပါးတိုက်ရိုက်မျိုးစေ့ချက်ရိယာ(Drum Seeder) များ ပေးအပ်

ပဲခူး နိုဝင်ဘာ ၁၂
ပဲခူးတိုင်းဒေသကြီး (အရှေ့ခြမ်း) ရှိ တောင်သူများအတွက် စပါး တိုက်ရိုက်မျိုးစေ့ချက် ရိယာ (Drum Seeder) ချီးမြှင့်ပေးအပ်ပွဲ ကို ယနေ့နံနက်ပိုင်းတွင် ပဲခူးမြို့၊ ဖြူတော်ခန်းမ၌ ကျင်းပသည်။
ဦးစွာ တိုင်းဒေသကြီး ဝန်ကြီး ချုပ် ဦးမျိုးဆွေဝင်းက ပဲခူးတိုင်း ဒေသကြီးအတွင်း စိုက်ပျိုးသီးနှံ အလိုက် “မျိုး၊ မြေ၊ ရေ၊ နည်း” ပြောင်းလဲဆောင်ရွက်ပေးနိုင်ခဲ့မှု ကြောင့် အဓိကသီးနှံ ၁၃ မျိုးတွင် နွေစပါးအပါအဝင် သီးနှံ ခုနှစ်မျိုး ပန်းတိုင်အထွက်နှုန်း ကျော်လွန် ရရှိပြီဖြစ်ကာ ရေကြီး ရေနက်တွင်း များကိုလည်း ခေတ်မီစိုက်ပျိုး ကိုလ်ယာ(Drum Seeder) ၇၅၀ ကို လယ်မြေအဖြစ် အဆင့်မြှင့်တင် ပေးနိုင်ရေး ရေကြောင်းရှင်းလင်း ခြင်း လုပ်ငန်းများကိုလည်း ဆောင်ရွက်ပေးလျက်ရှိကြောင်း၊ ရေမြေဒေသအလိုက် ပန်းတိုင်

အထွက်နှုန်း ရရှိရေးအတွက် မျိုးကောင်းမျိုးသန့်များ သုံးစွဲ သွားရမည်ဖြစ်သကဲ့သို့ တန်ဖိုးမြင့် ပေါဆန်းစပါး မျိုးများကိုလည်း ပျိုးထောင်စိုက်ပျိုးခြင်း၊ မျိုးစေ့ချ ကိုရိယာဖြင့် စိုက်ပျိုးခြင်းနှင့် လက်ဆွဲ ကောက်စိုက်စက်ဖြင့် စိုက်ပျိုးခြင်းများကို အထူး အလေးထား ဆောင်ရွက်သွားရ မည်ဖြစ်ကြောင်း ပြောကြားသည်။
ထို့နောက် တိုင်းဒေသကြီး ဝန်ကြီးချုပ်က ပဲခူးခရိုင်၊ ညောင်လေးပင်ခရိုင်နှင့် တောင်ငူ ခရိုင်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌများနှင့် တောင်သူ များအား စပါးတိုက်ရိုက်မျိုးစေ့ချ ကိုရိယာ(Drum Seeder) ၇၅၀ ကို လွှဲပြောင်းပေးအပ်ကာစပါးတိုက်ရိုက် မျိုးစေ့ချ ကိုရိယာနှင့် ပတ်သက်၍ နည်းပညာအသိပညာပေး Video Clip ကို ကြည့်ရှုသည်။
ယင်းနောက် တိုင်းဒေသကြီး



ချက်ရိယာကို ငွေကုပ် နှစ်သိန်း နှုန်းဖြင့် ဖြန့်ဝေပေးခြင်းဖြစ်ကာ ရုတ်တရက်သုံးဖြစ်ခြင်း၊ သုံးစွဲရ လွယ်ကူခြင်း၊ မျိုးစပါး လေလွင့်မှု မရှိခြင်း၊ ၂၂ လက်မ ဘီးတပ်ဆင် ထားသဖြင့် ရေကြီးရေနက်တွင်း များတွင် အသုံးပြုနိုင်ခြင်းစသည့် အကျိုးကျေးဇူးများ ရှိကြောင်း

သိရသည်။
ယင်းနောက် ပဲခူးမြို့၊ စက်မှု နယ်မြေအတွင်းရှိ အဝင်လမ်းများ၊ အတွင်းလမ်းများ ပြန်လည် အဆင့်မြှင့်တင်နိုင်ရေး၊ ပဲခူးမြို့ ဥသသာမြို့သစ် သမိန်ဗရမ်းလမ်း အဆင့်မြှင့်တင်နေမှုနှင့် ကျွန်း သာယာရပ်ကွက်အတွင်းလမ်းများ

ပြည်ထောင်စုသမ္မတမြန်မာနိုင်ငံတော်အစိုးရ
သိပ္ပံနှင့်နည်းပညာဝန်ကြီးဌာန
နည်းပညာ၊ သက်မွေးပညာနှင့်လေ့ကျင့်ရေးဦးစီးဌာန
ကြေညာချက်

၂၀၂၅ ခုနှစ်၊ တက္ကသိုလ်ဝင်စာမေးပွဲအောင်မြင်ခဲ့ကြသူများ အတွက် ပထမနှစ်ဝင်ခွင့်ရသူများစာရင်းကို ၁၃-၁၁-၂၀၂၅ ရက်တွင် သိပ္ပံနှင့်နည်းပညာဝန်ကြီးဌာန၊ နည်းပညာ၊ သက်မွေးပညာနှင့် လေ့ကျင့်ရေးဦးစီးဌာန၏ Website: <https://www.dtvnet.gov.mm> နှင့် သက်ဆိုင်ရာအစိုးရနည်းပညာကောလိပ်များတွင် ကြေညာ ထားမည်ဖြစ်ပါသည်။

နည်းပညာ၊ သက်မွေးပညာနှင့် လေ့ကျင့်ရေးဦးစီးဌာန

သိပ္ပံနှင့်နည်းပညာဝန်ကြီးဌာန
အဆင့်မြင့်သိပ္ပံနှင့်နည်းပညာဦးစီးဌာန
ကြေညာချက်

၂၀၂၅ ခုနှစ်၊ တက္ကသိုလ်ဝင်စာမေးပွဲ အောင်မြင်ခဲ့ကြသူများ အတွက် ပထမနှစ်ဝင်ခွင့်ရသူများစာရင်းကို ၁၃-၁၁-၂၀၂၅ ရက် တွင် သိပ္ပံနှင့်နည်းပညာဝန်ကြီးဌာန၊ အဆင့်မြင့်သိပ္ပံနှင့်နည်းပညာ ဦးစီးဌာန၏ Website: <http://www.dast.edu.mm> နှင့် သက်ဆိုင်ရာ တက္ကသိုလ်များတွင် ကြေညာထားမည်ဖြစ်ပါသည်။

အဆင့်မြင့်သိပ္ပံနှင့်နည်းပညာဦးစီးဌာန

မိုးလေဝသဖြစ်စဉ်များ ဖြစ်ပေါ်နိုင်

နေပြည်တော် နိုဝင်ဘာ ၁၂ - ဘက်လားပင်လယ်အော် အခြေအနေမှာ ဘက်လားပင်လယ်အော် မြောက်ပိုင်းတွင် အများအားဖြင့် သာယာနေပြီး ဘက်လားပင်လယ်အော် အလယ်ပိုင်းတွင် တိမ်အနည်းငယ် ဖြစ်ထွန်း နေကာ ကမ္ဘလီပင်လယ်ပြင်နှင့် ကျန်ဘက်လားပင်လယ်အော်တို့တွင် တိမ်အသင့်အတင့်မှ တိမ်ထူထပ်နေသည်။

မိုးတိမ်တောင်ဖြစ်ပေါ်မှုအခြေအနေမှာ တနင်္သာရီတိုင်းဒေသကြီး တွင် မိုးတိမ်တောင်များ ဖြစ်ထွန်းမှု အားကောင်းလျက်ရှိပြီး အဆိုပါ မိုးတိမ်တောင်များရွေ့လျားရာနေရာတစ်လျှောက်တွင် မိုးရွာသွန်းခြင်း နှင့်အတူ လေပြင်းတိုက်ခတ်ခြင်း၊ မိုးထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းစသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/လေ

၂၀၂၅ ခုနှစ်၊ ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲကျင်းပရန်

၄၅

ရက်

သာ လိုတော့မည်။

- ❖ ပြည်ထောင်စုရွေးကောက်ပွဲကော်မရှင်က ၂၀-၈-၂၀၂၅ ရက်နေ့တွင် ကြေညာချက်အမှတ် (၅၆/၂၀၂၅) ဖြင့် ၂၈-၁၂-၂၀၂၅ ရက်နေ့တွင် ကျင်းပမည့် လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင် ပါဝင်သည့် မြို့နယ် (၁၀၂) မြို့နယ်ကိုလည်းကောင်း၊ ၂၈-၁၀-၂၀၂၅ ရက်နေ့တွင် ကြေညာချက်အမှတ် (၁၄၁/၂၀၂၅) ဖြင့် ၁၁-၁၂-၂၀၂၆ ရက်နေ့တွင် ကျင်းပမည့် လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၂)တွင် ပါဝင်သည့် မြို့နယ် (၁၀၀) မြို့နယ်ကိုလည်းကောင်း သတ်မှတ်ကြေညာပြီးဖြစ်သည်။
- ❖ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ရွေးကောက်ပွဲများ ကျင်းပခြင်းမပြုမည့် ပြည်သူ့လွှတ်တော် မဲဆန္ဒနယ် (၅၆)နယ်၊ အမျိုးသားလွှတ်တော် မဲအများဆုံးရသူအနိုင်ယူစနစ် (FPTP) မဲဆန္ဒနယ် (၉)နယ်နှင့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲအများဆုံးရသူ အနိုင်ယူစနစ် (FPTP) မဲဆန္ဒနယ် (၅၆)နယ်စာရင်းတို့ကို ထုတ်ပြန်ကြေညာပြီးဖြစ်သည်။
- ❖ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် စတင်ကျင်းပပြုလုပ်မည့် ပါတီစုံဒီမိုကရေစီအထွေထွေရွေးကောက်ပွဲတွင် ပြည်သူ့လွှတ်တော် မဲဆန္ဒနယ် ၂၄၄ နယ်၊ အမျိုးသားလွှတ်တော် မဲအများဆုံးရသူအနိုင်ယူစနစ် (FPTP) မဲဆန္ဒနယ် ၇၇ နယ်၊ အမျိုးကျက်ပုံစံပြစနစ် (PR) မဲဆန္ဒနယ် ၂၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲအများဆုံးရသူ အနိုင်ယူစနစ် (FPTP) မဲဆန္ဒနယ် ၂၆၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် အမျိုးကျက်ပုံစံပြစနစ် (PR) မဲဆန္ဒနယ် ၄၂ နယ်နှင့် တိုင်းဒေသကြီး လွှတ်တော် သို့မဟုတ် ပြည်နယ်လွှတ်တော် တိုင်းရင်းသားလူမျိုးမဲဆန္ဒနယ် ၂၉ နယ်တို့တွင် ရွေးကောက်ပွဲများ ကျင်းပပြုလုပ်မည်ဖြစ်ကြောင်း ကြေညာပြီးဖြစ်သည်။

ကျောစွဲမှ

စက်ရုံသို့ ရောက်ရှိစစ်ဆေးရာ မြန်မာ့မီးရထား ဦးဆောင်ညွှန်ကြားရေးမှူးနှင့် အရာထမ်း၊ အမှုထမ်း များက ၂၀၂၃ ခုနှစ် နိုဝင်ဘာ ၁၀ ရက်မှစ၍ အကြမ်း ဖက်သောင်းကျန်းသူများ ဝင်ရောက်ဖျက်ဆီးခဲ့ခြင်း ကြောင့် ကွန်ကရစ်ဇလီယာစက်ရုံ၏ ပျောက်ဆုံး/ ပျက်စီးသွားခဲ့သော စက်စည်းများ၊ လျှပ်စစ်ပစ္စည်း များ၊ အရန်ထားရှိသည့်ပစ္စည်းများ၊ ယာဉ်ယန္တရားများ စုစုပေါင်း ၁၇၉ မျိုး၊ ကာလတန်ဖိုးငွေကျပ် ၃၈၈၈ ဒသမ ၆၂ သန်း ခန့်ဆုံးရှုံးခဲ့ရသည့် အခြေအနေများကို ရှင်းလင်းတင်ပြပြီး ပြည်ထောင်စုဝန်ကြီးက စက်ရုံ အမြန်ဆုံး ပြန်လည်လည်ပတ်နိုင်ရေးနှင့် လုပ်ငန်း အပေါ်မူတည်၍ အရေးကြီးသည့်ကဏ္ဍအလိုက် ဦးစားပေးဆောင်ရွက်ရန် ကိစ္စရပ်များကို မှာကြားကာ စက်ရုံအတွင်း လှည့်လည်ကြည့်ရှုစစ်ဆေးသည်။

ပေါင်းစပ်ညှိနှိုင်းဆောင်ရွက် ယင်းနောက် သီပေါမြို့ရှိ မြန်မာ့ဆက်သွယ်ရေး လုပ်ငန်း (အေတိုအီတီချီနီ)ရုံး၊ မိုးလေဝသနှင့် ဇလ ဗေဒညွှန်ကြားမှုဦးစီးဌာန (မြို့နယ်ရုံး)၊ သီပေါဘူတာ နှင့် မြန်မာ့စာတိုက်လုပ်ငန်း (သီပေါစာတိုက်) တို့ကို ကြည့်ရှုစစ်ဆေးကာ မြန်မာ့စာတိုက်လုပ်ငန်း (သီပေါ စာတိုက်)၌ ဝန်ကြီးဌာန၏ ဌာနဆိုင်ရာ တာဝန်ရှိသူ

များအားတွေ့ဆုံ၍ ပြည်ထောင်စုဝန်ကြီးက ဌာန အချင်းချင်း ပေါင်းစပ်ညှိနှိုင်းပြီး ရည်မှန်းချက် အောင်မြင်အောင် အကောင်အထည်ဖော်ဆောင်ရွက် ရေး၊ လုပ်ငန်းများကို စနစ်တကျဆောင်ရွက်ရေးနှင့် မိမိတို့၏လုပ်ငန်းတာဝန်များကို ထမ်းဆောင်ရာ၌ စေတနာထားကြိုးစားဆောင်ရွက်ရေး ကိစ္စများကို မှာကြားကာ စားသောက်ဖွယ်ရာများနှင့် ထောက်ပံ့ ငွေများ ပေးအပ်သည်။

ထောက်ပံ့ငွေများ ပေးအပ် ထို့နောက် ပြည်ထောင်စုဝန်ကြီးနှင့် အဖွဲ့သည့် ကျောက်မဲမြို့သို့သွားရောက်၍ ကုန်းလမ်းပို့ဆောင်ရေး ညွှန်ကြားမှုဦးစီးဌာန ယာဉ်စည်းကမ်းလမ်းစည်းကမ်း ပညာပေးသင်တန်းခန်းမ၌ ဝန်ကြီးဌာနအောက်ရှိ ဌာနဆိုင်ရာဝန်ထမ်းများနှင့်တွေ့ဆုံ၍ အားပေးစကား ပြောကြားကာ စားသောက်ဖွယ်ရာများနှင့် ထောက်ပံ့ ငွေများ ပေးအပ်သည်။

လမ်းပိုင်းကြိုခိုင်မှုစစ်ဆေး ဆက်လက်၍ ကျောက်မဲဘူတာသို့ သွားရောက် ကြည့်ရှုစစ်ဆေးပြီး ဘူတာနှင့် ယာဉ်စနစ်များသန့်ရှင်း သပ်ရပ်မှုရှိစေရေး၊ ရထားများပြန်လည်ပြေးဆွဲနိုင်ရေး အတွက် လမ်းပိုင်းကြိုခိုင်မှုအခြေအနေများကို စစ်ဆေးပြုပြင်သွားရန်ကိစ္စရပ်များကို မှာကြားသည်။

ထိုမှတစ်ဆင့် ပြည်ထောင်စုဝန်ကြီးနှင့်အဖွဲ့သည် နောင်ချိုမြို့နယ်ရှိ ဂုတ်ထိပ်ဘူတာသို့ ရောက်ရှိပြီး ရာနန်းပြည့်ပြန်လည်ပြုပြင်ပြီးစီးပြီဖြစ်သည့် ဂုတ်ထိပ် တံတားကြီးပေါ်မှ ကုန်တင်ချိန် ၂၀၉ တန် တင်ဆောင် ထားသည့် ရထားတို့ဆုံးဖြင့် စမ်းသပ်ဖြတ်သန်း မောင်းနှင်နေမှုကို ကြည့်ရှုကာ RGC သံလမ်းပြေး ယာဉ်ဖြင့် ဂုတ်ထိပ်ဘူတာမှ လားရှိုးဘက်ခြမ်းတံတား ထိပ်အထိ လိုက်ပါစီးနင်း၍ ကြည့်ရှုစစ်ဆေးသည်။

ရှေးမှမပျက် ပြန်လည်ပြင်ဆင် အဆိုပါ ဂုတ်ထိပ်တံတားသည် ယခုနှစ် ဩဂုတ် ၂၄ ရက်တွင် အကြမ်းဖက်သောင်းကျန်းသူများ၏ မိုင်းထောင်ဖောက်ခွဲဖျက်ဆီးခံရမှုကြောင့် တံတား ကြီး၏ လားရှိုးဘက်အခြမ်း ကမ်းကပ်ခုံနှင့် တံတား တိုင်အမှတ် ၁၆ အကြား တံတားသံပေါင်နှစ်ဖက် စလုံးကျိုးကျပျက်စီးခဲ့ပြီး ယင်းပျက်စီးသွားသော တံတားသံပေါင်နေရာများတွင် မြန်မာ့မီးရထား အင်ဂျင်နီယာဌာန၏ တံတားပေါင်အလုပ်ရုံ (ရန်ကုန်) မှ ထုတ်လုပ်သည့် သံပေါင်များဖြင့် ရက်ပေါင်း ၇၆ ရက်အတွင်း ပြန်လည်အစားထိုးတပ်ဆင်ပြီး ရှေးမှ မပျက် ပြန်လည်ပြင်ဆင်နိုင်ခဲ့ခြင်းဖြစ်သည်။

ယင်းနောက် ပြည်ထောင်စုဝန်ကြီး၊ ဒုတိယ ဝန်ကြီးနှင့် မြန်မာ့မီးရထား ဦးဆောင်ညွှန်ကြားရေး

မှူးက ဂုတ်ထိပ်တံတားကြီးကို အချိန်တိုအတွင်း အမြန်ပြုစီမံအောင် ကြိုးစားဆောင်ရွက်ခဲ့ကြသည့် တံတားပြန်လည်တည်ဆောက်ရေး လုပ်ငန်းတွင် ပါဝင်ဆောင်ရွက်ခဲ့ကြသော မြန်မာ့မီးရထားမှ အရာထမ်း၊ အမှုထမ်းများအား ဂုဏ်ပြုဆုငွေများ ပေးအပ်ချီးမြှင့်သည်။

သန့်ရှင်းသာယာလှပအောင် ဆောင်ရွက် ထို့နောက် ပြည်ထောင်စုဝန်ကြီးနှင့်အဖွဲ့သည် ဂုတ်ထိပ်ဘူတာသို့ RGC ရထားဖြင့်ပြန်လည်ရောက်ရှိ ပြီး သမိုင်းအမွေအနှစ်တံတားကြီးတစ်ခုဖြစ်သည့် အပြင် ပြည်တွင်းပြည်ပမှစီးသွားသော အထူးစိတ်ဝင် စားသည့် နေရာတစ်ခုဖြစ်သည့်အတွက် ဘူတာနှင့် ဘူတာယာဉ်လမ်းအား အမြဲတမ်းသန့်ရှင်းသာယာလှပ အောင် ဆောင်ရွက်ကြရန် မှာကြားသည်။

ယခုအခါ မြန်မာ့မီးရထားမှ အင်ဂျင်နီယာ ဝန်ထမ်းများက အဆိုပါ ဂုတ်ထိပ်တံတားကြီး၏ ပျက်စီးသွားသည့် အစိတ်အပိုင်းကို ရှေးမှရင်းလက်ရာ ဒီဇိုင်းပုံစံအတိုင်း ပြန်လည်ပြင်ဆင်ပြုပြင်ပြီးစီးပြီ ဖြစ်၍ ယခင် ပြင်ပီးလွင်ဘူတာမှ ဂုတ်ထိပ်ဘူတာသို့ ပြေးဆွဲပေးလျက်ရှိသော ရှုခင်းကြည့် RBE ရထား များကိုလည်း မကြာမီ ပြန်လည်ပြေးဆွဲပေးသွားနိုင် တော့မည်ဖြစ်ကြောင်း သိရသည်။ သတင်းစဉ်

ဝေါမြို့နယ်၌ မြန်မာအိလက်ထရောနစ် မဲပေးစက်ဆိုင်ရာ အသိပညာပေး

ဝေါ နိုဝင်ဘာ ၁၂ မဲပေးစက်ဆိုင်ရာ အသိပညာပေး ပဲခူးတိုင်းဒေသကြီး ဝေါမြို့နယ် မြင်းနှင့် လက်တွေ့စမ်းသပ်မဲပေး အတွင်းရှိမြန်မာအိလက်ထရောနစ် မြင်းကို ယနေ့နံနက် ၁၁ နာရီက



(ကမာကဘန်ကျေးရွာ)ဘုန်းတော် ကြီးကျောင်း၌ ပြုလုပ်သည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ ဒုတိယ အုပ်ချုပ်ရေးမှူးက အမှာစကား ပြောကြားပြီး မဲဆန္ဒရှင်များအား မြန်မာအိလက်ထရောနစ်မဲပေး စက်ဖြင့် သုံးစွဲပုံအဆင့်ဆင့်များကို ရှင်းလင်းပြောကြားသည်။

ထို့နောက် တက်ရောက်လာ ကြသည့် ကျေးရွာသူ ကျေးရွာသား များက မြန်မာအိလက်ထရောနစ် မဲပေးစက်ဖြင့် ကိုယ်တိုင်လက်တွေ့ စမ်းသပ်မဲပေးခြင်းများကို ဆောင် ရွက်ကြပြီး သိရှိလိုသည်များကို အပြန်အလှန် မေးမြန်းဆွေးနွေး ခဲ့ကြကြောင်း သိရသည်။

မြို့နယ်(ပြန်/ဆက်)

မြန်မာအိလက်ထရောနစ် MEVM ဆိုင်ရာနည်းပညာအထောက်အကူပြု ဆင့်ပွားသင်တန်း ဖွင့်လှစ်

မြန်မာအိလက်ထရောနစ် နိုဝင်ဘာ ၁၂ ရော့ဝတီတိုင်းဒေသကြီးမြန်မာအိလက်ထရောနစ် မြို့နယ် ရွေးကောက်ပွဲကော်မရှင် က MEVM ဆိုင်ရာ နည်းပညာ အထောက်အကူပြု ဆင့်ပွား သင်တန်း(မြို့နယ်အဆင့်)ဖွင့်ပွဲကို ယနေ့နံနက်က မြို့နယ်အထွေထွေ အုပ်ချုပ်ရေးဦးစီးဌာန အစည်း အဝေးခန်းမ၌ ကျင်းပသည်။

အခမ်းအနားတွင် မြို့နယ်စီမံ ခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ဦးနေမင်းထွန်းက အမှာ စကားပြောကြားပြီး မြို့နယ် ရွေးကောက်ပွဲကော်မရှင် အဖွဲ့ခွဲ ဥက္ကဋ္ဌ ဦးကျော်ညွန့်နှင့် တာဝန်ရှိသူ များက မဲပေးစက်၏ ဖွဲ့စည်းတည် ဆောက်ပုံ MEVM စက်ဖြင့်စမ်းသပ်



မဲပေးမှုအဆင့်ဆင့် လုပ်ငန်းစဉ် များ၊ မြန်မာအိလက်ထရောနစ် မဲပေးစက် (MEVM) နှင့်ပတ်သက် ၍ နည်းပညာဆိုင်ရာအခက်အခဲ ဖြစ်ပေါ်ပါက အချိန်နှင့်တစ်ပြေးညီ ဖြေရှင်းဆောင်ရွက်ရမည့်နည်းလမ်း များ၊ မြန်မာအိလက်ထရောနစ်

မဲပေးစက် တပ်ဆင်အသုံးပြုပုံကို ရှင်းလင်းပြသခဲ့ပြီး မြန်မာအိလက် ထရောနစ်မဲပေးစက်ကိုလက်တွေ့ တပ်ဆင် အသုံးပြုခဲ့ကြကြောင်း သိရသည်။

ဝင်းဇိုလ် (ပြန်/ဆက်)

ဘက်လိုက်ခြင်းကင်း ပညာခင်း၍ အမှားမိဒီယာမှာ မမျှော်နှင့် ...

မိုးမြင့်

ယနေ့ ကမ္ဘာ့နိုင်ငံအများစုဟာ မီဒီယာရဲ့သက်ရောက်မှုဒဏ်ကို အကြီးအကျယ်ခံနေရပါတယ်။ အထူးသဖြင့် ဖွံ့ဖြိုးဆဲနိုင်ငံတွေပါပဲ။ တည်ငြိမ်မှုနဲ့ အချုပ်အခြာကို အသုံးပြုသော အသက်သာခံရတဲ့ နိုင်ငံအများစုဟာ မီဒီယာတွေရဲ့ ခြိမ်းခြောက်မှုကို တစ်ဖက်သတ်အခံရဆုံးဖြစ်နေပါတယ်။ မီဒီယာတွေဟာ အကြမ်းဖက်အဖွဲ့အစည်းတစ်ခုခု၊ နိုင်ငံရဲ့ဆန့်ကျင်ဘက်မှာ တစ်ဖက်သတ် ရပ်တည်ခွင့်ရသွားခဲ့ရင် ထိုနိုင်ငံ၊ ထိုလူ့အဖွဲ့အစည်းအတွက် အနုတ်လက္ခဏာ ဖြစ်သွားပါတယ်။

BBC ထိပ်သီးနှစ်ဦးနုတ်ထွက်မှုကနေ

ယနေ့ခေတ်မှာ သတင်းတု fake news သတင်းများ misinformations နဲ့ လုပ်ကြံသတင်း disinformations တွေရဲ့ ထိုးနှက်မှုဒဏ်ကို နိုင်ငံအတော်များများဟာ ပြင်းပြင်းထန်ထန် ခံစားကြရပါတယ်။ မိမိနိုင်ငံအတွင်းထဲသို့ စိမ့်ဝင်ဖျက်ဆီးပျက်စီးမှုအကြောင်းတရားများစွာမှာ မီဒီယာမီဒီယာတစ်ခုခုအပါအဝင်ဖြစ်ပါတယ်။ မြန်မာနိုင်ငံဟာ BBC, VOA, RFA, DVB စတဲ့ မီဒီယာတွေရဲ့ ထိုးနှက်တိုက်ခိုက်မှုဒဏ်ကို ခံစားခဲ့ရတာ နှစ်ပေါင်းများစွာရှိခဲ့ပါပြီ။ ယခုတော့ အမေရိကန်အလှည့်ဖြစ်သွားပါပြီ။ အမှန်က BBC ဟာ တစ်ကမ္ဘာလုံးကို ဂြိုဟ်မွှေနေခဲ့တာပါ။ ယခုအချိန်မှာတော့ မြန်မာပြည်သူတွေအနေနဲ့ BBC ရဲ့ အတွင်းသရုပ်မှန်ကို ပိုပြီး သိသင့်ပါတယ်။ အချက်ပေးခေါင်းလောင်းသံအဖြစ် ဒီအသံကို ငိုကြွေးကြားစေချင်ပါတယ်။

အဖြစ်အပျက်ကတော့ ယခုရက်ပိုင်းအတွင်း ထွက်ပေါ်လာတဲ့ သတင်းတွေကြောင့်ပါ။ BBC ရဲ့ ထိပ်သီးခေါင်းဆောင် နှစ်ဦးဖြစ်တဲ့ ညွှန်ကြားရေးမှူးချုပ် Tim Davie နဲ့ သတင်းဆိုင်ရာ CEO Deborah Turness တို့ဟာ သတင်းတင်ဆက်ရာမှာ အတိအမှားတွေ ရှိခဲ့တဲ့အတွက် တာဝန်ယူခံတဲ့ထွက်လိုက်ရပြီ ဆိုတဲ့အကြောင်းပါ။ သူတို့တွေ ဦးဆောင်တဲ့ BBC ဟာ တစ်ကမ္ဘာလုံးကို အထင်အမြင်မှားအောင် မျက်လှည့်ပြခဲ့ကြပါတယ်။ ၂၀၂၁ ခုနှစ်က US ကယ်ပီတယ်မှာ ဆူပူဆန္ဒပြမှုတွေမဖြစ်ပွားခင် သမ္မတထရမ်ရဲ့ မိန့်ခွန်းတစ်ခုကို BBC ကနေ ဖြတ်၊ ညှပ်၊ ကပ် တည်းဖြတ်ခဲ့ကြတယ်။ လွှတ်တော်စီးနင်းမှုက သမ္မတထရမ်ရဲ့ လှုံ့ဆော်မှုကြောင့် ဖြစ်ရကြောင်း ထရမ်မပြောတဲ့စကားကို ပြောသယောင် လိုသလို ဖြတ်၊ ညှပ်၊ ကပ်နဲ့ တည်းဖြတ်ထုတ်လွှင့်ခဲ့ကြတယ်။ အမှန်ကိုအမှား၊ အမှားကို အမှန် လုပ်ခဲ့ကြခြင်းဖြစ်တယ်ဆိုတာ ထင်ရှားပါတယ်။

မီဒီယာတွေဟာ အများပြည်သူကို ဘယ်လိုများလှည့်စားတတ်ကြပါသလဲ။ ယခင်က ဖြတ်၊ ညှပ်၊ ကပ် ကနေ ယနေ့ AI ကိုပါ အသုံးပြုပြီး ယုတ်ယုတ်မာမာ အသုံးပြုနေကြပါပြီ။ သတင်းအချက်အလက်ကို လိုသလိုဖြတ်တောက်မယ်၊ ကိုယ်လိုချင်တဲ့အပိုင်း အစကိုယူမယ်။ သတင်းတု၊ သတင်းမှားအဖြစ် ပုံသွင်းမယ်။ သတင်းတွေကို AI နဲ့ပြင်ယူမယ်။ သူတို့ပစ်မှတ်က ခံစားလွယ်ပြီး အက်ဆတ်တဲ့အုပ်စုတွေဖြစ်မယ်။ တစ်ဖွဲ့နဲ့တစ်ဖွဲ့ အထင်လွှဲအောင် ဝါဒဖြန့်မယ်၊ သွေးခွဲမယ်။ တစ်စိတ်ကို တစ်စိတ်လုပ်မယ်။ လစ်ဘရယ် အယူနဲ့အတူ ယဉ်ကျေးမှု၊ ပညာရေးနဲ့

အဖြစ်အပျက်ကတော့ ယခုရက်ပိုင်းအတွင်း ထွက်ပေါ်လာတဲ့ သတင်းတွေကြောင့်ပါ။ BBC ရဲ့ ထိပ်သီးခေါင်းဆောင်နှစ်ဦးဖြစ်တဲ့ ညွှန်ကြားရေးမှူးချုပ် Tim Davie နဲ့ သတင်းဆိုင်ရာ CEO Deborah Turness တို့ဟာ သတင်းတင်ဆက်ရာမှာ အတိအမှားတွေရှိခဲ့တဲ့အတွက် တာဝန်ယူခံတဲ့ထွက်လိုက်ရပြီဆိုတဲ့အကြောင်းပါ။ သူတို့တွေ ဦးဆောင်တဲ့ BBC ဟာ တစ်ကမ္ဘာလုံးကို အထင်အမြင်မှားအောင် မျက်လှည့်ပြခဲ့ကြပါတယ်။ ၂၀၂၁ ခုနှစ်က US ကယ်ပီတယ်မှာ ဆူပူဆန္ဒပြမှုတွေမဖြစ်ပွားခင် သမ္မတထရမ်ရဲ့ မိန့်ခွန်းတစ်ခုကို BBC ကနေ ဖြတ်၊ ညှပ်၊ ကပ် တည်းဖြတ်ခဲ့ကြတယ်။ လွှတ်တော်စီးနင်းမှုက သမ္မတထရမ်ရဲ့ လှုံ့ဆော်မှုကြောင့်ဖြစ်ရကြောင်း ထရမ်မပြောတဲ့စကားကို ပြောသယောင် လိုသလို ဖြတ်၊ ညှပ်၊ ကပ်နဲ့ တည်းဖြတ်ထုတ်လွှင့်ခဲ့ကြတယ်။ အမှန်ကိုအမှား၊ အမှားကိုအမှန် လုပ်ခဲ့ကြခြင်းဖြစ်တယ်ဆိုတာ ထင်ရှားပါတယ်။

ဘာသာတရားကို ဖျက်ဆီးပစ်မယ်ဆိုတဲ့ စိတ်ဓာတ်စစ်ဆင်ရေးအထိပါပဲ။

ဘာကြောင့် ဘက်လိုက်ခဲ့ကြပါသလဲ

ဒီအတွက်လည်း BBC အကြီးအကဲတွေက သမ္မတထရမ်ကို တောင်းပန်ခဲ့ရတယ်။ သူတို့ရဲ့ ဘက်လိုက်ဖော်ပြချက်အတွက် BBC သတင်းဌာနကို သမ္မတထရမ်က ဒေါ်လာတစ်ဘီလီယံ ရလို့မူနဲ့ တရားစွဲမယ်ဆိုပြီး ခြိမ်းခြောက်စာတစ်စောင် ပေးပို့ထားတယ်လို့လည်း သတင်းတွေမှာ ဖတ်ရပါတယ်။ သတင်းမီဒီယာကျင့်ဝတ် ရှိရတယ်ဆိုတာကို ဒီလိုသက်ရင့်ဝါရင့် အကြီးအကဲတွေအနေနဲ့ ဘာကြောင့် သတိမထားမိခဲ့ကြပါသလဲ၊ သတိမထားမိလောက်အောင်ဖြစ်ခဲ့ကြတဲ့ အကြောင်းတရားတွေကို သံဝေဂယူ ဆင်ခြင်ရမှာ ဖြစ်ပါတယ်။ အကတိတရားတွေက သူတို့ကို ဘယ်လောက်တောင် အမှောင်မှူးခဲ့ကြသလဲ။ နိုင်ငံရေးအာဏာတွေက သူတို့မျက်စိတွေကို ကန်းသွားစေခဲ့တယ်။ ဘက်မလိုက်ရမှာကို

ဘက်လိုက်ခဲ့ကြတယ်။ ထရမ်ကို ဆန့်ကျင်ပြီး ဘိုင်ဒင်ဘက်ကို အားပေးခဲ့ကြတယ်။ ဂျီပတ်ဘလစ်ကန်တွေနေရာမှာ ဒီမိုကရက်တွေကို အစားထိုးချင်ပုံရတယ်။ ပုဂ္ဂိုလ်အစွဲနဲ့ ဘက်လိုက်မှုနဲ့ အလွန်သိသာခဲ့ပါတယ်။ ဒါကြောင့်လည်း ကမ္ဘာ့သတင်းဌာနကြီးတစ်ခုအနေနဲ့ ယခုအချိန်မှာ ကမ္ဘာ့ပြည်သူတွေရဲ့ ယုံကြည်မှုကို ဆုံးရှုံးလိုက်ရတယ်။ ကျွန်တော်တို့ မြန်မာပြည်သူတွေအနေနဲ့ကတော့ အတွေ့အကြုံတွေအပေါ်မှာ အခြေခံပြီး သင်ခန်းစာများ ရခဲ့ကြပြီးဖြစ်လို့ ပညာသိနောက်မှာ ပယောဂကင်းစွာနဲ့ အမှန်မြင်ကြရန်သာ လိုပါတယ်။

နိုင်ငံအတွေ့အကြုံနှင့်အတူ

အခုလို အဖြစ်အပျက်တွေက ကမ္ဘာတစ်လွှားကျော်ကြားလှတဲ့ သတင်းဌာနကြီး တစ်ခုအတွက် ဖြစ်သင့်ပါရဲ့လား။ မြန်မာနိုင်ငံအနေနဲ့က နှစ်ပေါင်းများစွာကတည်းက တစ်သက်လုံး မုသားတွေနဲ့ ပြည့်နေတဲ့ ထွင်လုံးပြီးလုံးတွေနဲ့ BBC ကို မိုးလုံး

ပြည့် မုသာဝါဒီအဖြစ် ယခင်ကတည်းက တံဆိပ်တပ်ခဲ့တာပါ။ "BBC ညာနေသည်၊ VOA လိမ်နေသည်၊ RFA ရန်တိုက်ပေးနေသည်၊ မိုးလုံးပြည့်မုသာဝါဒီ၊ လေလှိုင်းပေါ်က လူသတ်သမားများ" စတဲ့ Slogan ဟာ ထိုစဉ်က အလကား မဟုတ်ခဲ့ပါ။ အမှန်တရားတစ်ခုပါ။ တစ်ကမ္ဘာလုံးကို ပတ်ပြီး ဒုက္ခပေးနေတဲ့၊ သွေးထိုးလှုံ့ဆော်နေတဲ့ သတင်းဌာနကြီးအဖြစ် ကမ္ဘာကြီးက အခုမှသာ ထင်ထင်ရှားရှား သိရတာပါ။ သူတို့လို သတင်းဌာနတွေဟာ အမှန်တရားဘက်က ဘယ်တုန်းကမှ မရပ်တည်ခဲ့ကြကြောင်း မြန်မာပြည်သူတွေကိုယ်တိုင်က သိနေတာကြာခဲ့ပါပြီ။

BBC ဟာ အမှားတွေအောက်မှာ အကြမ်းဖက်တွေအတွက် အကူအကောသက်သက် ဖြစ်ခဲ့တယ်။ မြန်မာနိုင်ငံနဲ့ မြန်မာပြည်သူတွေအတွက်တော့ BBC နဲ့ပတ်သက်ရင် အလွန်နာကြည်ဖွယ် အဖြစ်အပျက်များစွာ ယနေ့တိုင်ရှိဆဲပါ။ ၁၉၈၈ အရေးအခင်းမှာ BBC ဇနက်တိက မီးပွားတစ်ခုဖြစ်ခဲ့တယ်။ ထိုအချိန် ထိုကလမှာ BBC သတင်းထောက် ခရစ်စတိုဖာဂန်နစ်နဲ့ သပိတ်ကျောင်းသားတွေပေါင်းပြီး ကျောင်းသူတစ်ဦးကို လုံထိန်းတွေက မတရားပြုကျင့်ကြကြောင်း ယုတ္တိရှိရှိ လိမ်ညာဇာတ်တိုက်ပြီး အင်တာဗျူးခဲ့ကြဖူးတယ်။

ဒေဒီ အင်တာဗျူးကြောင့်ပဲ ကျောင်းသားတွေ သွေးဆွပြီး ဆူပူဆန္ဒပြမှုဟာ ပိုမိုပြင်းထန်သွားခဲ့ရပါတယ်။ နောက်ဆုံး တပ်မတော်က အာဏာသိမ်းခဲ့ရတဲ့အခြေအနေအထိ ရောက်ခဲ့ရပါတယ်။ နောက်ပိုင်းကာလမှာ ထိုကျောင်းသူကပဲ သူ့ကိုယ်တိုင် BBC နဲ့ ကျောင်းသားတွေပေါင်းပြီး လုပ်ကြံခဲ့ကြခြင်းဖြစ်ကြောင်း ဝန်ခံခဲ့တဲ့ အထောက်အထားတွေ ရှိခဲ့တယ်။ ထို့အပြင် သတင်းထောက်ဂန်နစ်ကိုယ်တိုင်က ထိုလုပ်ကြံဇာတ်လမ်းကနေ လူထုအုံကြွမှုဖြစ်အောင် ကိုယ်တိုင်လုပ်ခဲ့ခြင်းဖြစ်ကြောင်းလည်း ဝန်ခံခဲ့ကြောင်းကို မှတ်သားမိခဲ့ဖူးတယ်။ ဒါတွေက ကျွန်တော်တို့ကိုယ်တိုင် အသိများ၊ အမြင်မှားနဲ့ ကိုယ်တိုင် ဂျင်းထည့်ခံခဲ့ရတဲ့ ဥပမာများထဲက တစ်ခုပါ။ BBC ဟာ လူတွေကို ထင်ယောင်ထင်မှား၊ အမြင်မှားအောင် သိမ်းသွင်းရာမှာ အလွန်တတ်ပေတယ်။ BBC ကြောင့် မြန်မာပြည်သူတွေ သွေးကဲ့ခဲ့ရတယ်။ လူငယ်တွေကို လမ်းမှားတွန်းပို့ပြီး အကြမ်းဖက်ဘဝ ရောက်စေခဲ့တယ်။ လူအမြောက်အမြား သေကျေပျက်စီးခဲ့ရပြီး နိုင်ငံပါ သွက်သွက်ခါသွားခဲ့ရတဲ့အထိ ဖြစ်ခဲ့ရတယ်။

ဒီနေရာမှာ မီဒီယာဆိုတာနဲ့ BBC တစ်ခုတည်းကို ဆိုလိုနေတာမဟုတ်ပါဘူး။ မြန်မာနိုင်ငံကို ဒုက္ခပေးနေတဲ့ မီဒီယာတွေမှာ BBC အပြင် ပြင်ပက VOA, RFA, DVB တို့လည်း ပါပါတယ်။ အတွင်းက ဆိုရင် အဆင့်အတန်းနိမ့်လွန်းလှတဲ့ ဇာတ်သစ်၊ မဇ္ဈိမ၊ မြန်မာ့နောင်း၊ ဧရာဝတီသတင်းဌာနတို့လို ဝေးတာယူ၊ ကျွေးတာစား၊ မိုင်းတာလုပ် အဆင့်ထက်မပိုတဲ့ ပုလင်းတွင်းဆီ မီဒီယာတွေပါ ပါတယ်။ အားလုံးဟာ မြန်မာနိုင်ငံအတွက် အဖျက်သက်သက် အဖျက်သဘောမျိုးပါပဲ။ အထူးသဖြင့် ပြည်တွင်းသတင်းဌာနတွေဟာ နိုင်ငံရေးအကျိုးအမြတ်ထင်လို့မူတင်မက ငွေကြေးအမြတ်အစွန်းအထိ အရှက်တရားမရှိ ကျင့်ဝတ်သိက္ခာ မဲ့လွန်းလှကြောင်းတွေ့ရပါတယ်။

ယနေ့ အမေရိကန်နိုင်ငံရေးလောကကို ကြည့်ရင် BBC လို သတင်းဌာနတွေဟာ ဘယ်လောက်တောင် အဖျက်အမှောင်

စာမျက်နှာ ၇ သို့

“အခုလို အဖြစ်အပျက်တွေက ကမ္ဘာတစ်လွှားကျော်ကြားလှတဲ့ သတင်းဌာနကြီးတစ်ခုအတွက် ဖြစ်သင့်ပါရဲ့လား။ မြန်မာနိုင်ငံအနေနဲ့က နှစ်ပေါင်းများစွာကတည်းက တစ်သက်လုံး မုသားတွေနဲ့ ပြည့်နေတဲ့၊ ထွင်လုံးပြီးလုံးတွေနဲ့ BBC ကို မိုးလုံးပြည့်မုသာဝါဒီအဖြစ် ယခင်ကတည်းက တံဆိပ်တပ်ခဲ့တာပါ။ “BBC ညာနေသည်၊ VOA လိမ်နေသည်၊ RFA ရန်တိုက်ပေးနေသည်၊ မိုးလုံးပြည့် မုသာဝါဒီ၊ လေလှိုင်းပေါ်က လူသတ်သမားများ” စတဲ့ Slogan ဟာ ထိုစဉ်က အလကားမဟုတ်ခဲ့ပါ။ အမှန်တရားတစ်ခုပါ။ တစ်ကမ္ဘာလုံးကိုပတ်ပြီး ဒုက္ခပေးနေတဲ့၊ သွေးထိုးလှုံ့ဆော်နေတဲ့ သတင်းဌာနကြီးအဖြစ် ကမ္ဘာကြီးက အခုမှသာ ထင်ထင်ရှားရှား သိရတာပါ။ သူတို့လို သတင်းဌာနတွေဟာ အမှန်တရားဘက်က ဘယ်တုန်းကမှ မရပ်တည်ခဲ့ကြကြောင်း မြန်မာပြည်သူတွေကိုယ်တိုင်က သိနေတာကြာခဲ့ပါပြီ”

၂၀၂၄ ခုနှစ် လူမှုရေးကဏ္ဍလှုပ်ရှားမှု ထူးချွန်ပထမဆုရရှိခဲ့သော မကွေးတိုင်းဒေသကြီး မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့အား မကွေးတိုင်းဒေသကြီးအစိုးရအဖွဲ့က ထပ်ဆင့်ဂုဏ်ပြုချီးမြှင့်

မကွေး နိုဝင်ဘာ ၁၂
မကွေးတိုင်းဒေသကြီး မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့က မြန်မာနိုင်ငံ မိခင်နှင့်ကလေး စောင့်ရှောက်ရေးအသင်း၏ (၃၄) ကြိမ်မြောက် နှစ်ပတ်လည်အစည်းအဝေး ထပ်ဆင့်ရှင်းလင်းပွဲနှင့် တက်ကြွစွာပါဝင်ဆောင်ရွက်ခဲ့သည့်ခရိုင်/မြို့နယ် များမှ ဂုဏ်ပြုချီးမြှင့်ခြင်းကို ယနေ့နံနက်ပိုင်းက မကွေးမြို့နယ်စုပေါင်းရုံး အစည်းအဝေးခန်းမ၌ ကျင်းပသည်။

အခမ်းအနားသို့ တိုင်းဒေသကြီးဝန်ကြီးချုပ် ဦးတင်လွင်၊ နယ်မြေခံတပ်နယ်မှ တာဝန်ရှိသူများ၊ တိုင်းဒေသကြီး တရားလွှတ်တော်တရားသူကြီးချုပ်၊ တိုင်းဒေသကြီးဝန်ကြီးများ၊ မကွေးတိုင်းဒေသကြီး မိခင်နှင့်ကလေးစောင့်ရှောက်မှုကြီးကြပ်ရေး အဖွဲ့ နာယက၊ တိုင်းဒေသကြီးဝန်ကြီးများ၏ ဇနီးများ၊ ဥက္ကဋ္ဌ၊ အတွင်းရေးမှူးနှင့် အလုပ်အမှုဆောင်များ၊ ခရိုင်မိခင်နှင့်ကလေးစောင့်ရှောက်မှု ကြီးကြပ်ရေး အဖွဲ့နှင့် ခရိုင်အမျိုးသမီးရေးရာအဖွဲ့ဥက္ကဋ္ဌများ၊ မြို့နယ်မိခင်နှင့် ကလေးစောင့်ရှောက်ရေးအသင်း နှင့် မြို့နယ်အမျိုးသမီးရေးရာအဖွဲ့ဥက္ကဋ္ဌများ တက် ရောက်ကြသည်။



ဦးစွာ တိုင်းဒေသကြီးဝန်ကြီးချုပ်က ဂုဏ်ပြု အမှာစကားပြောကြားပြီး မြန်မာနိုင်ငံ မိခင်နှင့် ကလေးစောင့်ရှောက်ရေးအသင်းကြီး၏ (၃၄)ကြိမ် မြောက် နှစ်ပတ်လည်အစည်းအဝေးတွင် တင်ပြခဲ့ သည့် မကွေးတိုင်းဒေသကြီး မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့၏ ၂၀၂၄ ခုနှစ်အတွင်း ဆောင်ရွက်ခဲ့သည့် လုပ်ငန်းဆောင်ရွက်ချက်

မှတစ်ဆင့်ကြည့်ရှုကာ မြန်မာနိုင်ငံ မိခင်နှင့် ကလေးစောင့်ရှောက်ရေးအသင်းကြီး၏ (၃၄)ကြိမ် မြောက်နှစ်ပတ်လည်အစည်းအဝေး၌ မိခင်နှင့်ကလေး စောင့်ရှောက်ရေးလုပ်ငန်းများကို စွမ်းစွမ်းတန် ဆောင်ရွက်ခဲ့သဖြင့် လူမှုရေးကဏ္ဍတွင် ထူးချွန်ပထမ ဆုရရှိခဲ့သော မကွေးတိုင်းဒေသကြီး မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့ကို တိုင်းဒေသကြီး

ဝန်ကြီးချုပ်က ဂုဏ်ပြုဆုဥက္ကဋ္ဌ ၃၅ သိန်းအား ပေးအပ်ချီးမြှင့်သည်။ (ဆောက်စံဝဲပုံ)

ယင်းနောက် တိုင်းဒေသကြီးမိခင်နှင့် ကလေး စောင့်ရှောက်မှုကြီးကြပ်ရေးအဖွဲ့နာယကက အမှာ စကားပြောကြားပြီး တိုင်းဒေသကြီး မိခင်နှင့် ကလေး စောင့်ရှောက်မှုကြီးကြပ်ရေးအဖွဲ့ဥက္ကဋ္ဌက မိမိတို့ ဆောင်ရွက်ရမည့်လုပ်ငန်းများနှင့် ပတ်သက်ပြီး ရှင်းလင်းတင်ပြသည်။

ထို့နောက် မကွေးတိုင်းဒေသကြီး မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့နာယက က မြန်မာနိုင်ငံ မိခင်နှင့်ကလေးစောင့်ရှောက်ရေး အသင်းမှထုတ်ဝေသည့် မဂ္ဂဇင်းတွင် ရွေးချယ်ခံရ သည့်စာမူဆုရှင်များနှင့် တိုင်းဒေသကြီးအတွင်း တက်ကြွစွာပါဝင်ဆောင်ရွက်ခဲ့သည့် ခရိုင်/မြို့နယ် များကို ဂုဏ်ပြုဆုများချီးမြှင့်ပြီး တက်ရောက်လာ သည့် ခရိုင်မိခင်နှင့်ကလေးစောင့်ရှောက်မှုကြီးကြပ် ရေးအဖွဲ့ဥက္ကဋ္ဌများက လုပ်ငန်းဆောင်ရွက်ချက်များ ကို ရှင်းလင်းတင်ပြကြသည်။

ဆက်လက်၍ မကွေးတိုင်းဒေသကြီး မိခင်နှင့် ကလေးစောင့်ရှောက်မှု ကြီးကြပ်ရေးအဖွဲ့အတွင်း ရေးမှူးက ရှေ့လုပ်ငန်းစဉ်များကို ချပြရှင်းလင်း ခြင်းနှင့်လုပ်ငန်းဆောင်ရွက်ချက်များနှင့်ပတ်သက်၍ သုံးသပ်ဖြည့်စွက်ဆွေးနွေးပြောကြားခဲ့ကြောင်း သိရ သည်။

မောင်ခိုင်မင်း(ပြန်/ဆက်)

မြစ်ကြီးနားမြို့ မြစ်ရေကြီးမြင့်မှုမှ ကာကွယ်နိုင်ရေး ရေထိန်းတံခါးများ တည်ဆောက်နေမှု ကွင်းဆင်းစစ်ဆေး

မြစ်ကြီးနား နိုဝင်ဘာ ၁၂
ကာချင်ပြည်နယ် အစိုးရအဖွဲ့အနေ ဖြင့် မြို့တော်မြစ်ကြီးနားမြို့အား ဧရာဝတီမြစ် ရေကြီးရေလျှံမှုမှ ကာကွယ်နိုင်ရေးအတွက် ရေလျှံ တားတစ်ခု ကျောက်စီမြစ်ဝနီးနံရံ များ တည်ဆောက်ကာကွယ်နိုင် ရေး ဘဏ္ဍာနှစ်အလိုက် လုပ်ငန်း စီမံကိန်းများ ရေးဆွဲဆောင်ရွက် လျက်ရှိရာ ပြည်နယ်ဝန်ကြီးချုပ် ဦးခက်ထိန်နုနှင့် ယခင်နေ့က မြစ်ကြီးနားမြို့ပေါ်၌ ရေထိန်း တံခါးတည်ဆောက်ရေး လုပ်ငန်း များနှင့် ကျောက်စီရေထိန်း နံရံတည်ဆောက်ခြင်း လုပ်ငန်း များကို ကွင်းဆင်းစစ်ဆေး သည်။(အပေါ်ယာပုံ)

ဦးစွာ ပြည်နယ်ဝန်ကြီးချုပ် သည် ပြည်နယ်ဝန်ကြီးများ၊ ပြည်နယ်အဆင့် ဌာနဆိုင်ရာ တာဝန်ရှိသူများနှင့်အတူ မြစ်ကြီး နားမြို့ ပဗ္ဗတီး (ရေကြည် မြစ်ဝကျွန်းပေါ်)အတွင်း မြစ်ရေမြင့်တက်

လာပါက အစောဆုံးရေဝင် ရောက်လေ့ရှိသည့် ရေကြည် မြစ်ဝကျွန်းပေါ်နေရာ၌ ၂၀၂၅-၂၀၂၆ ဘဏ္ဍာနှစ် ပြည်နယ်အစိုးရ အဖွဲ့၏ ငွေလုံးငွေရင်းရန်ပုံငွေဖြင့် ပြည်နယ်ဆည်မြောင်းနှင့် ရေ အသုံးချမှုစီမံခန့်ခွဲရေးဦးစီးဌာနက တာဝန်ယူ တည်ဆောက်လျက် ရှိသော ရေကြည်မြောင်းရေထိန်း တံခါးတည်ဆောက်ခြင်းလုပ်ငန်း စီမံကိန်းနှင့်သွားရောက်ပြီး ရှင်းလင်းဆောင်၍ အကျယ် ရှစ် ပေ၊ အမြင့် ရှစ်ပေရှိ တံခါး ခုနှစ် ပေါက်ပါဝင်သည့် သံကူကွန်ကရစ် ရေထုတ်ရေထိန်း တံခါးဆိုင်ရာ အချက်အလက်များနှင့် စပ်လျဉ်း ၍ ပြည်နယ်ဦးစီးမှူး၏ ရှင်းလင်း တင်ပြမှုအပေါ် ဘတ်ဂျက်နှစ် အလိုက် အရည်အသွေးပြည့်မီ စွာ သတ်မှတ်ရာခိုင်နှုန်းအတိုင်း ဆောင်ရွက်ပြီးစီးရေး၊ အပြီးသတ် ဖြည့်စွက်ဆောင်ရွက်ရမည့်လုပ်ငန်း စီမံကိန်းများကိုလည်း ဘဏ္ဍာရေး



ညှိနှိုင်းပေါင်းစပ် ဆောင်ရွက် ပေးသည်။

ထို့နောက် မြစ်ကြီးနားမြို့ စီတာပူရပ်ကွက် ဧရာဝတီမြစ်ဆီပို ရှိ အင်ဂျန်းနီယာချောင်းပေါက်နေရာ ၌ ၂၀၂၅ - ၂၀၂၆ ဘဏ္ဍာနှစ် ကာချင်ပြည်နယ် အစိုးရအဖွဲ့၏ ငွေလုံးငွေရင်းရန်ပုံငွေဖြင့် တည် ဆောက်လျက်ရှိသည့် အကျယ် ရှစ်ပေ၊ အမြင့် ၁၂ ရှိ ရေတံခါး သုံးပေါက်ပါဝင်သည့် သံကူ ကွန်ကရစ်ရေထုတ်ရေထိန်းတံခါး တည်ဆောက်ရေးလုပ်ငန်း စီမံ

ကိန်းနေရာသို့သွားရောက်ခဲ့ကြပြီး ရေထုတ်ရေထိန်း တံခါးတည် ဆောက်ခြင်း လုပ်ငန်းဆိုင်ရာ အချက်အလက်များနှင့် စပ်လျဉ်း ၍ ဆောင်ရွက်နေမှုအခြေအနေ များနှင့် တာဝန်ရှိသူများ၏ ရှင်းလင်းတင်ပြမှုအပေါ် လိုအပ် သည့်များ ဖြည့်ဆည်းဆောင်ရွက် ပေးပြီး စီမံကိန်းဧရိယာအတွင်း စက်ယန္တရားကြီးများဖြင့် Apron သံကူကွန်ကရစ် လောင်းခြင်း၊ အောက်ခံကြမ်းစာ ကွန်ကရစ် လောင်းခြင်းနှင့် ရေထိန်းတံခါး ပြည်နယ် (ပြန်/ဆက်)

နတ်မောက်မြို့နယ်၌ ကျောင်းစာကြည့်တိုက်များ ပွဲဖြိုးတိုးတက်ရေးနှင့် စာပတ်ရှိန်မြှင့်တင်ရေးလှုပ်ရှားမှု အခမ်းအနားကျင်းပ

နတ်မောက် နိုဝင်ဘာ ၁၂
မကွေးတိုင်းဒေသကြီးအစိုးရအဖွဲ့က ကြီးမှူးကျင်းပသော ကျောင်း စာကြည့်တိုက်များ ပွဲဖြိုးတိုးတက်ရေးနှင့် စာပတ်ရှိန်မြှင့်တင်ရေး လှုပ်ရှားမှုအခမ်းအနားကို ယနေ့ နံနက် ၉ နာရီက နတ်မောက်မြို့ အမှတ်(၁) အခြေခံပညာအထက်တန်းကျောင်းခန်းမ၌ ကျင်းပ သည်။

ဦးစွာ နတ်မောက်မြို့အမှတ်(၁)အခြေခံပညာအထက်တန်းကျောင်း မှ ကျောင်းသား ကျောင်းသူများက “အလှဆုံးပန်းများ ပွင့်ကြပြီ” စသည့်သီချင်းဖြင့် ကပြဖျော်ဖြေ၍ အခမ်းအနားကိုဖွင့်လှစ်ပြီး မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဝင်းနိုင်ဦးက ကျောင်း သား ကျောင်းသူများ ဗလင်းတန်ဖွံ့ဖြိုးရေး၊ စာပေအသိပညာ ကြွယ်ဝ



ရေးနှင့်ပတ်သက်၍ အမှာစကားပြောကြားသည်။ ဆက်လက်၍ အမှတ်(၁) အခြေခံပညာအထက်တန်းကျောင်းမှ

ကျောင်းသား ကျောင်းသူများက “မင်္ဂလာပါ” သီချင်းဖြင့် သီဆိုကပြ ဖျော်ဖြေကြပြီး မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ နှင့် ဌာနဆိုင်ရာတာဝန်ရှိသူများက အမြဲမပြတ် လှေ့လာသင်ယူရေး စကားပိုင်းတွင် စာရေးဆရာ တက္ကသိုလ်ဘုန်းနိုင်ရေးသားသော “တပြည်သူ မရွေးထား” စာအုပ်အား ပါဝင်ဆွေးနွေးခဲ့ကြသည့် ကျောင်း သား ကျောင်းသူများနှင့် အထက်တန်းအဆင့် စာစီစာကုံးပြိုင်ပွဲ၊ မူလ တန်းအဆင့် ပုံပြင်ပြောပြပွဲနှင့် အလယ်တန်းအဆင့် ပန်းချီပြိုင်ပွဲတို့ တွင် ဆုရရှိသည့်ကျောင်းသား ကျောင်းသူများအား တစ်ဦးချင်း ဂုဏ်ပြု ဆုများ ပေးအပ်ချီးမြှင့်သည်။

ယင်းနောက် တက်ရောက်လာကြသူများက ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ခင်းကျင်းပြသထားသော လှပသာယာ ပြည်မြန်မာ ရောင်စုံဓာတ်ပုံပြခန်း၊ စာအုပ်စာစောင်ပြခန်းများကို ကြည့်ရှုအားပေးခဲ့ကြောင်း သိရသည်။

လှဝင်း

ရွေးကောက်ပွဲကြီး အောင်မြင်စွာကျင်းပပြီးစီးတဲ့နောက်ပိုင်းမှာ ရပ်ရွာအေးချမ်းမယ်၊ လမ်းပန်းဆက်သွယ်ရေးတွေ ပြောပြလားမယ်၊ သွားလာနေထိုင်မှုနဲ့ လုပ်ကိုင်စားသောက်မှုတွေအတွက် ကောင်းတဲ့ပြောင်းလဲမှုတွေဖြစ်လာမယ်လို့ ထင်မြင်မိပါတယ်။ ဦးရဲညွန့် (မြဝတီမြို့)

၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၁)ကို လာမည့် ဒီဇင်ဘာ ၂၈ ရက်တွင် စတင်ကျင်းပတော့မည်ဖြစ်သည်။ ပါတီစုံဒီမိုကရေစီ အထွေထွေရွေးကောက်ပွဲကျင်းပရန် ရက်ပေါင်း ၄၅ ရက်သာ လိုတော့သည်။ ရွေးကောက်ပွဲအပိုင်း(၂)ကိုလည်း ၂၀၂၆ ခုနှစ် ဇန်နဝါရီ ၁၁ ရက်တွင် ကျင်းပသွားမည်ဖြစ်သည်။ ထို့အတူ ရွေးကောက်ပွဲ အပိုင်း(၃)ကိုလည်း ရွေးကောက်ပွဲအပိုင်း(၂)ကျင်းပပြီး နှစ်ပတ်ခြားအကြာတွင် ကျင်းပသွားမည်ဖြစ်သည်။



ဦးစော်ဝင်းလှိုင်

ထိုသို့ မကြာမီကျင်းပတော့မည့် ရွေးကောက်ပွဲနှင့်အတူ ပြည်သူများအနေဖြင့် ဖြစ်လာမည့်ဆန္ဒကို ထုတ်ဖော်သည့်အခိုက်အနီစပ်ဆုံး ဖြည့်ဆည်းပေးနိုင်မည်။ နိုင်ငံတော်၏အကျိုးစီးပွား၊ ပြည်သူလူထု၏ အကျိုးစီးပွားကို ကိုယ်စားပြုပေးဆောင်ပေးနိုင်မည့်သူများကို ကိုယ်တိုင် ရွေးချယ်ခွင့်ရှိတော့မည် ဖြစ်ပါသည်။ ထိုသို့ ပြည်သူများ၏ ဆန္ဒနှင့်အညီ ကျင်းပတော့မည့် ရွေးကောက်ပွဲအပေါ် မြဝတီဒေသခံပြည်သူများ၏ မျှော်လင့်ချက်စကားသံများကို မေးမြန်းဖော်ပြအပ်ပါသည်။

ဦးစော်ဝင်းလှိုင် (မြဝတီမြို့)

မကြာခင်မှာကျင်းပတော့မည့်အထွေထွေရွေးကောက်ပွဲကြီးမှာ မဲပေးနိုင်ဖို့အတွက် ရပ်ကျေးကောင်မရှင်ရုံးမှာ မဲစာရင်းပါမပါ သွားကြည့်ခွင့်ရှိပါပြီ။ မြဝတီမြို့ အမှတ်(၁)ရပ်ကွက် မဲဆန္ဒနယ် (၁)မှာ မဲပေးရတော့မှာ ဖြစ်တဲ့အတွက် ဝမ်းသာပါတယ်။ ဘာကြောင့်လဲဆိုတော့ မဲပေးပြီးသွားရင် တက်လာမယ့် အစိုးရရဲ့ ဦးဆောင်မှုနဲ့ကျွန်တော်တို့ နိုင်ငံအေးအေးချမ်းချမ်း ဖြစ်သွားမယ်၊ စီးပွားရေးတွေလည်း ပြောင်းပြောင်းပြုပြင်နဲ့ လုပ်ကိုင်နိုင်ကြမယ်။ အခြေခံလူတန်းစားတွေအနေနဲ့ အဆင်ပြေနိုင်မယ့်အနေအထားတွေ တွေ့ရပါတယ်။

ရွေးကောက်ပွဲကြီး အောင်မြင်စွာ ကျင်းပပြီးစီးသွားတဲ့အချိန်မှာ ကျွန်တော် မြင်မိတာကတော့ လမ်းပန်းဆက်သွယ်ရေးတွေ ပိုကောင်းမွန်လာမယ်၊ စီးပွားရေးလုပ်ငန်းတွေလည်း ကောင်းကောင်း



ဦးရဲညွန့်

မွန်မွန်နဲ့ လုပ်ဆောင်နိုင်မှာဖြစ်တဲ့အပြင် အခြေခံလူတန်းစားတွေအတွက် ကုန်ဈေးနှုန်းတွေ ကျဆင်းလာနိုင်တယ်။ ဒါတွေက ဝမ်းသာရမှာဖြစ်ပါတယ်။

အခုကျင်းပမယ့် ရွေးကောက်ပွဲမှာ မြန်မာအလံထရော့နစ် မဲပေးစက် (MEVM) စက်နဲ့ မဲပေးရမှာဖြစ်တဲ့အတွက် တိကျမှန်ကန်မှု အများကြီးရှိမယ်လို့ ယုံကြည်ပါတယ်။ မဲသွားရောက်ပေးနိုင်ဖို့အတွက် နိုင်ငံသားစိစစ်ရေးကတ်နဲ့ ကိုယ်ရေးရာဇဝင် အချက်အလက်တွေကို စုဆောင်းထားပါတယ်။ ပြည်သူတွေအနေနဲ့ မဲပေးကြရမယ်။ ရွေးကောက်ပွဲကြီး အောင်မြင်သွားလို့ရင် ဆင်းရဲသားလူတန်းစားတွေ တိုးတက်လာမယ်၊ စီးပွားရေးလုပ်ငန်းတွေ အဆင်ပြေလာမယ်၊ ကုန်ဈေးနှုန်းကျဆင်းလာမယ်လို့ ပြောချင်ပါတယ်။ မဲပေးတဲ့အခါမှာလည်း ကိုယ်ပေးချင်တဲ့ပါတီကို တိတိကျကျလေး ရွေးချယ်ပြီး မဲပေးဖို့တိုက်တွန်းချင်ပါတယ်။

ဦးရဲညွန့် (မြဝတီမြို့)

လာမယ့် ဒီဇင်ဘာ ၂၈ ရက်နေ့မှာ ဆန္ဒမဲပေးကြမယ်။ ကျွန်တော်တို့လို ငွေကြေးအားနည်းတဲ့ ဆင်းရဲသားတွေကတော့ ရွေးကောက်ပွဲအတွက် မဲတွေ ထည့်ချင်တယ်။ ဘာဖြစ်လို့လဲဆိုတော့ လမ်းပန်းဆက်သွယ်ရေးကအစ၊ ရပ်ရွာကအစ အေးချမ်းလာမယ်လို့ မျှော်လင့်တယ်။ ယူဆတယ်။ အခုလာမယ့် ရွေးကောက်ပွဲမှာ မြဝတီမြို့ မဲဆန္ဒနယ် အမှတ် (၁) မှာ သွားရောက်ပြီးတော့ မဲပေးရမှာဖြစ်ပါတယ်။ ရွေးကောက်ပွဲကြီး အောင်မြင်စွာ ကျင်းပပြီးစီးတဲ့နောက်ပိုင်း



ဦးသက်တင်ဦး

မှာ ရပ်ရွာအေးချမ်းမယ်၊ လမ်းပန်းဆက်သွယ်ရေးတွေ ပြောင်းပြုလားမယ်၊ သွားလာနေထိုင်မှုနဲ့ လုပ်ကိုင်စားသောက်မှုတွေအတွက် ကောင်းတဲ့ပြောင်းလဲမှုတွေ ဖြစ်လာမယ်လို့ ထင်မြင်မိပါတယ်။ ဒါကြောင့် ရွေးကောက်ပွဲမှာ ဒေသခံပြည်သူတွေ လာရောက်ပြီးတော့ မဲလာထည့်ဖို့အတွက် နှိုးဆော်ပေးမယ်၊ ဝိုင်းဝန်းကူညီဆောင်ရွက်သွားမယ်။

အခုလိုရွေးကောက်ပွဲကို ကျင်းပပေးတဲ့အတွက် ဝမ်းသာပါတယ်။ အရင် ရွေးကောက်ပွဲတွေမှာတော့ ကိုယ်ပေးချင်တဲ့ပါတီကို အမှန်ဖြစ်ပြီး ရွေးချယ်ရတာ ဖြစ်ပါတယ်။ အခုကတော့ စက်ကိရိယာနဲ့ မဲပေးရမှာဖြစ်တဲ့အတွက် ကိုယ့်ရဲ့အမည်ပါတယ်ဆိုရင် အမည်နဲ့ပါတ်နဲ့ မှတ်ပုံတင်ပြလိုက်ရင် တာဝန်ကျတဲ့အဖွဲ့တွေက စိစစ်ပြီး မဲရဲ့ထဲကိုဝင်မယ်၊ စက်ဖိဖွင့်တဲ့အခါမှာ ကြိုက်နှစ်သက်ရာကို ရွေးချယ်ပြီး ခလုတ်နှိပ်မထည့်ရမှာ ဖြစ်တယ်လို့ သိထားပါတယ်။

ဘယ်ပါတီကိုတော့ ပေးပါလို့တော့ မပြောလိုပါဘူး။ ကိုယ်ကြိုက်နှစ်သက်ရာကိုယ့်မှာ လုပ်ပိုင်ခွင့်ရှိပါတယ်။ ကိုယ်ကြိုက်နှစ်သက်ရာ ပေးပိုင်ခွင့်ရှိပါတယ်။ သူ့ဘာသာသူ လိုလားတဲ့သူကို ထည့်ကြရမှာပါ။ မကြာခင်မှာ ကျင်းပတော့မယ့် အထွေထွေရွေးကောက်ပွဲကြီးအတွက် ကြိုးစားပေးတဲ့ နိုင်ငံတော်အကြီးအကဲများကိုလည်း ကျေးဇူးအများကြီးတင်ပါတယ်။ ကျွန်တော်တို့ နိုင်ငံတော်ကြီးက ဒီထက်မက တိုးတက်မယ်လို့လည်း ယူဆပါတယ်။



ဦးရဲသွေး

ဦးသက်တင်ဦး (မြဝတီမြို့)

အခုလာမယ့်ရွေးကောက်ပွဲမှာ မဲပေးတဲ့အခါမှာ မြန်မာအလံထရော့နစ်မဲပေးစက် (MEVM) စက်နဲ့ မဲပေးရွေးချယ်ရမှာ ဖြစ်တဲ့အတွက် ပိုပြီးတော့ အဆင်ပြေပါတယ်။ ကျွန်တော်တို့ မဲပေးရွေးချယ်မယ့် လူမျိုးကတော့ နိုင်ငံအတွက်၊ မြို့နယ်အတွက်၊ ရပ်ကွက်၊ ကျေးရွာပါမကျန် အားလုံးဖွံ့ဖြိုးတိုးတက်အောင် ဆောင်ရွက်ပေးနိုင်မယ့်သူမျိုးကို ရွေးချယ်မဲပေးသွားမှာ ဖြစ်ပါတယ်။ ဆန္ဒမဲလာရောက်ပေးဖို့အတွက် ပြည်သူလူထုတစ်ရပ်လုံး၊ ညီအစ်ကိုမောင်နှမအပါအဝင် သူငယ်ချင်းအပေါင်းအသင်းတွေပါမကျန် မဲပေးဖို့ တိုက်တွန်းထားပါတယ်။

နိုင်ငံတော်က ကျင်းပပေးမယ့် အထွေထွေရွေးကောက်ပွဲ အောင်မြင်သွားမယ်ဆိုရင် တိုင်းပြည်လည်း တိုးတက်လာမယ်၊ လူနေမှုအဆင့်အတန်းတွေလည်း မြင့်မားလာမယ်လို့ ယုံကြည်ပါတယ်။ ဒါကြောင့် ပြည်သူတွေက သေချာဆန်းစစ်ပြီး ရည်မှန်းရွေးချယ်ပြီးတော့ မဲပေးရမှာ ဖြစ်ပါတယ်။ မဲတစ်ပြားကလည်း ကျွန်တော်တို့အတွက် အများကြီးတန်ဖိုးရှိပါတယ်။

ဦးရဲသွေး(မြဝတီမြို့)

မကြာခင် ကျင်းပတော့မယ့် ရွေးကောက်ပွဲမှာ ကျွန်တော် မဲပေးရွေးချယ်မယ့်လူမျိုးကတော့ နိုင်ငံအတွက် အားကိုးအားထားထိုက်တဲ့ သူတစ်ယောက် ဖြစ်စေချင်တယ်။ ပါတီစုံဒီမိုကရေစီ အထွေထွေရွေးကောက်ပွဲမှာ အားလုံးပူးပေါင်း ဆောင်ရွက်ပေးကြပါလို့ နှိုးဆော်



ဒေါ်နန်းသုဇာ

တိုက်တွန်းစကားဆိုချင်ပါတယ်။ အခုလိုမျိုး ရွေးကောက်ပွဲကျင်းပပေးတဲ့အတွက် ဝမ်းမြောက်မိတယ်။ ကိုယ်ရွေးချယ်မယ့် လူပုဂ္ဂိုလ်ကို အများကြီးအားကိုးအားထားပါတယ်။ ရွေးကောက်ပွဲကြီး အောင်မြင်စွာ ကျင်းပပြီးစီးတဲ့ နောက်ပိုင်းမှာ တိုင်းပြည်အေးချမ်းစေချင်တယ်။ အလုပ်အကိုင်တွေ အားလုံး အဆင်ပြေချောမွေ့စေချင်တယ်။ ကိုယ်ရွေးချယ်လိုက်တဲ့ လူတွေလည်း ဖြစ်ပါစေလို့ ဆုတောင်းပါတယ်။

ဒေါ်နန်းသုဇာ(မြဝတီမြို့)

အခုလာမယ့် ရွေးကောက်ပွဲကနေ ကျွန်မတို့သဘောကျတဲ့ အစိုးရတစ်ရပ် တက်လာဖို့အတွက် အလွန်မျှော်လင့်ပါတယ်။ ကျွန်မတို့ နှစ်သက်တဲ့ ပါတီကို မဲပေးခွင့်ရမှာဖြစ်တဲ့အတွက် ပျော်ပါတယ်။ ကိုယ့်နိုင်ငံတော်ကောင်းဖို့အတွက် ရပ်တည်ပေးမယ့် နိုင်ငံခေါင်းဆောင်ကောင်းတစ်ယောက် ဖြစ်လာဖို့ကိုလည်း မျှော်လင့်ပါတယ်။ ကျွန်မတို့ မြန်မာနိုင်ငံအတွက် အခွင့်အလမ်းတွေလည်း အများကြီးရှိလာမှာ ဖြစ်ပါတယ်။ ကျွန်မတို့ မျှော်လင့်တဲ့အရာတွေ၊ လုပ်ငန်းခွင်တွေ အဆင်ပြေဖို့အတွက် ပြည်သူလူထုတွေရဲ့ အခက်အခဲတွေထဲကနေ လွတ်မြောက်ဖို့အတွက် အများကြီးမျှော်လင့်ပါတယ်။ ကျွန်မတို့ မြန်မာနိုင်ငံတော်အစိုးရကြီးတစ်ရပ်၊ ပြည်သူလူထုအတွက် အကောင်းဆုံးဖြစ်လာမယ့် နိုင်ငံတော်အစိုးရတစ်ရပ်ကိုတော့ လိုချင်ပါတယ်။ ဒါ အမှန်ဆုံးပဲ ပြောတာပါ။

အောင်ကျိုင်း
ဓာတ်ပုံ- မင်းမင်း

မြဝတီမြို့ (၁၀၅)နှစ်မြောက် အမျိုးသားအောင်ပွဲနေ့အထိမ်းအမှတ် ပြပွဲ၊ ပြိုင်ပွဲများ ကျင်းပ

မြဝတီ နိုဝင်ဘာ ၁၂ လူထုအခြေပြ ဗဟိုဌာနခန်းမ၌ မြဝတီမြို့ ပြန်ကြားရေးနှင့် ယမန်နေ့က ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ပြည်သူ့ဆက်ဆံရေးဦးစီးဌာနနှင့်



အခြေခံပညာဦးစီးဌာနတို့ပူးပေါင်း၍ (၁၀၅)နှစ်မြောက် အမျိုးသားအောင်ပွဲနေ့ အထိမ်းအမှတ်ဟောပြောပွဲ၊ ပြပွဲ၊ ပြိုင်ပွဲများကို ကျင်းပသည်။

ဦးစွာ မြို့နယ်ပညာရေးမှူး ဦးမိုးကျော်က အမှာစကားပြောကြားပြီး ပြန်ကြားရေးနှင့် ပြည်သူ့ဆက်ဆံရေး ဦးစီးဌာန လက်ထောက် ညွှန်ကြားရေးမှူး ဒေါ်မာမာရီက အခမ်းအနား ပြောကြားခဲ့သည်။ ဆက်လက်၍ ပတ်ဝန်းကျင် ထိန်းသိမ်းရေးဦးစီး

ဌာန ဒုတိယဦးစီးမှူး ဦးလင်းထက် အောင်က လူငယ်များ သိရှိလိုက်နာရမည့် သဘာဝပတ်ဝန်းကျင် ထိန်းသိမ်းရေးဆိုင်ရာ အချက်များကို လူသိသိကောင်း၊ မြို့နယ်အမျိုးသမီးရေးရာအဖွဲ့/မိခင်နှင့် ကလေးစောင့်ရှောက်ရေးအသင်းအတွင်း ရေးမှူး ဒေါ်ကြည်ကြည်စိန်က အချဉ်အသွေး ပြည့်ဝသည့် လူတော်လူကောင်းဖြစ်လာစေရန် စောင့်ထိန်းလိုက်နာရမည့် ပြုမူနေထိုင်မှုဆိုင်ရာ အချက်များကို လည်းကောင်း၊ ဟောပြောခဲ့ကြောင်း သိရသည်။

ဆောင်းနှင့်ဖြူ (ပြန်/ဆက်)



ဖျာပုံဖြူ မြို့မဈေးကြီး မီးဘေးလုံခြုံရေးအတွက် ကြိုတင်ကာကွယ်ရေးဆိုင်ရာများကို ခရိုင်မီးသတ်ဦးစီးမှူး၏ ညွှန်ကြားမှုဖြင့် နိုဝင်ဘာ ၁၁ ရက်က မြို့နယ်မီးသတ်ဦးစီးမှူးနှင့်တာဝန်ရှိသူများ ကွင်းဆင်းစစ်ဆေးစဉ်။

ခရိုင်(ပြန်/ဆက်)

(၁၀၅) နှစ်မြောက် အမျိုးသားအောင်ပွဲနေ့ အထိမ်းအမှတ် အကြိုဂုဏ်ပြုဆောင်းပါး

အမျိုးသားရေးစိတ်ဓာတ် ဖော်ညွှန်းပြသည့် အမျိုးသားအောင်ပွဲနေ့

နိုင်ငံတိုင်းတွင် ထူးမြတ်သည့် သမိုင်းဝင်နေ့များ ရှိကြသည်။ မြန်မာနိုင်ငံတွင်လည်း နေ့ထူးနေ့မြတ်များအဖြစ် လွတ်လပ်ရေးနေ့၊ ပြည်ထောင်စုနေ့၊ တပ်မတော်နေ့၊ အာဇာနည်နေ့များနှင့် အမျိုးသားအောင်ပွဲနေ့ စသည်ဖြင့် ရှိသည်။ အမျိုးသားအောင်ပွဲနေ့သည် မျိုးချစ်စိတ်ဓာတ်ဖြင့် နယ်ချဲ့တို့အား ဆန့်ကျင်ခဲ့သော သမိုင်းဝင်နေ့တစ်နေ့ ဖြစ်သည်။

မျိုးချစ်စိတ်ဓာတ်ဆိုသည်မှာ

မျိုးချစ်စိတ်ဓာတ်ဆိုသည်မှာ တိုင်းပြည်နှင့် လူမျိုးတို့ချစ်ခင်သောစိတ်ဟု မြန်မာအဘိဓာန်တွင် အဓိပ္ပာယ်ဖွင့်ဆိုထားသည်။ နိုင်ငံတော်၏ လွတ်လပ်ရေးနှင့် အချုပ်အခြာအာဏာတည်တံ့ခိုင်မြဲရေး၊ အေးအတူပူအမျှ အတူတကွနေထိုင်ခဲ့ကြသူများ စည်းလုံးညီညွတ်စွာ နေထိုင်ခြင်း၊ နိုင်ငံနှင့်လူမျိုးတို့၏အကျိုးကို အစဉ်သမိုင်း ဆောင်ရွက်လိုသည့် စိတ်ဓာတ်ဖြစ်သည်။

မြန်မာနိုင်ငံသည် ရှေးနှစ်ပေါင်းများစွာ ကတည်းကပင် ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်း ဆိုသည့် တိုင်းရင်းသားညီနောင်သားချင်းများ အတူတကွ စည်းလုံးညီညွတ်စွာ နေထိုင်ခဲ့ကြသည့် ပြည်ထောင်စုနိုင်ငံဖြစ်သည်။ ကိုယ့်ထီးကိုယ်နန်း ကိုယ့်ကြွနန်းဖြင့် နေထိုင်ခဲ့ကြသူများ ဖြစ်ကြသည်။ သို့ရာတွင် နယ်ချဲ့တို့သည် ၁၈၂၄ ခုနှစ်တွင် တစ်ကြိမ်၊ ၁၈၅၂ ခုနှစ်တွင် တစ်ကြိမ်၊ ၁၈၈၅ ခုနှစ်တွင် တစ်ကြိမ် ကျူးကျော်စစ်သုံးကြိမ်ဆင့်ကာ မတရားသိမ်းပိုက်ခဲ့ခြင်းကြောင့် လွတ်လပ်ရေးနှင့် အချုပ်အခြာအာဏာ ဆုံးရှုံးခဲ့ရပြီး သူ့ကျွန်ဘဝသို့ ရောက်ခဲ့ရသည်။

မြန်မာတို့သည် ဆုံးရှုံးသွားခဲ့သည့် လွတ်လပ်ရေးနှင့် အချုပ်အခြာအာဏာ ပြန်လည်ရရှိရေးအတွက် နယ်ချဲ့တို့အား ရရာလက်နက်စွဲတိုင်၍ သူ့ကျွန်အဖြစ် နှံ့နှံ့မခံဆိုသည့် စိတ်ဓာတ်များဖြင့် တော်လှန်တိုက်ပွဲဝင်ခဲ့ကြသည်။ သို့ရာတွင် လက်နက်အင်အား၊ လူအင်အားမမျှတခြင်း၊ နည်းပညာခေတ်မစီခြင်း၊ စုစည်းညီညွတ်မှု အားနည်းခြင်းများကြောင့် အောင်မြင်မှုမရခဲ့ပေ။

မြန်မာတို့ နယ်ချဲ့လက်အောက်ကျရောက်ခဲ့သည့် ၁၈၂၄ ခုနှစ်မှ လွတ်လပ်ရေးရရှိသည့် ၁၉၄၈ ခုနှစ်အထိ နှစ်ပေါင်း ၁၂၄ နှစ်တိုင်အောင် နယ်ချဲ့တို့၏ လက်အောက်တွင် ကျွန်ုပ်ပေါက်ဘဝသို့ ရောက်ခဲ့ရသည်။ ကျွန်ုပ်တို့သည် သူတစ်ပါး၏ စိုးပိုင်စေခိုင်းခြင်းခံရသူဖြစ်ပြီး ကျွန်ုပ်ပေါက်ဆိုသည်မှာ ကျွန်ုပ်မှပေးသော သား၊ သမီးဟု အဓိပ္ပာယ်ရသည်။ မြန်မာနိုင်ငံသည် လွတ်လပ်ရေးနှင့် အချုပ်အခြာအာဏာဆုံးရှုံးသွားချိန်တွင် နယ်ချဲ့တို့က တိုက်ရိုက်အုပ်ချုပ်ခြင်းမပြုဘဲ အတူတူ ကျွန်ုပ်တို့သည် အိန္ဒိယနိုင်ငံ ဘုရင်ခံချုပ်မှတစ်ဆင့် အုပ်ချုပ်ခြင်းကို ခံခဲ့ရသဖြင့် ကျွန်ုပ်တို့၏ကျသည့် ကျွန်ုပ်ပေါက်ဖြစ်ခဲ့ရသည်မှာ များစွာရင်နာဖွယ်ရာဖြစ်ခဲ့ရသည်။

လွတ်လပ်ရေးအတွက် ကြိုးပမ်းတိုက်ပွဲဝင်ခဲ့

လွတ်လပ်ရေးအတွက် လက်နက်ကိုင် တိုက်ပွဲဝင်ကြရာ အောင်မြင်မှုမရခဲ့ကြသော်လည်း စိတ်ဓာတ်မကျဘဲ၊ လက်ရုံးချည်နှင့် မအောင်မြင်ပါက နှလုံးရည်ဖြင့် တိုက်ပွဲဝင်မည်ဆိုသည့် စိတ်ဓာတ်ဖြင့် အခြေအနေအထားသည့်အချိန်တွင် အသင်းအဖွဲ့များ ဖွဲ့စည်းကာ လွတ်လပ်ရေးအတွက် ကြိုးပမ်းတိုက်ပွဲဝင်ခဲ့ကြသည်။ ၁၈၉၇ ခုနှစ်မှ စတင်၍ မော်လမြိုင်မြို့တွင် သာသနာ့ပရေအသင်း၊ မြင်းခြံမြို့တွင် ဗုဒ္ဓကလျာဏဓိက္ခအသင်း၊ မန္တလေး

မြို့တွင် ဗုဒ္ဓသာသနာ့ဂူအသင်း စသည့် ဘာသာရေးအသင်းများ ဖွဲ့စည်းခဲ့ကြသည်။

၁၉၀၆ ခုနှစ်တွင် အမျိုး၊ ဘာသာ၊ သာသနာ အကျိုးကိုဆောင်ရွက်မည်ဟု ရည်မှန်းချက်ဖြင့် ဗုဒ္ဓဘာသာကလျာဏယုဝအသင်းချုပ် (ပိုင်အမ်ဘီအေ)ကို စတင်ဖွဲ့စည်းခဲ့သည်။ ထိုအသင်းကြီးသည် ဗုဒ္ဓဘာသာအသင်းဆိုသော်လည်း နယ်ချဲ့တို့၏ လက်အောက်ခံဘဝမှ လွတ်မြောက်ရေးအတွက် နိုင်ငံရေးလှုပ်ရှားမှုများ၊ စည်းရုံးမှုများ၊ လူထုတိုက်ပွဲများဆင်နွှဲကာ နယ်ချဲ့တို့၏ ကျွန်ုပ်တို့ရည်ရွယ်ချက်များကို ကန့်ကွက်ခဲ့သည်။ နယ်ချဲ့တို့အား တွန်းလှန်တိုက်ခိုက်ခဲ့သည့် စစ်ရေးလက်နက်ကိုင်တိုက်ပွဲမှ နိုင်ငံရေးတိုက်ပွဲနည်းအသွင်သို့ ပြောင်းလဲဆောင်ရွက်ခဲ့ခြင်းဖြစ်သည်။

၁၉၂၀ ပြည့်နှစ်တွင် ပြည်မြို့၌ ကျင်းပခဲ့သည့် ပိုင်အမ်ဘီအေ၏ အဋ္ဌမအကြိမ် ကွန်ဖရင့်မှ ပိုင်အမ်ဘီအေအသင်းကို မြန်မာအသင်းချုပ်ကြီး

ရှိရမည်။ ထိုတစ်ကျောင်းတည်းသော ကောလိပ်သည် ရန်ကုန်မြို့၌သာရှိရမည်။ သင်ကြားလိုသူများသည် ကျောင်းအိပ်ကျောင်းစားများသာ ဖြစ်ရမည်။ သင်ကြားခွင့်ရသူများသည် ပြင်ဆင်မှုအတန်းတွင် တစ်နှစ်နေကြရမည် စသည့်အချက်များပါရှိသည်။ ထိုအချက်အားလုံးသည် မြန်မာကျောင်းသားများကို ကန့်သတ်ချုပ်ချယ်ပြီး အဆင့်များ ခွဲခြားထားခြင်းဖြစ်သည်။

ထိုဥပဒေအရ ငွေကြေးတတ်နိုင်သူ လူနည်းစုသာ တက္ကသိုလ်ပညာသင်ယူခွင့်ရပြီး ပညာထူးချွန်သော်လည်း ငွေကြေးမတတ်နိုင်သူ လယ်သမား၊ အလုပ်သမားနှင့် လက်လုပ်လက်စားအောက်ခြေလူတန်းစားများ၏ သားသမီးများကို ပညာဆက်လက်သင်ကြားခွင့်မရရှိအောင် ချုပ်ချယ်ကန့်သတ်ပြဌာန်းခဲ့ခြင်းဖြစ်သည်။ ထိုဥပဒေကြမ်းကို ကောလိပ်ကျောင်းသားများ၊ ပြည်သူများအားလုံးက အပြင်းအထန်ကန့်ကွက်ခဲ့ကြသော်

စောအောင်မင်း

- ၃။ ဘဦး
- ၄။ အောင်ခင်
- ၅။ ထွန်းဝင်း
- ၆။ ဖေသိန်း
- ၇။ ဘရင် (သံတွဲ)
- ၈။ ဘရင် (ထားဝယ်)
- ၉။ ကေညီပိတ်
- ၁၀။ လှတင်

၁၁။ မောင်ဇေ ဟူ၍ မော်ကွန်းကျောက်စာတွင် ရေးထိုးထားသည်။

၁၉၂၀ ပြည့်နှစ် ဒီဇင်ဘာလ ၄ ရက်နေ့တွင် ဗမာန်းမြို့နယ်ရှိ ရွှေကျင်ကျောင်းတိုက်ဆရာတော် ဦးအရိယကျောင်း၌ ကျောင်းသားအစည်းအဝေးကြီးကျင်းပခဲ့သည်။ ထိုအစည်းအဝေး၌ ဒီဇင်ဘာလ ၇ ရက်နေ့တွင် တက္ကသိုလ်ဥပဒေကို သပိတ်မှောက်သွားရန်၊ ပညာရေးဥပဒေကို ပြင်ဆင်ပေးရေးအတွက် တောင်းဆိုသွားရန်နှင့် တောင်းဆိုချက်များ မပေးသမျှကာလပတ်လုံး ကျောင်းပြန်မတက်ရန် ဆုံးဖြတ်ခဲ့သည်။ ထို့ပြင် ရန်ကုန်တက္ကသိုလ်အက်ဥပဒေပါအချက်များကို ကန့်ကွက်ထားသည့် စာတစ်စောင်ကို ကျောင်းသားခေါင်းဆောင်ကိုဘဦးကိုယ်တိုင် လက်မှတ်ရေးထိုး၍ ဘုရင်ခံထံ ပေးပို့ခဲ့သည်။ ဘုရင်ခံထံမှ အကြောင်းပြန်ကြားခြင်းမပြုသဖြင့် ကျောင်းသားများက အမျိုးသားကျောင်းများထူထောင်ရန် သပိတ်စခန်း၌ ဂျီစီဘီအေခေါင်းဆောင်များနှင့် တိုင်ပင်ဆွေးနွေးခဲ့ကြသည်။

ရန်ကုန်ကောလိပ်နှင့် ဂျပ်ဆင်ကောလိပ်များမှ ကျောင်းသားများက ဒီဇင်ဘာလ ၇ ရက်နေ့တွင် သပိတ်မှောက်ရန် စီစဉ်ခဲ့သော်လည်း အခြေအနေပြောင်းလဲသွားခြင်းကြောင့် ဒီဇင်ဘာ ၅ ရက် (တန်ဆောင်မုန်းလပြည့်ကျော် ၁၀ ရက်) နေ့တွင် ရန်ကုန်တက္ကသိုလ်အက်ဥပဒေကို ကန့်ကွက်သည့် အနေဖြင့် သပိတ်မှောက်ခဲ့ကြသည်။ တက္ကသိုလ်အက်ဥပဒေသည် တက္ကသိုလ်ကျောင်းသားများသာမက တက္ကသိုလ်ပညာသင်ယူမည့် အထက်တန်းကျောင်းသားများပါ ထိခိုက်နိုင်သဖြင့် အထက်တန်းကျောင်းသားများလည်း ပါဝင်လာကြသကဲ့သို့ နိုင်ငံတစ်ဝန်းရှိ မိဘပြည်သူများ၊ ကျောင်းသားကျောင်းသူများပါ ကျောင်းသားသပိတ်တွင် ပါဝင်လာခဲ့ကြသည်။ တက္ကသိုလ်ကို ရာသက်ပန် သပိတ်မှောက်ရန် ဆုံးဖြတ်ခဲ့ကြသည်။

နိုင်ငံတစ်ဝန်း

အမျိုးသားကျောင်းများ ပေါ်ထွန်း

၁၉၂၀ ခုနှစ် ဩဂုတ်လတွင် ရန်ကုန်မြို့ ဗမာန်းရွှေကျင်ကျောင်းတိုက်ကြီးတွင် အမျိုးသားကောလိပ်ကို ဖွင့်လှစ်ခဲ့သကဲ့သို့ အမျိုးသားပညာရေးကောင်စီကိုလည်း ဖွဲ့စည်းနိုင်ခဲ့သည်။ မြန်မာနိုင်ငံတစ်ဝန်းလုံးတွင်လည်း အမျိုးသားကျောင်းများ ပေါ်ထွန်းလာခဲ့သည်။

ကျောင်းသားသပိတ်ကြောင့် မြန်မာတို့သည် နယ်ချဲ့နေ့ကျင်ရေးစိတ်ဓာတ်၊ အမျိုးသားရေးစိတ်ဓာတ်များ ပိုမိုကိန်းအောင်းလာကြသည်။ အမျိုးသားရေးစိတ်ဓာတ်ကြောင့် တောင်သူလယ်သမားအရေးတော်ပုံ၊ အလုပ်သမားသပိတ်နှင့် ၁၃၀၀ ပြည့်အရေးတော်ပုံများ ဆင်နွှဲနိုင်ခဲ့ကြသည်။

အမျိုးသားအောင်ပွဲနေ့ ပေါ်ပေါက်လာပုံ

၁၉၂၀ ခုနှစ် ဒီဇင်ဘာလအတွင်း မန္တလေးမြို့၌ ကျင်းပသည့် စာမျက်နှာ ၁၁ သို့

- ၂၀၂၅ ခုနှစ်တွင် ကျရောက်မည့် အမျိုးသားအောင်ပွဲနေ့သည် (၁၀၅) နှစ် ပြည့်မြောက်ခဲ့ပြီဖြစ်သည်။ အမျိုးသားအောင်ပွဲနေ့သည် မြန်မာနိုင်ငံ၏ လွတ်လပ်ရေး ကြိုးပမ်းဆောင်ရွက်မှုသမိုင်းတွင် တစ်ခန်းတစ်ကဏ္ဍမှ ပါဝင်ခဲ့သည့် သမိုင်းမှတ်တမ်းတစ်ခုဖြစ်သည်။ အမျိုးသားအောင်ပွဲနေ့သည် ရန်ကုန်တက္ကသိုလ်အက်ဥပဒေကို ဆန့်ကျင်သပိတ်မှောက်ခဲ့သည့် လှုပ်ရှားမှုဖြစ်သော်လည်း နိုင်ငံသူ နိုင်ငံသားများ၏ အမျိုးသားရေးစိတ်ဓာတ်ကို ထုတ်ဖော်ပြသနိုင်ခဲ့သည့် နေ့ထူးနေ့မြတ်ဖြစ်
- တိုင်းရင်းသားပြည်သူများအနေဖြင့် အမျိုးသားရေးစိတ်ဓာတ်ဖော်ညွှန်းပြသခဲ့သည့်နေ့၊ လွတ်လပ်ရေးပြန်လည်ရရှိရေးအတွက် သန္ဓေတည်ခဲ့သောနေ့ဖြစ်သည့် အမျိုးသားအောင်ပွဲနေ့ကို အစဉ်အမြဲ တန်ဖိုးထားကြရမည်

(ဂျီစီဘီအေ)ဟု အမည်ပြောင်းလဲဖွဲ့စည်းခဲ့သည်။ ဂျီစီဘီအေအသင်းချုပ်ကြီး၏ လှုံ့ဆော်မှုကြောင့် မျိုးချစ်စိတ်ဓာတ်များ ကိန်းအောင်းလာကြပြီး လွတ်လပ်ရေးကြိုးပမ်းမှု လှုပ်ရှားမှုများ ပိုမိုဆောင်ရွက်နိုင်ခဲ့ကြသည်။

ပညာရည်နိမ့်ကျနေစေရန် ဆောင်ရွက်လာ နယ်ချဲ့တို့သည် ရေရှည်ကျွန်ပြုနိုင်ရန်အတွက် ပြည်သူများကို ပညာရည်နိမ့်ကျနေစေရန် ဆောင်ရွက်လာခဲ့သည်။ ကိုလိုနီတို့သိမ်းပိုက်ပြီးချိန်တွင် မြန်မာလူမျိုးတို့၏ စာတတ်မြောက်မှုနှုန်းသည် ၈၅ ရာခိုင်နှုန်းခန့် ရှိခဲ့သော်လည်း ၃၅ နှစ်ခန့်အကြာတွင် စာတတ်မြောက်မှုနှုန်းသည် ၃၅ ရာခိုင်နှုန်းထိ ကျဆင်းသွားခဲ့ရသည်။

ထိုစဉ်က မြန်မာနိုင်ငံ၌ အဆင့်မြင့်ပညာသင်ကြားရန်အတွက် သီးခြားတက္ကသိုလ်မရှိဘဲ အိန္ဒိယနိုင်ငံ ကာလကတ္တားတက္ကသိုလ်လက်အောက်ခံ ရန်ကုန်ကောလိပ်နှင့် ဂျပ်ဆင်ကောလိပ်နှစ်ခုသာ ရှိခဲ့သည်။ ၁၉၂၀ ပြည့်နှစ် ဇွန်လတွင် ပညာရေးစနစ်သစ်တက္ကသိုလ်အက်ဥပဒေကြမ်းကို ထုတ်ပြန်ကြေညာခဲ့သည်။ ထိုဥပဒေကြမ်းတွင် မြန်မာနိုင်ငံ၌ တက္ကသိုလ်တစ်ခုသာ ရှိရမည်။ ထိုတက္ကသိုလ်အောက်တွင် ကောလိပ်ကျောင်းတစ်ကျောင်းသာ

လည်း မြန်မာနိုင်ငံတစ်ယခုရပ်ခံချုပ် ဆာရယ်ဂျီနယ်ကရက်ဒေါက်က မြန်မာများသည် ပညာရေးအကြောင်းနားမလည်ဟုဆိုပြီး ကန့်ကွက်မှုများကို လျစ်လျူရှုကာ ၁၉၂၀ ပြည့်နှစ် ဒီဇင်ဘာလ ၂ ရက်နေ့မှစ၍ ရန်ကုန်တက္ကသိုလ်အက်ဥပဒေကို အတည်ပြုကြောင်း ကြေညာခဲ့သည်။

ထိုရန်ကုန်တက္ကသိုလ်အက်ဥပဒေကို သပိတ်မှောက်ရန် ၁၉၂၀ ပြည့်နှစ် ဒီဇင်ဘာလ ၂ ရက်နေ့တွင် ရွှေတိဂုံဘုရားရင်ပြင် စနေထောင့်တွင် ရန်ကုန်ကောလိပ်ကျောင်းသား ၁၁ ဦးတို့ လျှို့ဝှက်တွေ့ဆုံဆွေးနွေးခဲ့ကြသည်။ ဆွေးနွေးခဲ့သည့်နေရာတွင် မော်ကွန်းကျောက်စာတိုင် ရေးထိုးထားသည်ကို ယနေ့တိုင် မြင်တွေ့နိုင်သည်။ ထိုကျောက်စာတွင် “ဤနေရာသည် မြန်မာသက္ကရာဇ် (၁၂၅၂) ခုနှစ် တန်ဆောင်မုန်းလပြည့်ကျော် ၈ ရက်နေ့က ရန်ကုန်ကောလိပ်ကျောင်းသားကြီး ၁၁ ဦး တွေ့ဆုံ၍ ရန်ကုန်ယူနီတာစီတီ အက်ဥပဒေကို သပိတ်မှောက်ရန် သစ္စာအိမ်ဌာနပြုသော နေရာပေတည်း။ ကျောင်းသားကြီး ၁၁ ဦး၏ အမည်များမှာ ၁။ ဘခင် ၂။ ဘိုးကွန်း

ပြည်ထောင်စုတိုင်းရင်းသားလူငယ်များ စွမ်းရည်ဖွံ့ဖြိုးရေးဒီဂရီကောလိပ် (ရန်ကုန်၊စစ်ကိုင်း)သို့ တက်ရောက်မည့် သင်တန်းသား သင်တန်းသူများ ရှမ်းပြည်နယ်ဝန်ကြီးချုပ်ထံမှ ဩဝါဒခံယူ

တောင်ကြီး၊ နိုဝင်ဘာ ၁၂
ပြည်ထောင်စုတိုင်းရင်းသားလူမျိုးများ ဖွံ့ဖြိုးရေး တက္ကသိုလ်နှင့် ပြည်ထောင်စုတိုင်းရင်းသား လူငယ် များ စွမ်းရည်ဖွံ့ဖြိုးရေးဒီဂရီကောလိပ် (ရန်ကုန်၊ စစ်ကိုင်း) သို့ တက်ရောက်မည့် သင်တန်းသား သင်တန်းသူများ ရှမ်းပြည်နယ်ဝန်ကြီးချုပ်ထံမှ ဩဝါဒခံယူခြင်းကို ယနေ့နံနက်ပိုင်းကတောင်ကြီးမြို့ မြို့တော်ခန်းမ၌ ကျင်းပသည်။

ဦးစွာ ပြည်နယ်ဝန်ကြီးချုပ် ဦးအောင်အောင်က မောင်တို့ မယ်တို့အနေဖြင့် သင်တန်းတက်ရောက်နေ စဉ်ကာလအတွင်း သင်တန်းက ချမှတ်ထားသည့် အမိန့်၊ ညွှန်ကြားချက်၊ စည်းကမ်းများကို တိကျ လေးစားစွာ အလေးအနက်ထားလိုက်နာသွားကြရန် နှင့် အချင်းချင်းစည်းလုံးညီညွတ်စွာ ညီအစ်ကို မောင်နှမသဖွယ်နေထိုင်ကြရန် မှာကြားလိုကြောင်း၊ ပြည်ထောင်စုများတိုင်းရင်းသားပေါင်းစုံ တက်ရောက် ကြသည့် ကျောင်းတော်ကြီးတွင် စာပေပညာရပ်များ



ကိုသာမက ပြည်ထောင်စုစိတ်ဓာတ် ဘာသာရပ်များ၊ ခေတ်နှင့်လျော်ညီသည့် အတတ်ပညာဘာသာရပ်များ

ကိုပါ သင်ကြားပေးမည်ဖြစ်သည့်အတွက် ပညာရပ် အားလုံးကို စိတ်ပါဝင်စားစွာသင်ယူကြရန်နှင့် နောင်

တွင် မောင်တို့မယ်တို့ တာဝန်ထမ်းဆောင်မည့် လုပ်ငန်းခွင်အထိ လက်တွေ့အသုံးချ လိုက်နာ ကျင့်သုံးကြရန် အထူးမှာကြားလိုကြောင်း ပြော ကြားသည်။

ထို့နောက် သင်တန်းသား သင်တန်းသူများ အတွက်ပြည်နယ်ဝန်ကြီးချုပ်က ချီးမြှင့်ပေးအပ်ရာ ကျောင်းသား ကျောင်းသူကိုယ်စားလှယ် နှစ်ဦးက လက်ခံရယူကြပြီး သင်တန်းသား သင်တန်းသူများ ကိုယ်စား ပြည်ထောင်စုတိုင်းရင်းသားလူမျိုးများ ဖွံ့ဖြိုးရေးတက္ကသိုလ်တက်ရောက်မည့် သင်တန်းသူ တစ်ဦးက ကျေးဇူးတင်စကား ပြန်လည်ပြောကြား သည်။

ယင်းနောက် ပြည်နယ်ဝန်ကြီးချုပ်နှင့် တာဝန် ရှိသူများသည် သင်တန်းသား သင်တန်းသူများအား ရင်းရင်းနှီးနှီးနှုတ်ဆက်ကြသည်။ အဆိုပါပြည်ထောင်စု တိုင်းရင်းသားလူမျိုးများ ဖွံ့ဖြိုးရေးတက္ကသိုလ်နှင့် ပြည်ထောင်စုတိုင်းရင်းသားလူငယ်များ စွမ်းရည် ဖွံ့ဖြိုးရေးဒီဂရီကောလိပ် (ရန်ကုန်၊ စစ်ကိုင်း)သို့ ရှမ်း ပြည်နယ်မှ တက်ရောက်မည့် သင်တန်းသား သင်တန်းသူ ၁၁၅ ဦးရှိကြောင်း သိရသည်။

မောင်မောင်သန်း(တောင်ကြီး)

ဒုတိယဝန်ကြီး ဦးထိန်လင်း ပြည်နယ်ဝန်ကြီးချုပ်ဖလား အလွတ်တန်းဖိတ်ခေါ်ဘောလုံးပြိုင်ပွဲ ကြည့်ရှုအားပေး

လွိုင်ကော်၊ နိုဝင်ဘာ ၁၂
ကယားပြည်နယ်၌ အားကစား ကမ္ဘာ့ ဖွံ့ဖြိုးတိုးတက်ရေးရန် ရည်ရွယ်၍ အားကစားနှင့် လူငယ် ရေးရာဝန်ကြီးဌာန ဒုတိယဝန်ကြီး ဦးထိန်လင်း၊ ကယားပြည်နယ် လူမှုရေးရာ ဝန်ကြီး ဦးအောင်မျိုး သိန်း၊ ဒုတိယအမြဲတမ်းအတွင်းဝန် ဦးကျော်ဆန်းနှင့် အဖွဲ့သည် ယမန် နေ့က လွိုင်ကော်မြို့ရှိ ပြည်နယ်

အားကစားကွင်းသို့ သွားရောက်၍ အားကစားဆိုင်ရာ အဆောက် အအုံများကို ကြည့်ရှုစစ်ဆေး ပြီး ပြည်နယ်ဝန်ကြီးချုပ်ဖလား အလွတ်တန်းဖိတ်ခေါ် ဘောလုံး ပြိုင်ပွဲကြည့်ရှုအားပေးသည်။

ဦးစွာ ဒုတိယဝန်ကြီးနှင့်အဖွဲ့ သည် ပြည်နယ်အားကစားကွင်း အတွင်း ပြန်လည်ပြုပြင် တည် ဆောက်ဖွင့်လှစ်လျက် ရှိသော



မိုင်းလုံးအသင်းတို့ ယှဉ်ပြိုင်နေမှု ကို ကြည့်ရှုအားပေးရာ ဒေါတမ (FC) အသင်းက မိုင်းလုံးအသင်းကို လေးဂိုး ဂိုးမရှိဖြင့် အနိုင်ရရှိသည်။



အဆိုပါ အမျိုးသားအလွတ် တန်းဘောလုံးပြိုင်ပွဲတွင် ပြိုင်ပွဲ ဝင်ဘောလုံးအသင်း ၂၆ သင်း ဝင်ရောက်ယှဉ်ပြိုင်ကစားကြပြီး ပြည်နယ်(ပြန်/ဆက်)

သနပ်ပင်မြို့ (၁၀၅)နှစ်မြောက်

အမျိုးသားအောင်ပွဲနေ့အထိမ်းအမှတ်အကြို ဟောပြော

သနပ်ပင်၊ နိုဝင်ဘာ ၁၂
ပဲခူးတိုင်းဒေသကြီး သနပ်ပင်မြို့၌ ကျောင်းသား ကျောင်းသူများအား နေ့ထူးနေ့မြတ်များ မမေ့အပ်စေ ရန် “(၁၀၅)နှစ်မြောက် အမျိုးသား အောင်ပွဲနေ့” အထိမ်းအမှတ် အကြို အသိပညာပေးဟောပြော ပွဲ၊ စာအုပ်စာစောင်ပြပွဲနှင့် နံရံကပ် စာစောင်ပြပွဲကို ယမန်နေ့က

ပြန်ကြားရေးနှင့် ပြည်သူ့ဆက်ဆံ ရေးဦးစီးဌာန လူထုအခြေပြုဗဟို ဌာနခန်းမ၌ ကျင်းပသည်။

ဦးစွာ ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ဦးစီးအရာရှိ ဒေါ်ညိုပြာက ကျောင်းသား ကျောင်းသူ လူငယ် လူရွယ်များအနေဖြင့် အထိမ်း အမှတ်နေ့ကြီး၊ ရက်ကြီးများကို

ကျွန်းစုမြို့နယ် (၁၀၅)နှစ်မြောက် အမျိုးသားအောင်ပွဲနေ့အကြို အသိပညာပေးဟောပြော

ကျွန်းစု၊ နိုဝင်ဘာ ၁၂
တနင်္သာရီတိုင်းဒေသကြီး ကျွန်းစု မြို့နယ်၌ မြို့နယ်ပြန်ကြားရေး နှင့်ပြည်သူ့ဆက်ဆံရေးဦးစီးဌာန နှင့်အမကကမ်းဇော်တောကျောင်း တို့ ပူးပေါင်း၍ (၁၀၅)နှစ်မြောက် အမျိုးသားအောင်ပွဲနေ့ အကြို အသိပညာပေး ဟောပြောပွဲနှင့် ပြပွဲ၊ ပြိုင်ပွဲများကို ယနေ့မွန်လွဲ ပိုင်းက မြို့နယ်လူထုအခြေပြုဗဟို ဌာန၌ ကျင်းပသည်။

ဦးစွာ မြို့နယ်ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ဦးစီးအရာရှိ ဒေါ်အေးသန္တာဖြိုးက အမျိုးသားအောင်ပွဲနေ့ ဖြစ်ပေါ်

လာပုံသမိုင်းကြောင်းကိုအသိပညာ ပေးဟောပြောပြီး ဉာဏ်စမ်း ပဟောဦးနှင့် ကဗျာရွတ်ပြိုင်ပွဲတို့ကို စတင်ရာ ကျောင်းသားကျောင်းသူ များက ပါဝင်ယှဉ်ပြိုင်သည်။

ထို့နောက် ခင်းကျင်းပြသ ထားသော စာအုပ်စာစောင်များ နှင့် နံရံကပ်စာစောင်များကို ကျောင်းသား ကျောင်းသူများက စိတ်ပါဝင်စားစွာ ဖတ်ရှုလေ့လာ မှတ်သားခဲ့ကြပြီး ပြိုင်ပွဲ၌ ဆုရရှိ သူများအား တာဝန်ရှိသူများက ဆုများ ချီးမြှင့်ပေးအပ်ခဲ့ကြောင်း သိရသည်။ ထက်မြင့် (ကျွန်းစု)



တောမဲ့မြေသား၊ ရေတိုက်စား၏

စာမျက်နှာ ၁၀ မှ
ဂျီစီဘီအေပြည်လုံးကျွတ်ညီလာခံက အမျိုးသား အောင်ပွဲနေ့သတ်မှတ်ရန် ဆွေးနွေးခဲ့ကြသည်။ တချို့က သီပေါမင်းပါတော် မူသော တန်ဆောင်မုန်း လပြည့်ကျော် ၈ ရက်နေ့ကို လည်းကောင်း၊ တချို့က ဦးဥတ္တမအမိမိခံရသောနေ့ကို လည်းကောင်း သတ်မှတ်ရန် အကြံပြုခဲ့ကြသည်။ သို့ရာတွင် ၁၉၂၀ ပြည့်နှစ် ကျောင်းသားသပိတ်ကြီးတွင် ဦးဆောင် ခဲ့ကြသော ကျောင်းသားကြီး ၁၁ ဦးတို့က နယ်ချဲ့ တို့အား ပထမဆုံး တော်လှန်သပိတ်မှောက်ခဲ့ကြ သည့် တန်ဆောင်မုန်းလပြည့်ကျော် ၁၀ ရက်နေ့ကို အမျိုးသားအောင်ပွဲနေ့အဖြစ် သတ်မှတ်ရန် အကြံ ပြုခဲ့သည်။

ထို့ကြောင့် ၁၉၂၂ ခုနှစ် ဇွန်လ ၁၇ ရက်နေ့တွင် ရန်ကုန်မြို့ ဂျူဗလီဟော၌ပြုလုပ်သည့် ဂျီစီဘီအေ အထူးကုန်ဖရင့်တွင် တန်ဆောင်မုန်းလပြည့်ကျော် ၁၀ ရက်နေ့ကို အမျိုးသားအောင်ပွဲနေ့အဖြစ် သတ်မှတ်ရန် တညီတညွတ်တည်း ဆုံးဖြတ်ခဲ့သဖြင့် နှစ်စဉ် တန်ဆောင်မုန်းလပြည့်ကျော် ၁၀ ရက်နေ့ ကို အမျိုးသားအောင်ပွဲနေ့အဖြစ် သတ်မှတ်ကာ နှစ်စဉ်မပျက် ကျင်းပလျက်ရှိသည်။

(၁၀၅) နှစ် ပြည့်မြောက်ခဲ့ပြီ

၂၀၂၅ ခုနှစ်တွင် ကျရောက်မည့် အမျိုးသား အောင်ပွဲနေ့သည် (၁၀၅) နှစ် ပြည့်မြောက်ခဲ့ပြီ ဖြစ်သည်။ အမျိုးသားအောင်ပွဲနေ့သည် မြန်မာ နိုင်ငံ၏ လွတ်လပ်ရေး ကြိုးပမ်းဆောင်ရွက်မှုသမိုင်း

တွင် တစ်ခန်းတစ်ကဏ္ဍမှ ပါဝင်ခဲ့သည့် သမိုင်း မှတ်တမ်းတစ်ခုဖြစ်သည်။ အမျိုးသားအောင်ပွဲနေ့ သည် ရန်ကုန်တက္ကသိုလ်အက်ဥပဒေကို ဆန့်ကျင် သပိတ်မှောက်ခဲ့သည့် လှုပ်ရှားမှုဖြစ်သော်လည်း နိုင်ငံသူ နိုင်ငံသားများ၏ အမျိုးသားရေးစိတ်ဓာတ် ကို ထုတ်ဖော်ပြသနိုင်ခဲ့သည့် နေ့ထူးနေ့မြတ် ဖြစ်သည်။

မြန်မာနိုင်ငံ၏ လွတ်လပ်ရေးနှင့်အချုပ်အခြာ အာဏာကို တိုင်းရင်းသားပြည်သူတစ်ရပ်လုံးက အမျိုးသားရေးစိတ်ဓာတ်များဖြင့် စည်းလုံးညီညွတ် စွာ ပူးပေါင်းရယူခဲ့ခြင်းဖြစ်သည်။ လွတ်လပ်ရေး ကြိုးပမ်းမှုသမိုင်းတွင် အမျိုးသားအောင်ပွဲနေ့ သည် အမျိုးသားရေးစိတ်ဓာတ်ကို ဖော်ညွှန်း

ပြသခဲ့သည့် နေ့တစ်နေ့ဖြစ်သည်။ တိုင်းရင်းသား ပြည်သူများအနေဖြင့် အမျိုးသားရေးစိတ်ဓာတ် ဖော်ညွှန်းပြသခဲ့သည့်နေ့၊ လွတ်လပ်ရေးပြန်လည် ရရှိရေးအတွက် သန္ဓေတည်ခဲ့သောနေ့ဖြစ်သည့် အမျိုးသားအောင်ပွဲနေ့ကို အစဉ်အမြဲ တန်ဖိုးထား ကြရမည် ဖြစ်ပါကြောင်း ရေးသားတင်ပြလိုက်ရ ပါသည်။

ကိုးကား

- သတင်းနှင့် စာနယ်ဇင်းလုပ်ငန်း၏ ပြည်ထောင်စုစိတ်ဓာတ်
- ပညာရေးဝန်ကြီးဌာန၊ မြန်မာစာအဖွဲ့၏ မြန်မာအဘိဓာန်
- နေ့စဉ်ထုတ်သတင်းစာများ

ကယားပြည်နယ် ရင်းနှီးမြှုပ်နှံမှုနှင့် စီးပွားရေးအခွင့်အလမ်းများ ဆွေးနွေး

လွိုင်ကော် နိုဝင်ဘာ ၁၂

ကယားပြည်နယ် ရင်းနှီးမြှုပ်နှံမှုကော်မတီက ကြီးမှူး၍ ကယားပြည်နယ် ရင်းနှီးမြှုပ်နှံမှုနှင့် စီးပွားရေးအခွင့်အလမ်းများဆွေးနွေးပွဲကို ယနေ့နံနက်ပိုင်းတွင် လွိုင်ကော်မြို့ ပြည်နယ်ခန့်မ၌ ကျင်းပသည်။

ဆွေးနွေးပွဲသို့ ပြည်နယ်ရင်းနှီးမြှုပ်နှံမှုကော်မတီဥက္ကဋ္ဌ ပြည်နယ်ဝန်ကြီးချုပ် ဦးဇော်မျိုးတင်က ပြည်နယ်ဝန်ကြီးများ၊ ပြည်နယ်အဆင့် ဌာနဆိုင်ရာများ၊ ပြည်နယ်အတွင်းရှိ စီးပွားရေးအသင်းအဖွဲ့များ၊ ကဏ္ဍအသီးသီးမှ စီးပွားရေးလုပ်ငန်းရှင်များ၊ စိုက်ပျိုးမွေးမြူရေးတောင်သူများနှင့် ဖိတ်ကြားထားသူများ တက်ရောက်ကြသည်။

ဦးစွာ ကယားပြည်နယ် ရင်းနှီးမြှုပ်နှံမှုကော်မတီဥက္ကဋ္ဌ ပြည်နယ်ဝန်ကြီးချုပ် ဦးဇော်မျိုးတင်က ပြည်နယ်အတွင်း ဦးစားပေးမြှင့်တင်မည့် ရင်းနှီးမြှုပ်နှံမှုလုပ်ငန်းများနှင့် ဆက်စပ်လုပ်ကိုင်ရမည့် လုပ်ငန်းစဉ်များကို လုပ်ငန်းရှင်များအနေဖြင့် ကျယ်ကျယ်ပြန့်ပြန့်သိရှိပြီး ဆောင်ရွက်နိုင်ရန်ဖြစ်ပါကြောင်း၊ မြန်မာနိုင်ငံရင်းနှီးမြှုပ်နှံမှုဥပဒေအရ ရရှိမည့် အခွန်ကင်းလွတ်ခွင့်၊ သက်သာခွင့်များအပါအဝင် အခြားသော အခွင့်အလမ်းများနှင့် ဥပဒေဆိုင်ရာအကာအကွယ်ပေးမှုများကို ပိုမိုသိရှိနိုင်စေရန်၊ တွေ့ကြုံရသည့် စိန်ခေါ်မှုများ၊ အခက်အခဲများကို ကျော်လွှားနိုင်ရန်နှင့် ပြည်နယ်အစိုးရနှင့် တာဝန်ရှိသူအားလုံးက ပေါင်းစပ်ကူညီဆောင်ရွက်နိုင်ရန် ဖြစ်ပါကြောင်း ပြောကြားသည်။ (အပေါ်ယာပုံ)



ယင်းနောက် ပြည်နယ်ရင်းနှီးမြှုပ်နှံမှုနှင့် ကမ္မကိန်းများ ညွှန်ကြားမှုဦးစီးဌာန ညွှန်ကြားရေးမှူးက ကယားပြည်နယ် ရင်းနှီးမြှုပ်နှံမှုနှင့် စီးပွားရေးအခွင့်အလမ်းများခေါင်းစဉ်ဖြင့် ဆွေးနွေးတင်ပြကာ အထူးဖိတ်ကြားထားသည့် ဌာနဆိုင်ရာများက ကယားပြည်နယ်၏ ရင်းနှီးမြှုပ်နှံမှုနှင့် စီးပွားရေးဆိုင်ရာအခွင့်အလမ်းများနှင့်စပ်လျဉ်း၍ သက်ဆိုင်ရာကဏ္ဍအလိုက် ဆွေးနွေးကြပြီး တက်ရောက်လာသည့် စီးပွားရေးလုပ်ငန်းရှင်များ၊ တောင်သူများနှင့် စိတ်ပါဝင်စားသူများက သိရှိလိုသည့်များကို မေးမြန်းခဲ့မှုများအပေါ် ပြန်လည်ရှင်းလင်းဖြေကြားသည်။

ထို့နောက် ပြည်နယ်ဝန်ကြီးချုပ်က ခင်းကျင်း

ပြသထားသည့် ရင်းနှီးမြှုပ်နှံမှုဆိုင်ရာ ဥပဒေ၊ နည်းဥပဒေစာအုပ်စာစောင်များနှင့် လက်ကမ်းစာစောင်များကို ကြည့်ရှုသည်။

ထို့ပြင် ပြည်ထောင်စုတိုင်းရင်းသားလူမျိုးများဖွံ့ဖြိုးရေးတက္ကသိုလ်နှင့် ပြည်ထောင်စုတိုင်းရင်းသားလူငယ်များ စွမ်းရည်ဖွံ့ဖြိုးရေးဒီဂရီကောလိပ် (ရန်ကုန်၊ စစ်ကိုင်း)သို့ တက်ရောက်မည့်ကျောင်းသားကျောင်းသူများက ကယားပြည်နယ်ဝန်ကြီးချုပ်၏ ဩဝါဒံယဉ်ကို နယ်စပ်ဒေသ တိုင်းရင်းသားလူငယ်များ ဖွံ့ဖြိုးရေးသင်တန်းကျောင်း(လွိုင်ကော်)၌ ကျင်းပသည်။

ဦးစွာ ပြည်နယ်ဝန်ကြီးချုပ်က ကျောင်းသား

ကျောင်းသူများက မိမိတက်ရောက်ခွင့်ရရှိသည့် ဘာသာရပ်များတွင် ထူးချွန်ထက်မြက်သူများဖြစ်အောင် အကောင်းဆုံးကြိုးစားကြရန် လိုအပ်ကြောင်း၊ ပညာသင်ကြားရာတွင် အခြားသော ပြည်နယ်နှင့်တိုင်းဒေသကြီးအသီးသီးမှ ကျောင်းသားကျောင်းသူများနှင့် ခင်မင်ရင်းနှီးစွာ နေထိုင်ပြီး ပြည်ထောင်စု စိတ်ဓာတ်ခိုင်မြဲမှုရှိရန်၊ ပြည်ထောင်စုတိုင်းရင်းသားများ၏ ယဉ်ကျေးမှုနှင့် ဓလေ့ထုံးစံကောင်းများကို အပြန်အလှန်လေးစား ထိန်းသိမ်းကြရန်လိုကြောင်း၊ တက္ကသိုလ်ပညာသာမက ဘက်စုံပညာသင်ကြားခွင့်ရရှိမည်ဖြစ်သဖြင့် စည်းကမ်းအရာတွင် စံနမူနာပြုဖြစ်အောင် ကြိုးပမ်းသွားကြရန်နှင့် နိုင်ငံ့ဂုဏ်၊ ပြည်နယ်ဂုဏ်ဆောင်နိုင်သည့်သူများ ဖြစ်လာအောင် ရည်မှန်းချက်ထား ကြိုးစားသွားကြရန်ဖြစ်ကြောင်း ပြောကြားသည်။

ဆက်လက်၍ ကျောင်းသား ကျောင်းသူများအတွက် ချီးမြှင့်ငွေများပေးအပ်ရာ ကျောင်းသားကျောင်းသူများကိုယ်စား ကိုယ်စားလှယ်နှစ်ဦးက လက်ခံရယူကြပြီး ပြည်နယ်လမ်းပန်းဆက်သွယ်ရေးဝန်ကြီးက ကျောင်းသား ကျောင်းသူများအတွက် လမ်းစရိတ်ချီးမြှင့်ငွေများ ပေးအပ်ရာ ကျောင်းသားကျောင်းသူကိုယ်စားလှယ်နှစ်ဦးက လက်ခံရယူကြသည်။

ထို့နောက် ပြည်နယ်ဝန်ကြီးချုပ်က ကျောင်းသားကျောင်းသူများနှင့် ကျောင်းသားဒါသားများကို ရင်းရင်းနှီးနှီးနှုတ်ဆက်အားပေးစကားပြောကြားကာ ဂုဏ်ပြုလက်ဖက်ရည်ပွဲဖြင့် ဧည့်ခံခဲ့ကြောင်း သိရသည်။

ပြည်နယ်(ပြန်/ဆက်)

ဧရာဝတီတိုင်းဒေသကြီး၏ သီးထပ်စွမ်းအားမြှင့်တင်ရေးကွင်းဆင်းဆောင်ရွက်

နေပြည်တော် နိုဝင်ဘာ ၁၂

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီးဒေါက်တာ အောင်ကြီးသည် ယမန်နေ့ နံနက်ပိုင်းတွင် ဧရာဝတီ

တိုင်းဒေသကြီး ကျိုက်လတ်မြို့နယ် လှည်းဆိပ်ကျေးရွာတောင်သူ ဦးအေးသန်း၏ ရေဆင်းပေါ်ဆန်း(၂) မျိုးစေ့ထုတ်စိုက်ခင်းနှင့် မျှော်ထွန်း မျိုးစေ့ထုတ်

စိုက်ခင်းများကို ကြည့်ရှုအားပေးပြီး မြသီးနှံမျိုးစပါးသန့်စင်စက်ရုံတွင် ဒေသဆောင်ရွက်သူများနှင့် တွေ့ဆုံသည်။

တွေ့ဆုံစဉ် ဒုတိယဝန်ကြီးက

စိုက်ပျိုးခြေ၏ မြေဆီအခြေအနေနှင့် စိုက်ပျိုးမည့်သီးနှံ၏ အပင်အဟာရလိုအပ်မှုအပေါ် မူတည်၍ ဓာတ်မြေဩဇာနှင့် သဘာဝမြေဩဇာကို အချိုးညီသုံးစွဲကြရန် လိုကြောင်း၊ သီးနှံအထွက်နှုန်းကောင်းမွန်ရေးနှင့်အတူ မျှော်ကွက်က လက်ခံသည့် သီးနှံအရည်အသွေးစံချိန်စံညွှန်းကိုညီမှသာ မျှော်ကွက်ဝင် မျှော်ကောင်းရနိုင်မည်ကို သတိပြုကြရမည်ဖြစ်ကြောင်း၊ သွင်းအားစုစရိတ်လျှော့ချနိုင်ရေးနှင့် တစ်ဧကချင်း၏ ထုတ်လုပ်မှုတိုးတက်ရေးအတွက် ခေတ်မီစိုက်ပျိုး နည်းပညာများ စနစ်တကျလိုက်နာတောင်းပြု ဆောင်ရွက်ခြင်းဖြင့် တောင်သူများအတွက် အကျိုးအမြတ် ပိုမိုရရှိနိုင်မည်ဖြစ်ပါ



ကြောင်း ဆွေးနွေးပြောကြားသည်။

ညနေပိုင်းတွင် ဒုတိယဝန်ကြီးသည် ငါးလုပ်ငန်းသင်တန်းကျောင်း(ဖျာပုံ) အစည်းအဝေးခန်းမတွင် ငါးဖမ်းလုပ်ငန်းရှင်များနှင့် တွေ့ဆုံ၍ ငါးမျိုးပြုန်းတီးမှုမဖြစ်ပေါ်စေရေး၊ ငါးသယ်ဇာတ မျိုးစိတ်များ ထိန်းသိမ်းရန်၊ တရားမဝင်ဖမ်းဆီးခြင်းနှင့် သဘာဝပေစာစနစ်ကို ထိခိုက်စေမည့် ငါးဖမ်းနည်းများ အသုံးမပြုကြရန်၊ မြန်မာ့ရေသယ်ဇာတများ ပျက်သုဉ်းခြင်းမှ ကာကွယ်နိုင်ရေးအတွက် သက်ဆိုင်သူ အားလုံးတို့က ပူးပေါင်း ဆောင်ရွက်ကြရန် ဆွေးနွေးမှာကြားပြီး တက်ရောက်လာကြသည့် လုပ်ငန်းရှင်များ၏ ဆွေးနွေးတင်ပြချက်များအပေါ် လိုအပ်သည်များ ညှိနှိုင်းပေါင်းစပ်ဆောင်ရွက်ပေးသည်။

ထို့နောက် ဖျာပုံခရိုင် ဆည်

မြောင်းနှင့် ရေအသုံးချမှုစီမံခန့်ခွဲရေးဦးစီးဌာနရှိ အစည်းအဝေးခန်းမတွင် ခရိုင်အဆင့်တာဝန်ခံများ၊ စိုက်ကွင်းသားတာဝန်ခံများနှင့် တွေ့ဆုံကာ စားနပ်ရိက္ခာဖူလုံမှုအတွက် အဓိကအားထားရသည့် ဒေသတစ်ခုဖြစ်သော ဧရာဝတီတိုင်းဒေသကြီး၏ သီးထပ်စွမ်းအားမြှင့်တင်ရေး၊ ပြောင်းလဲသက်ရောက်လျက်ရှိသည့် ရာသီဥတုနှင့် သဘာဝဘေးကြောင့် စိုက်ကွင်းများ၊ သီးနှံများထိခိုက်ပျက်စီးမှုမဖြစ်ပေါ်စေရေး ကြိုတင်စီမံဆောင်ရွက်ရန် ကိစ္စရပ်များ၊ ကမ်းနီးကမ်းဝေး ငါးဖမ်းလုပ်ငန်းများကို သတ်မှတ်ထားသော စည်းမျဉ်းစည်းကမ်းများ၊ တည်ဆဲဥပဒေများနှင့်အညီ ဖြစ်စေရေး ထိန်းကျောင်းကြပ်မတ်ဆောင်ရွက်ကြရန် ဆွေးနွေးမှာကြားခဲ့ကြောင်း သိရသည်။ သတင်းစဉ်

၁၂- သာ - ၂၀၂၅		ရန်ကုန်စတော့အိတ်ချိန်းဈေးကွက်			ဘီလီယံ - စုစည်းသည့်
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး	
FMI	၈၇၀၀	၈၆၀၀	၂၀၃	၁၇၆၁၀၀	
MTSH	၃၅၀၀	၃၅၀၀	၄၄၁	၁၅၄၃၅၀၀	
MCB	၇၈၀၀	၇၈၀၀	၂၀	၁၅၆၀၀၀	
FPB	၂၂၀၀	၂၂၀၀	၂၁၅	၄၇၃၀၀၀	
TMH	၂၉၀၀	၂၉၀၀	၆၁	၁၇၆၉၀၀	
EFR	၁၇၅၀	၁၇၀၀	၁၈၀	၃၀၆၁၅၀	
AMATA	၃၅၅၀	၃၆၀၀	၁၉၆	၆၉၅၈၅၀	
MAEX	၃၁၀၀	၃၁၀၀	၃၄	၁၀၅၄၀၀	



မကွေးတိုင်းဒေသကြီး မြို့သစ်မြို့နယ် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနရှိ၌ နိုဝင်ဘာ ၁၀ ရက်က မြို့နယ်မီးသတ်ဦးစီးဌာနမှူး ဦးဝလင်းကျော်နှင့် မီးသတ်တပ်ဖွဲ့ဝင်များ မီးအားလုံမြို့ရေး လက်တွေ့သရုပ်ပြလေ့ကျင့်စဉ်။

မြို့နယ်(ပြန်/ဆက်)

ညအပူချိန်များ

အနည်းငယ်လျော့နည်းနိုင်

နေပြည်တော် နိုဝင်ဘာ ၁၂

နေပြည်တော်နှင့် အနီးတစ်ဝိုက်တွင် ယနေ့ အများအားဖြင့် သာယာမည်။ ရန်ကုန်မြို့နှင့် အနီးတစ်ဝိုက်တွင် ယနေ့ တိမ်အသင့်အတင့်ဖြစ်ထွန်းမည်။ မန္တလေးမြို့နှင့်အနီးတစ်ဝိုက်

တွင် ယနေ့ အများအားဖြင့် သာယာမည်။ မနက်ဖြန်အတွက် ခန့်မှန်းချက်မှာ စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်၊ ချင်းပြည်နယ်နှင့် ရှမ်းပြည်နယ်တို့တွင် ညအပူချိန်များ အနည်းငယ်လျော့နည်းနိုင်သည်။

မိုး/ဓလ

ကရင်သက္ကရာဇ်(၂၇၆၅)ခုနှစ် ကရင်အမျိုးသားနှစ်သစ်ကူးပွဲတော်ကို စည်ကားသိုက်မြိုက်စွာကျင်းပမည်

ဘားအံ နိုဝင်ဘာ ၁၂
၂၀၂၅ ခုနှစ် ဒီဇင်ဘာ ၁၉ ရက်တွင် ကျရောက်မည့် ကရင်သက္ကရာဇ်(၂၇၆၅) ခုနှစ် ကရင်အမျိုးသားနှစ်သစ်ကူးနေ့နှင့်ကောက်သစ်စားပွဲကို ဘားအံမြို့အမှတ်(၄)ရပ်ကွက် သီရိကွင်း၌ စည်ကားသိုက်မြိုက်စွာ ကျင်းပသွားမည်ဖြစ်ကြောင်း ယမန်နေ့ မွန်းလွဲ ၂ နာရီက ပြည်နယ်အစိုးရအဖွဲ့ရုံးအစည်းအဝေးခန်းမ(၂)၌ ကျင်းပသည့် ကျင်းပရေးဦးစီးကော်မတီနှင့် အထောက်အကူပြုလုပ်ငန်းကော်မတီများ၏ လုပ်ငန်းညှိနှိုင်းအစည်းအဝေးမှ သိရသည်။

အဆိုပါပွဲတော်ကို ကရင်အမျိုးသားအလံတင်အခမ်းအနား၊ နှစ်သစ်ကူးနေ့အခမ်းအနား၊ ကောက်သစ်စားပွဲတော်နှင့်အတူ ပွဲတော်မတိုင်မီ ကြိုဆိုဂုဏ်ပြုသောအားဖြင့် ဝတ်တား အခြေခံအဆောက်အအုံဖွင့်ပွဲများ၊ အားကစားပြိုင်ပွဲများ၊ ကရင်တိုင်းရင်းသားတို့၏ ပဒေသာအကလေးများဖြင့် ဖျော်ဖြေစဉ်ခံပွဲများ၊ ပျော်ပွဲခွင့်ပွဲများဖြင့် စည်ကားသိုက်မြိုက်စွာ ကျင်းပသွားမည်ဖြစ်ပြီး ကျင်းပရေးဦးစီးကော်မတီဥက္ကဋ္ဌ ပြည်နယ်ဝန်ကြီးချုပ် ဦးစောမြင့်ဦးက ကရင်အမျိုးသားနှစ်သစ်ကူးနေ့အခမ်းအနားကို အောင်မြင်စွာကျင်းပနိုင်ရေး လုပ်ငန်းကော်မတီအသီးသီးကို ပွဲစည်းတာဝန်ပေးအပ်ထားပြီး ယခု အစည်းအဝေးတွင် လိုအပ်သည်များ၊ ပြည့်ဆည်းဆောင်ရွက်ပေးရမည့်

ကိစ္စရပ်များနှင့် ဆုံးဖြတ်အတည်ပြုပေးရမည့် ကိစ္စရပ်များကို တင်ပြဆွေးနွေးပေးကြစေလိုကြောင်း ပြောကြားသည်။

ထို့နောက် ပြည်နယ်ဝန်ကြီးများက ကရင်အမျိုးသားနှစ်သစ်ကူးနေ့နှင့်ကောက်သစ်စားပွဲ အောင်မြင်စွာ ကျင်းပနိုင်ရေး ကြိုတင်ပြင်ဆင်ဆောင်ရွက်မည့် အစီအမံများကို သက်ဆိုင်ရာကဏ္ဍများအလိုက် ဆွေးနွေးတင်ပြကြပြီး ကျင်းပရေးအထောက်အကူပြုလုပ်ငန်းကော်မတီ အတွင်းရေးမှူးများက သက်ဆိုင်ရာလုပ်ငန်းကော်မတီအလိုက် ပြင်ဆင်ဆောင်ရွက်ထားရှိမှုနှင့် ဆုံးဖြတ်အတည်ပြုပေးရမည့်ကိစ္စရပ်များကို ဆွေးနွေးတင်ပြကြကာ တက်ရောက်လာသူများက ပိုင်းဝန်းအကြံပြု ဆွေးနွေးတင်ပြကြရာ ဆွေးနွေးတင်ပြမှုများအပေါ် ကျင်းပရေးဦးစီးကော်မတီဥက္ကဋ္ဌ ပြည်နယ်ဝန်ကြီးချုပ်က ပေါင်းစပ်ညှိနှိုင်းဖြည့်ဆည်းဆောင်ရွက်ပေးပြီး နိဂုံးချုပ်အမှာစကားပြောကြားသည်။

ဆက်လက်၍ နှစ်(၇၀)ပြည့် ကရင်ပြည်နယ်နေ့အထိမ်းအမှတ် ခုံးအကပြိုင်ပွဲတွင် ဆုရရှိကြသော ခုံးအဖွဲ့များက ပြန်လည်တပြုဖျော်ဖြေတင်ဆက်သည့် အခမ်းအနားကို ယမန်နေ့ညပိုင်းက ဘားအံမြို့၊ သီရိကွင်း ခုံးစင်မြင့်၌ ကျင်းပရာ ခုံးအဖွဲ့(၆)ဖွဲ့က ဖားစည်း၊ ကျီချီ၊ အိုးစည်း၊ ဘင်၊ နှံ၊ မောင်း၊ စည်းဝါး၊ လင်းကွင်းတို့ကို တီးမှုတ်ကြပြီး ကရင်တိုင်းရင်းသား



တို့၏ လူနေမှုဘဝများ၊ ရိုးရာယဉ်ကျေးမှုဓလေ့ထုံးတမ်းများ၊ ခေတ်ကာလအတွင်း ကြုံတွေ့နေရသည့် အခြေအနေများကို ရေးစပ်သီကုံးထားသည့် ကရင်တေးသီချင်းများကို သံပြိုင်သီဆို၍ မြူးကြဲသွက်လက်မြိုင်ဆိုသောပြန်လည်ကပြ သီဆိုဖျော်ဖြေခဲ့ကြပြီး ပြည်နယ်ဝန်ကြီးချုပ်၊ ပြည်နယ်အမျိုးသမီးရေးရာအဖွဲ့နှင့် မိခင်နှင့် ကလေးစောင့်ရှောက်မှုကြံ့ကြပ်ရေးအဖွဲ့နာယက၊ ပြည်နယ်တရားလွှတ်တော်တရားသူကြီးချုပ်၊ ပြည်နယ်ဝန်ကြီးများ၊ ဌာနဆိုင်ရာများ၊ ဒေသခံတိုင်းရင်းသားပြည်သူများ ကြည့်ရှုအားပေးခဲ့ကြကာ ဂုဏ်ပြုဆုငွေများ

ပေးအပ်ချီးမြှင့်ကြသည်။

နှစ်(၇၀)ပြည့် ကရင်ပြည်နယ်နေ့အခမ်းအနားကို ခုံးအကပြိုင်ပွဲများ၊ ပျော်ပွဲခွင့်ပွဲများ၊ အားကစားပြိုင်ပွဲများ၊ ပြပွဲ၊ ပြိုင်ပွဲများ၊ ဒေသအစားအစာနှင့် မုန့်ဈေးရောင်းပွဲများ၊ နိုင်ငံကျော် တေးသံရိုက်များနှင့် ဒေသခံတိုင်းရင်းသားတေးသံရိုက်များပါဝင်သည့် စင်တင်တေးဂီတဖျော်ဖြေပွဲများ ထည့်သွင်းကျင်းပခဲ့ရာ အနယ်နယ်အရပ်ရပ်မှ လာရောက်လည်ပတ်သူများ၊ ဒေသခံပြည်သူများ စည်ကားများပြားစွာ ပါဝင်ဆင်နွှဲခဲ့ကြကြောင်း သိရသည်။

စောမျိုးမင်းသိန်း(ပြန်/ဆက်)

မွန်ပြည်နယ်အတွင်းရှိ မျက်စိရောဂါဝေဒနာ ခံစားနေရသူများအား အခမဲ့မျက်စိစစ်မေးသပ်ခွဲစိတ်ကုသပေး

မော်လမြိုင် နိုဝင်ဘာ ၁၂
မွန်ပြည်နယ် မော်လမြိုင်မြို့ မဟာမြိုင်တောရ ဓမ္မရိပ်သာ ခုတင်-၅၀၀ ဆံ့ အထွေထွေ ကျောင်းတိုက်ကြီး၏ ဦးစီးပဓာန

နာယကဆရာတော် ဒေါက်တာ ဘဒ္ဒန္တပညာဇောတမထေရ်မြတ် ကြီးအား အမျိုးသားကျန်းမာရေးဝန်ကြီးဌာန၏ ဦးဆောင်လမ်းညွှန်မှု၊ မွန်ပြည်နယ်အစိုးရအဖွဲ့၏ ပံ့ပိုးမှု၊ အလှူရှင်များ၏ လှူဒါန်းမှုဖြင့် ပြည်နယ်အတွင်းရှိ ဒေသခံမျက်စိရောဂါဝေဒနာ ခံစားနေရသူများအား စက္ကဝါဒအဖြစ် အခမဲ့မျက်စိစစ်မေးသပ်ခွဲစိတ်ကုသပေးခြင်းများ ဆောင်ရွက်လျက်ရှိရာ မွန်ပြည်နယ်ဝန်ကြီးချုပ် ဦးအောင်ကြည်သိန်း၊ ပြည်နယ်တရားလွှတ်တော် တရားသူကြီးချုပ်၊ ပြည်နယ်ဝန်ကြီးများ၊ ဌာနဆိုင်ရာ တာဝန်ရှိသူများနှင့် အလှူရှင်များက အထွေထွေ ရောဂါကုဆေးရုံကြီး၌ ယနေ့နံနက်တွင် စက္ကဝါဒအဖြစ် အခမဲ့

မျက်စိစစ်မေးသပ်ခွဲစိတ်ကုသမှုခံယူရန် လာရောက်ကြသည့် ဒေသခံပြည်သူများအား ရင်းရင်းနှီးနှီးလိုက်လံနှုတ်ဆက် အားပေး၍ ထောက်ပံ့ငွေများ၊ မုန့်နှင့် ရေသန့်ဘူးများ၊ နေ့လယ်စာ ထမင်းဘူးများကို ဒါနပြုလိုက်လံကျွေးမွေးခဲ့ကြသည်။

ထို့နောက် စက္ကဝါဒ အခမဲ့မျက်စိစစ်မေးသပ်ခွဲစိတ်ကုသခြင်း လုပ်ငန်းအတွက် ဆေးရုံကြီးအတွင်း မျက်စိ၊ နား၊ နှာခေါင်း၊ လည်ချောင်း၊ ဦးခေါင်းနှင့် လည်ပင်းခွဲစိတ် အထူးကုဆေးရုံကြီးမှ မျက်စိအထူးကုဆရာဝန်ကြီးများ ဦးဆောင်၍ အထက်တန်းသူနာပြု

များ၊ အကုသုနာပြုများ၊ ဖော်လမြိုင်ပြည်သူ့ဆေးရုံအုပ်ကြီးနှင့် မျက်စိအထူးကုဆရာဝန်နှင့် သူနာပြုများ၊ မီးသတ်တပ်ဖွဲ့ဝင်များ၊ ကြက်ခြေနီတပ်ဖွဲ့ဝင်များ၊ လူမှုကယ်ဆယ်ရေးအဖွဲ့များက ပိုင်းဝန်းကူညီမှုဖြင့် မျက်စိစစ်မေးသပ်ကုသရန် လာရောက်ကြသူများအား စာရင်းသွင်းလက်ခံခြင်း၊ စစ်သပ်ပေးခြင်းနှင့် ခွဲစိတ်ကုသပေးခြင်း၊ ဆေးဝါးများ အခမဲ့ထောက်ပံ့ပေးခြင်း လုပ်ငန်းဆောင်ရွက်နေမှုများနှင့် ခွဲစိတ်ကုသမှု ခံယူကြသော လူနာများအား ရင်းရင်းနှီးနှီးလိုက်လံနှုတ်ဆက် အားပေးကာ ဆေးဝါးနှင့်မျက်မှန်များကို လှူဒါန်းထောက်ပံ့ပေးအပ်ခဲ့ကြောင်း သိရသည်။ ပြည်နယ်(ပြန်/ဆက်)



မင်္ဂလာဒုံမြို့နယ်၌ အလုပ်တွင် ထိခိုက်မှုကြောင့် ကျန်ရစ်သူ(ငွေလုံးငွေရင်း) ထုတ်ပေး

ရန်ကုန် နိုဝင်ဘာ ၁၂
ရန်ကုန်တိုင်းဒေသကြီး မင်္ဂလာဒုံမြို့နယ် လူမှုဖူလုံရေးရုံးတွင် အကျိုးဝင်မှတ်ပုံတင်ထားသည့် Macdo Co.,Ltd (ဆံပင်တုစက်ရုံ)မှ အာမခံအလုပ်သမား ဒေါ်ဇင်ပန်းဖြူ၏ လုပ်ငန်းခွင်ထိခိုက်သေဆုံးခြင်းအတွက် ကျန်ရစ်သူ(ငွေလုံးငွေရင်း)ထုတ်ပေးခြင်းကို ယနေ့နံနက်ပိုင်းက ရန်ကုန်တိုင်းဒေသကြီး မင်္ဂလာဒုံမြို့နယ် လူမှုဖူလုံရေးရုံး၌ ကျင်းပသည်။

အဆိုပါ အခမ်းအနားတွင် တိုင်းဒေသကြီးတာဝန်ခံအရာရှိ ဒုတိယညွှန်ကြားရေးမှူး ဦးသိန်းနွဲ့ဦးက အမှာစကားနှင့် ၂၀၂၁ ခုနှစ်၊ လူမှုဖူလုံရေးဥပဒေပါ အကျိုးခံစားခွင့်များအကြောင်းကို ရှင်းလင်းပြောကြားသည်။

ဆက်လက်၍ ရန်ကုန်တိုင်းဒေသကြီး ဒုတိယညွှန်ကြားရေးမှူးက လုပ်ငန်းခွင် ထိခိုက်သေဆုံးခြင်းအတွက် ကျန်ရစ်သူ(ငွေလုံးငွေရင်း)ကို အာမခံအလုပ်သမား ဒေါ်ဇင်ပန်းဖြူ၏ အိမ်မြေပုံစံ၊ ဒေါ်ဇင်မြတ်သူအား ကျန်ရစ်သူ အကျိုးခံစားခွင့် ငွေကြာ ၁၀၀၂၀၀၀ ကို အလုပ်ဌာနတာဝန်ရှိသူများ၊ အလုပ်သမားရေးရာဦးစီးဌာန(ကော်မတီ(WCC) အဖွဲ့ဝင်များ၊ မိသားစုဝင်များရှေ့မှောက်တွင် ခွင့်ပြုထုတ်ပေးခဲ့ကြောင်း သိရသည်။

မင်းသိန်းထွန်း

ဒဂုံမြို့သစ်(ဆိပ်ကမ်း)မြို့နယ်၌ အရန်မီးသတ်တပ်ဖွဲ့ဝင်များ လေ့ကျင့်ရေး(မွမ်းမံ)သင်တန်းပွင့်ပွဲကျင်းပ

ရန်ကုန် နိုဝင်ဘာ ၁၂
ရန်ကုန်တိုင်းဒေသကြီး ဒဂုံမြို့သစ်(ဆိပ်ကမ်း)မြို့နယ်၌ မြို့နယ်မီးသတ်ဦးစီးဌာနမှ အရန်မီးသတ်တပ်ဖွဲ့ဝင်များ လေ့ကျင့်ရေး(မွမ်းမံ)သင်တန်း(၁/၂၀၂၅) ဖွင့်ပွဲကို ယမန်နေ့က ကျင်းပသည်။

ဖွင့်ပွဲတွင် ဒုတိယမြို့နယ်အုပ်ချုပ်ရေးမှူး ဦးမောင်ထွန်းခိုင်က အမှာစကားပြောကြားပြီး မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် ဦးကျော်မိုးကြည်က အရန်မီးသတ်တပ်ဖွဲ့ဝင်များအား အရန်မီးသတ်တပ်ဖွဲ့တူညီဝတ်စုံများကို ပေးအပ်သည်။

ဒဂုံမြို့သစ်(ဆိပ်ကမ်း)မြို့နယ်၌ အရန်မီးသတ်တပ်ဖွဲ့ဝင်များ လေ့ကျင့်ရေး(မွမ်းမံ)သင်တန်း(၁/၂၀၂၅)ကို နိုဝင်ဘာ ၁၀ ရက်မှ ဒီဇင်ဘာ ၅ ရက်အထိ သင်တန်းသား ၅၀ အား စာတွေ့၊ လက်တွေ့သင်ကြားပို့ချပေးသွားမည်ဖြစ်ကြောင်း သိရသည်။ ပြီးစွာ(ပြန်/ဆက်)



PDF Game ဆော့ကစားခြင်းကြောင့် ဥပဒေအရအရေးယူခံရနိုင်သည်

အကြမ်းဖက်လုပ်ငန်းများဆောင်ရွက်နေသည့် PDF အဖွဲ့များအား တစ်ဖက်တစ်လမ်းမှ ထောက်ပံ့လှူဒါန်းစေရန် လူငယ်လူရွယ်များ၏ မသိစိတ်များအတွင်း တပ်မတော်အပေါ် အထင်အမြင်လွဲမှားစေရန်နှင့် တော်လှန်လိုစိတ် တိုးပွားလာစေရန် စသည့် ရည်ရွယ်ချက်များဖြင့် NUG, CRPH လက်အောက်ခံအကြမ်းဖက်အဖွဲ့အစည်းများက PDF Game Application များ တီထွင်ဖန်တီးအသုံးပြုလျက်ရှိကြောင်း စိစစ်တွေ့ရှိရသည့်အတွက် PDF Game ဆော့ကစားခြင်းသည် အကြမ်းဖက်အဖွဲ့အား ထောက်ပံ့ခြင်းဖြစ်၍ ဥပဒေအရ အရေးယူခံရနိုင်ကြောင်း အသိပေးအပ်ပါသည်။



၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲဆိုင်ရာ အသိပညာပေးနှိုးဆော်မှုများ ရိုက်ကူးရေးတွင် ဂီတအနုပညာရှင်များ ဆက်လက်ပါဝင်ဆောင်ရွက်

နေပြည်တော် နိုဝင်ဘာ ၁၂
၂၀၂၅ ခုနှစ် ပါတီစုံဒီမိုကရေစီ အထွေထွေ ရွေးကောက်ပွဲကို လာမည့် ဒီဇင်ဘာ ၂၈ ရက်တွင် စတင်ကျင်းပမည်ဖြစ်ရာ ရွေးကောက်ပွဲ အောင်မြင်စွာ ကျင်းပနိုင်ရေးအတွက် ဂီတအနုပညာရှင်များက အသိပညာပေးနှိုးဆော်မှုများ ရိုက်ကူးရေးတွင် ဆက်လက်ပါဝင် ဆောင်ရွက်လျက်ရှိကြသည်။

ထိုသို့ဆောင်ရွက်ရာတွင် တေးသံရုပ်ရှင် ဖြိုးကြီး၊ ဝေကြီး၊ ဝန၊ ဖြိုးပြည့်စုံ၊ သားငယ်၊ သားသား၊ ဖြိုးလေး၊ ပိုပို၊ ချယ်ရီသင်း၊ ထိုက်ထိုက်၊ မိဖူး၊ ထက်အညွန့်၊ M ဆိုင်းလူ၊ Mary နှင့် မေတို့က နိုဝင်ဘာ ၁၀ ရက်နှင့် ယနေ့ နိုဝင်ဘာ ၁၂ ရက်တို့တွင် ရန်ကုန်မြို့၊ ပြည်လမ်းရှိ မြန်မာ့အသံနှင့် ရုပ်မြင်

သံကြားတွင် ရွေးကောက်ပွဲဆိုင်ရာ အသိပညာပေး နှိုးဆော်မှုများ ရိုက်ကူးရေးတွင် ပါဝင်ဆောင်ရွက် ကြခြင်းဖြစ်သည်။

ပြည်သူများလိုလားသည့် ဒီမိုကရေစီနိုင်ငံတော် ကို ရွေးကောက်ပွဲနှင့်သာ ဖော်ဆောင်နိုင်မည်ဖြစ်ရာ ပြည်သူတစ်ရပ်လုံးက ရွေးကောက်ပွဲကြီးတွင် ပါဝင် မဲပေးပြီး ဒီမိုကရေစီနိုင်ငံတော်ကို အတူတကွ ဖော်ဆောင်နိုင်ရန်အတွက် ပြည်သူချစ်သော ဂီတ အနုပညာရှင်များကလည်း တစ်ဖက်တစ်လမ်းမှ ပူးပေါင်းပါဝင် ဆောင်ရွက်ကြခြင်းဖြစ်ကြောင်းနှင့် ဆက်လက်ပြီးလည်း ဂီတအနုပညာရှင်များစွာ ရိုက်ကူးရေးတွင် ပါဝင်ဆောင်ရွက်ကြမည်ဖြစ် ကြောင်း သိရသည်။

သတင်းစဉ်

လျှပ်စစ်သုံးမော်တော်ယာဉ်များ ရန်ကုန်ဆိပ်ကမ်းသို့ရောက်ရှိ

နေပြည်တော် နိုဝင်ဘာ ၁၂
အမျိုးသားအဆင့် လျှပ်စစ်သုံး ယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင် ကော်မတီ၏ ခွင့်ပြုချက်ဖြင့် The Great Merger Co., Ltd. မှ တင်သွင်းလာသော တရုတ်နိုင်ငံ ထုတ် AVATR 12A (ULTRA) အမျိုးအစား လျှပ်စစ်သုံးမော်တော်ယာဉ်များ၊ UV Automotive Co., Ltd. မှ တင်သွင်းလာသော တရုတ် နိုင်ငံထုတ် HONGQI EHS7 အမျိုး အစား လျှပ်စစ်သုံးမော်တော်ယာဉ် များနှင့် N.P.K Motors Co., Ltd. မှ တင်သွင်းလာသော တရုတ်နိုင်ငံ



ထုတ် Leapmotor B10 အမျိုး အစား လျှပ်စစ်သုံးမော်တော်ယာဉ် များသည် ရန်ကုန်ဆိပ်ကမ်းသို့ ရောက်ရှိလာပါသည်။ နိုဝင်ဘာ

၁၂ ရက်တွင် လုပ်ထုံးလုပ်နည်း နှင့်အညီ ထုတ်ယူခွင့်ပြုခဲ့ပါ ကြောင်း သတင်းရရှိသည်။

သတင်းစဉ်



ပျော်ဘွယ်မြို့နယ် မီးသတ်ဦးစီးဌာနမှ မြို့နယ်မီးသတ်ဦးစီးမှူး ဦးထွန်းထွန်းဇော်နှင့် တပ်ဖွဲ့ဝင်များ နိုဝင်ဘာ ၁၀ ရက်က မြို့နယ် အတွင်းရှိ စက်သုံးဆီအရောင်းဆိုင်များ မီးဘေးလုံခြုံရေး လိုက်လံ စစ်ဆေးပြီး မီးသတ်ဆေးဘူးအသုံးပြု၍ လက်တွေ့မီးငြိမ်းသတ် သရုပ်ပြခြင်းဆောင်ရွက်စဉ်။

မြို့နယ်(ပြန်/ဆက်)

“ခေတ်ဆန်းချိန်” အမျိုးသားအောင်ပွဲနေ့ ဂုဏ်ပြုတေးဂီတဖျော်ဖြေပွဲ မြန်မာ့ရုပ်မြင်သံကြားမှ ထုတ်လွှင့်ပြသမည်

နေပြည်တော် နိုဝင်ဘာ ၁၂
မြန်မာ့အသံနှင့် ရုပ်မြင်သံကြား အနေဖြင့် ပြည်သူများ အပန်းဖြေ စေရန်နှင့် စိတ်ခွန်အားသစ်များ ရရှိနိုင်ရန် ရည်ရွယ်ပြီး Friday Night Live Show တေးဂီတ ဖျော်ဖြေပွဲများကို ဆန်းသစ် တင်ဆက်လျက်ရှိရာ (၁၀၅)နှစ် မြောက် အမျိုးသားအောင်ပွဲနေ့ကို ဂုဏ်ပြုသောအားဖြင့် “ခေတ်ဆန်း ချိန်” အမျိုးသားအောင်ပွဲနေ့ ဂုဏ်ပြု တေးဂီတဖျော်ဖြေပွဲကို နိုဝင်ဘာ ၁၄ ရက် သောကြာနေ့ ည ၉ နာရီခန့်၌ မြန်မာ့အသံနှင့် ရုပ်မြင်သံကြား၏ MRTV-HD Channel နှင့် MRTV Entertain-

ment Channel တို့မှ တိုက်ရိုက် (Live) ထုတ်လွှင့်ပြသမည် ဖြစ်သည်။

အဆိုပါ တေးဂီတဖျော်ဖြေ ပွဲကို မြန်မာ့အသံတေးဂီတအဖွဲ့၏ တီးခတ်မှုနှင့်အတူ နာမည်ကျော် တေးသံရှင်များ ဖြစ်ကြသည့် ရဲထိုက်၊ ရသ၊ ဈာန်ထူး၊ ဖြိုးဘိုဘို၊ လှမ်းထက်ကို၊ စဝ်ဝဏ္ဏကျော်စွာ၊ စိမ့်နေခြည်၊ ရဲရင့်ဝေလွင်၊ အိအိ လှိုင်နှင့် မေချစ်သက်တို့က အမျိုး ဂုဏ်ဇာတိဂုဏ်ဖြင့်တင်နိုင်ရန်နှင့် ဂုဏ်ယူနိုင်ရန်အတွက် ဇာတိဗာန် တက်ကြွစေမည့် ခေတ်အဆက် ဆက် ထင်ရှားကျော်ကြားခဲ့ သည့်တေးသီချင်းကောင်းများနှင့်

ဖျော်ဖြေ တင်ဆက်ကြမည်ဖြစ် သည်။

အဆိုပါ တေးဂီတဖျော်ဖြေ ပွဲ ကို MRTV-HD Channel နှင့် MRTV Entertainment Channel တို့မှ တိုက်ရိုက်(Live)ထုတ်လွှင့် ပြသမှုနှင့်အတူ MRTV App ၏ Entertainment Sector နှင့် MRTV Telegram တို့မှလည်း တစ်ပြိုင်တည်း Streaming လွှင့်တင်မည် ဖြစ်သည့်အပြင် နိုဝင်ဘာ ၁၆ ရက်၊ တနင်္ဂနွေနေ့ နံနက် ၁၀ နာရီခွဲတွင်လည်း MRTV HD Channel မှ MRTV ထပ်မံ ပြသမည်ဖြစ်ကြောင်း သိရသည်။

သတင်းစဉ်

အောင်လံမြို့၌ ဒုတိယအကြိမ် ကပ်ထားကြေညာမည့် မဲစာရင်းပြည့်စုံမှန်ကန်ရေးအဖွဲ့စုံဖြင့် စစ်ဆေးဆောင်ရွက်

အောင်လံ နိုဝင်ဘာ ၁၂
အောင်လံမြို့နယ်၌ ၂၀၂၅ ခုနှစ် ပါတီစုံဒီမိုကရေစီ အထွေထွေ ရွေးကောက်ပွဲတွင် မဲပေးပိုင်ခွင့် ရှိပြည်သူများ မဲပေးနိုင်ရေး၊ မဲစာရင်း ပြည့်စုံမှန်ကန်စေရေး အတွက် ဒုတိယအကြိမ် ကြေညာ မည့် မဲစာရင်းများကို ယနေ့နံနက် ပိုင်းက အထွေထွေအုပ်ချုပ်ရေး ဦးစီးဌာန အစည်းအဝေးခန်းမ၌ ဆောင်ရွက်သည်။

အဆိုပါ ဒုတိယအကြိမ် ကြေညာမည့် မဲစာရင်းမဲစာရင်း များ ပြည့်စုံမှန်ကန်စေရေးအတွက် လွှတ်တော်ရွေးကောက်ပွဲ နည်း ဥပဒေ ၅/က အရ အထွေထွေ အုပ်ချုပ်ရေးဦးစီးဌာန၏ ပုံစံ(၁) ပူးတွဲ(၁)စာရင်းနှင့် လူဝင်မှု ကြီးကြပ်ရေးနှင့်ပြည်သူ့အင်အား ဝန်ကြီးဌာန မြို့နယ်ဦးစီးမှူးရုံးမှ

ပုံစံ(၁)ပူးတွဲ(၂)စာရင်းအားရယူပြီး ဒုတိယအကြိမ် မဲစာရင်းပြုစုနိုင် ရေးအတွက် စိစစ်ရေးအဖွဲ့ ၁၀ ဖွဲ့တို့က မဲစာရင်းပြည့်စုံ မှန်ကန်စေရေး၊ မဲစာရင်းတွင်ပါဝင် သင့်သူများ မကျန်ရှိစေရေးနှင့် မပါဝင်သင့်သူများ မပါရှိစေရေး ပြန်လည် စိစစ်စစ်ဆေးခြင်း ဆောင်ရွက်လျက်ရှိကြောင်း သိရ သည်။

မျိုးသိန်း(ပြန်/ဆက်)

❖ ကျော့ဖိုးမှ
သို့သော်လည်း အသက် ၃၉ နှစ်အရွယ် ရှီးလန်း သည် ယခုနှစ်ရာသီတွင် ဆွစ်ဇာလန်အသင်း၏ လီဂို အဖွင့် ၁၅ ပွဲတွင် လေးပွဲသာ နိုင်ပွဲရရှိအောင် စွမ်းဆောင်ထားနိုင်သည်။ ယခုနှစ်ရာသီတွင် လက်ရှိ အချိန်ထိ ဆွစ်ဇာလန်အသင်း စုဆောင်းရရှိသောရမှတ် များမှာ ၂၀၁၈ ခုနှစ်တွင် ပရီမီယာလိဂ်မှ တန်းဆင်း ပြီးနောက် အဆိုးဆုံးဆုံးရမှတ် စုဆောင်းနိုင်မှုအဖြစ် မှတ်တမ်းဝင်ခဲ့သည်။

ဆိုးရွားသည့်ကာလတစ်ရပ်ကို ဖြတ်ကျော်ပြီး နောက် ရလဒ်များနှင့် စွမ်းဆောင်ရည်များသည် ယခု နှစ်ရာသီတွင် မျှော်မှန်းထားသည့် စံနှုန်းများနှင့် ကိုက်ညီမှုမရှိကြောင်း၊ ထို့ကြောင့် နည်းပြအဖြစ်မှ ထုတ်ပယ်ရန် ခက်ခဲသော ဆုံးဖြတ်ချက်ချခဲ့ရကြောင်း

အသင်းထုတ်ပြန်ချက်တွင် ဖော်ပြထားသည်။

ဆွစ်ဇာလန်အသင်းသည် နိုဝင်ဘာ ၈ ရက်က ယှဉ်ပြိုင်ကစားခဲ့သည့် ချန်ဒီယံရှစ်အမှတ်ပေးပြိုင်ပွဲ တွင် အစ်ဆွစ်အသင်းကို လေးဂိုး-တစ်ဂိုးဖြင့် ရှုံးနိမ့် ထားသည်။ ထို့ကြောင့် ဆွစ်ဇာလန်အသင်းသည် ချန်ဒီယံ ရှစ်အမှတ်ပေးပြိုင်ပွဲ တွင် ၁၅ ပွဲကစားပြီး လေးပွဲနိုင်၊ ငါးပွဲသရေ၊ ခြောက်ပွဲရှုံးရလဒ်ဖြင့် အဆင့် (၁၈) တွင် ရပ်တည်နေသည်။

ချန်ဒီယံရှစ်အမှတ်ပေးပြိုင်ပွဲ ပွဲစဉ် (၁၇) အပြီး တွင် အမှတ်ပေးဇယားကို နည်းပြလမ်းပတ်၏ ကိုစင်ထရီအသင်းက ရမှတ် ၃၄ မှတ်ဖြင့် ဦးဆောင် ထားသည်။ ယင်းနောက် မစ်ဒယ်ဘာရော့အသင်းက ရမှတ် ၂၉ မှတ်ဖြင့် ဒုတိယနေရာမှ အနီးကပ်မိအား ပေးလျက်ရှိသည်။

အောင်ဇော်

အိမ်မဲမြို့နယ် အခြေခံပညာကျောင်း ၁၉၆ ကျောင်းမှ KG ကလေးများအား ကျောင်းတွင်းအာဟာရကျွေးခြင်းဆောင်ရွက်

အိမ်မဲ နိုဝင်ဘာ ၁၂
ဧရာဝတီတိုင်းဒေသကြီး အိမ်မဲမြို့နယ် ပြည်သူ့ကျန်းမာရေးဦးစီးဌာန နှင့်ပညာရေးဌာနတို့ပူးပေါင်း၍ မြို့နယ်အတွင်းရှိ အခြေခံပညာကျောင်း ၁၉၆ ကျောင်းမှ KG ကလေးများအား ကျောင်းတွင်းအာဟာရကျွေးခြင်း များကို ယနေ့နံနက်ပိုင်းက အခြေခံပညာကျောင်းများ၌ စတင် ဆောင်ရွက်သည်။

ဦးစွာ အ.ထ.က(၂)ကျောင်းမှ KG ကျောင်းသား ကျောင်းသူများ အစားမစားမီ လက်ဆေးနေမှု၊ အစားအစာ စားသုံးနေမှုများကို မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် ဒေါက်တာ သန်းဌေးနှင့် အဖွဲ့ဝင်များ၊ မြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ် အုပ်ချုပ်ရေးမှူး၊ ဦးပြည့်ဖြိုးကျော်၊ မြို့နယ်ပြည်သူ့ ကျန်းမာရေးဦးစီးဌာနမှူး ဒေါက်တာဆုဓဇထွန်း၊ မြို့နယ်ပညာရေးမှူးနှင့် ဌာနဆိုင်ရာများက ကြည့်ရှုအားပေးကြသည်။

ထို့နောက် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် များ၊ တာဝန်ရှိသူများက အထက(၁)နှင့် အလက ချောင်းဝကျောင်းများ မှ ကျောင်းတွင်းအာဟာရကျွေးမွေးနေမှုများ ဆက်လက်ကြည့်ရှု



အားပေးခဲ့ကြသည်။

အိမ်မဲမြို့နယ်အတွင်း အခြေခံပညာကျောင်း ၁၉၆ ကျောင်း ရှိ ကျောင်းသား ကျောင်းသူပေါင်း ၃၅၂၅ ဦးအား ကျောင်းတွင်းအာဟာရ ကျွေးမွေးခဲ့ကြောင်း သိရသည်။

အိမ်မဲ (ပြန်/ဆက်)

ဇေယျာသီရိမြို့နယ်၌ ပြည်သူများအား ကျန်းမာရေးစောင့်ရှောက်မှုပေး

ဇေယျာသီရိ နိုဝင်ဘာ ၁၂
နေပြည်တော် ပြည်သူ့ကျန်းမာရေးနှင့် ကုသရေးဦးစီးဌာနမှ ဦးဆောင်၍ နေပြည်တော်ပြည်သူ့ကျန်းမာရေးဦးစီးဌာနဆေးအဖွဲ့မှ အထူးကု ဆရာဝန်ကြီးများက ဇေယျာသီရိမြို့နယ်အတွင်းရှိ ပြည်သူများအား နိုဝင်ဘာ ၁၁ ရက် နံနက်ပိုင်းက ရေဆင်းကျေးရွာ မိုးကုတ်မွေရိပ်သာ ရွှေကျောင်း၌ ကျန်းမာရေးစောင့်ရှောက်မှုပေးခဲ့သည်။
ကျန်းမာရေးစောင့်ရှောက်ပေးရာတွင် နေပြည်တော်ပြည်သူ့ဆေးရုံ ကြီး(ခုတင်-၃၀၀)မှ ဆေးရုံအုပ်ကြီးနှင့် အထူးကုဆရာဝန်ကြီးများ အဖွဲ့၊ ဇေယျာသီရိမြို့နယ် ခုတင်(၅၀)ဆံ့ ပြည်သူ့ဆေးရုံမှ ဆေးအဖွဲ့ တို့သည် ဇေယျာသီရိမြို့နယ်အတွင်းရှိ ကျေးရွာအုပ်စု ၃၈ စုမှ ကျေးရွာ စုစုပေါင်း ၇၅ ရွာမှ ပြည်သူများအား အထူးကုကုသဆေးကုသမှုများကို ပြုလုပ်ပေးခဲ့ပြီး အထွေထွေရောဂါ၊ ခွဲစိတ်ရောဂါ၊ အရိုးရောဂါ၊ ကလေး ရောဂါ၊ သားဖွားမီးယပ်ရောဂါ၊ မျက်စိရောဂါ၊ သွားနှင့်ခံတွင်းရောဂါ၊



ကာယကု စသည့် ဆေးကုသမှုလုပ်ငန်းများအပြင် ကိုဗစ်ရောဂါ ကာကွယ်ဆေးထိုးနှံပေးခြင်း၊ တီဘီရောဂါကြည့်ရှုကုသပေးခြင်း၊ ရွှေလျှာဓာတ်မှန်ယာဉ်ဖြင့် ဓာတ်မှန်အထူးကုဆရာဝန်ကြီးက ကြည့်ရှု ပေးခြင်းများကို ဆောင်ရွက်ပေးခဲ့သည်။ **ထွန်းလင်း(ဇေယျာမြေ)**

ပွင့်ဖြူမြို့နယ်၌ အဓိကသီးနှံများ ပန်းတိုင်အထွက်နှုန်းရရှိရေး နည်းပညာ ဆွေးနွေး

ပွင့်ဖြူ နိုဝင်ဘာ ၁၂
ပွင့်ဖြူမြို့နယ် စိုက်ပျိုးရေးဦးစီး ဌာနက ဒေသတွင်း စိုက်ပျိုးထားရှိ သော အဓိကသီးနှံများ အောင်မြင် ဖြစ်ထွန်းပြီး ပန်းတိုင်အထွက်နှုန်း ရရှိစေရေး နည်းပညာဆွေးနွေးပွဲ ကို ယမန်နေ့က အဆိုပါ မြို့နယ် စိုက်ပျိုးရေးဦးစီးဌာနရုံး အစည်း အဝေးခန်းမ၌ ကျင်းပသည်။



ရှင်းလင်းဆွေးနွေး
နည်းပညာ ဆွေးနွေးပွဲတွင် ပွင့်ဖြူမြို့နယ် စိုက်ပျိုးရေး ဦးစီးဌာန ဦးစီးမှူး ဒေါ်မိုးမိုးဝေ က ရာသီအလိုက် သီးနှံများ စိုက်ပျိုးရာတွင် မြေမှန်မျိုးမှန်

စနစ်တကျ စိုက်ပျိုးရေး၊ စိုက်ပင် အရေအတွက် ပြည့်မီရေး၊ ဒေသ နှင့် ကိုက်ညီသော အထွက်နှုန်း ကောင်းသည့် မျိုးကောင်းမျိုးသန့် များ ရွေးချယ်စိုက်ပျိုးရေး၊ အဓိက

သီးနှံများ ပန်းတိုင်အထွက်နှုန်း ပြည့်မီကျော်လွန် ထွက်ရှိရေး၊ မျိုးကောင်းမျိုးသန့် မျိုးစေ့အား တောင်သူကိုယ်တိုင် ထုတ်လုပ် နိုင်သောနည်းလမ်းများ၊ ထွက်ရှိ

သောသီးနှံများ ဓာတုဓာတ်ကြွင်း ပါဝင်မှုကင်းစင်ရေး ဆောင်ရွက် ရန်အချက်များနှင့် သီးနှံများ အချိန်မီ ရိတ်သိမ်းခြေလှေ့နည်း စနစ်များကို ရှင်းလင်းဆွေးနွေး ပြောကြားသည်။

ထို့နောက် တက်ရောက်လာ သည့် ဒေသခံတောင်သူများက သိရှိလိုသည့် အချက်များကို မေးမြန်းဆွေးနွေးရာ မြို့နယ် ဦးစီးမှူးနှင့် ဝန်ထမ်းများက ပြန်လည်ရှင်းလင်း ပြောကြားပေး ခဲ့သည်။ အဆိုပါ နည်းပညာ ဆွေးနွေးပွဲသို့ ဒေသခံတောင်သူ ၇၀ တက်ရောက်ပါဝင် ဆွေးနွေး ခဲ့သည်။

လှိုင်ဝင်းလေး (ပွင့်ဖြူမြေ)

မိုင်းဆတ်မြို့၌ လူငယ်ရေးရာအသိပညာပေးဟောပြော

မိုင်းဆတ် နိုဝင်ဘာ ၁၂
မိုင်းဆတ်မြို့နယ် လူငယ်ဆောင် ကျေးရွာ အခြေခံပညာအလယ် တန်းကျောင်းခွဲ၌ ယမန်နေ့ မွန်းလွဲ ၁ နာရီက ဌာနဆိုင်ရာ များ ပူးပေါင်း၍ လူငယ်ရေးရာ အသိပညာပေး ဟောပြောပွဲ ကျင်းပသည်။

ဟောပြောပွဲတွင် ခရိုင် ပြန်ကြားရေးနှင့် ပြည်သူ့ဆက်ဆံ ရေးဦးစီးဌာနမှ ဦးစီးအရာရှိ ဒေါ်ခင်လေးဝင်းက “စာဖတ်ခြင်း ၏ အကျိုးကျေးဇူး” ခေါင်းစဉ် ဖြင့် လည်းကောင်း၊ ခရိုင် ဘေးအန္တရာယ်ဆိုင်ရာ စီမံခန့်ခွဲ

မှုဦးစီးဌာနမှ ဦးစီးမှူး ဦးရဲဇော်ဦး က သဘာဝဘေးအန္တရာယ်ဆိုင်ရာ အသိပညာပေး အကြောင်းအရာ များကို လည်းကောင်း၊ ခရိုင် ပတ်ဝန်းကျင်ထိန်းသိမ်းရေးဦးစီး ဌာနမှ ဦးစီးအရာရှိ ဦးကောင်း သက်နိုင်က အမှိုက်ခွဲခြားစွန့်ပစ် ခြင်းနှင့် ပလတ်စတစ်အန္တရာယ်

အကြောင်းကို လည်းကောင်း၊ အမှတ်(၃)လူကုန်ကူးမှု တားဆီး နှိမ်နင်းရေး ရဲတပ်ဖွဲ့စိတ်မှန် ဒုတိယခရိုင်မှ လူကုန်ကူးမှုပုံစံ ကူးမှုအမိန့်ပွယ်၊ လူကုန်ကူးမှုပုံစံ များ၊ ခေတ်နှင့်အညီ ပြောင်းလဲ လာသည့် အွန်လိုင်းလိမ်လည်



စည်းရုံးပုံ အလေ့အထများကို လည်းကောင်း ဆွေးနွေးဟောပြော သည်။

လက်ကမ်းစာစောင်ဖြန့်ဝေ
ယင်းနောက် ကျောင်းသား ကျောင်းသူများအား ခရိုင်ဘေး အန္တရာယ်ဆိုင်ရာ အသိပညာ

ပေး လက်ကမ်းစာစောင်များနှင့် လူကုန်ကူးမှုအန္တရာယ် အသိ ပညာပေး လက်ကမ်းစာစောင် များ အခမဲ့ဖြန့်ဝေပေးပြီး အသိ ပညာပေး စာအုပ်၊ စာစောင်များ ပြသပေးခဲ့သည်။ **ယဉ်ယဉ်ဝင်း(ပြန်/ဆက်)**

စစ်ကိုင်းမြို့၌ မျိုးကောင်းမျိုးသန့်စိုက်ပျိုးရေးနှင့် သီးနှံအထွက်နှုန်းတိုးတက်ရေး နည်းပညာပေးသင်တန်းဖွင့်



စစ်ကိုင်း နိုဝင်ဘာ ၁၂

စစ်ကိုင်းမြို့နယ် သမဝါယမဦးစီးဌာနနှင့် မြို့နယ်စိုက်ပျိုးရေးဦးစီးဌာန တို့ပူးပေါင်း၍ တောင်သူများ မျိုးကောင်းမျိုးသန့်စိုက်ပျိုးရေးနှင့် သီးနှံအထွက်နှုန်း တိုးတက်ရေးနည်းပညာပေးသင်တန်းကို ယမန်နေ့

မွန်းလွဲပိုင်းက မြို့နယ်သမဝါယမဦးစီးဌာနရုံး အစည်းအဝေးခန်းမ၌ ကျင်းပသည်။

ဦးစွာ စစ်ကိုင်းမြို့နယ် သမဝါယမဦးစီးဌာန ဦးစီးမှူး ဒေါ်စန္ဒာဖြင့် က သင်တန်းဖွင့်လှစ်ခြင်း၏ ရည်ရွယ်ချက်များကို ရှင်းလင်း ပြောကြားသည်။

ထို့နောက် မြို့နယ်စိုက်ပျိုးရေးဦးစီးဌာန လက်ထောက်ဦးစီးမှူး ဦးသိန်းဇော်ဦးက စိုက်ပျိုးရေးတောင်သူများ မျိုးကောင်းမျိုးသန့်များ ရရှိအောင်ဆောင်ရွက်ပေးနေမှု လက်ထောက်ဦးစီးမှူး ဒေါ်သိသံထွေးက သီးနှံအထွက်နှုန်းတိုးတက်ရေး ဆောင်ရွက်ရမည့်နည်းလမ်းများနှင့် ပတ်သက်၍ ဆွေးနွေးပြောခဲ့သည်။ အဆိုပါ နည်းပညာပေး သင်တန်းသို့ စစ်ကိုင်းမြို့နယ်အတွင်းရှိ ကျေးရွာများမှ စိုက်ပျိုးရေးလုပ်ငန်း လုပ်ကိုင်သည့် အသင်းသား တောင်သူ ၃၀ တက်ရောက်ကြကြောင်း သိရသည်။ **နေလင်းအောင်(ပြန်/ဆက်)**

ဟောပြောသူလက်စွဲစာအုပ် ဖြန့်ချိ

နေပြည်တော် နိုဝင်ဘာ ၁၂
စာရေးဆရာ ချစ်နိုင်(စိတ်ပညာ) ရေးသားပြုစုသည့်ဟောပြောသူ လက်စွဲစာအုပ် ထွက်ရှိလာ သည်။

ယင်းစာအုပ်တွင် ပရိသတ် ကို ပြောနည်း၊ ဟောပြောမှု အတတ်ပညာ၊ ပရိသတ်ကို ဟောပြောမယ့်သူ၊ နမူနာပြ ပရိသတ်ဟောပြောနည်း(၁၊ ၂၊ ၃)၊ ဝါသနာနှင့် အလုပ်အကိုင်၊ လူအကြောင်း သူအကြောင်း၊ စာဖတ်ခြင်း၏အရသာ၊ လူအများနှင့် ပြေငြိမ်စွာဆက်ဆံနည်း၊ မေတ္တာချစ်ခင်၊ ဘဝတာဝန်၊ တန်ဖိုးရှိသောလူ၊ စကားပြောနည်း၊ ခေါင်းဆောင်ရုံတာဝန်၊ စကားတန်ဖိုး၊ ဟောပြောသူတွင် ပြည့်စုံ ရမည့်လိုအပ်ချက်နှင့် ဟောပြောသူရဲ့စွမ်းအား စသည့်စာပေ ဖတ်ရှုခြင်းဖြင့် ရရှိလာနိုင်သည့်အကျိုးကျေးဇူးများ၊ လူမှုဘဝ နေထိုင်နည်းများအပြင်ဟောပြောမည့်သူများ မရှိမဖြစ်ဆောင်ထား သင့်သည့် ဟောပြောနည်းဆိုင်ရာ သိကောင်းစရာများကို လွယ်ကူ ရှင်းလင်းပြည့်စုံစွာ ရေးသားစုစည်းထားသည့် စာအုပ်ကောင်း တစ်အုပ်ဖြစ်သည်။

အဆိုပါစာအုပ်ကို နိုင်စာပေ အမှတ် (၁၅၀) ရတနာလမ်းမကြီး ရတနာအိမ်ရာ တိုင်းရင်းသားကျေးရွာအနီး သာကေတမြို့နယ် ရန်ကုန်မြို့ ဖုန်း-၀၉ ၄၄၄၆၈၆၃၄၊ ၀၉ ၅၅၀၃၂၅၄၊ ၀၉ ၇၃၂၂၄၂၄ တို့မှ တန်ဖိုးငွေကုတ် ၉၀၀၀ ဖြင့် ဖြန့်ချိထားသည်။

မြန်မာ့အလင်း

သထုံခရိုင်လူထုအခြေပြုဟိုတိုနှင့် အမျိုးသားအောင်ပွဲနေ့ အထိမ်းအမှတ် အသိပညာပေးဟောပြော

သထုံ နိုဝင်ဘာ ၁၂

မွန်ပြည်နယ် သထုံမြို့နယ်၌ ပြန်ကြားရေးနှင့် ပြည်သူ့ဆက်ဆံရေး ဦးစီးဌာနနှင့် အခြေခံပညာဦးစီးဌာနတို့ပူးပေါင်း၍ (၁၀၅) နှစ်မြောက် အမျိုးသားအောင်ပွဲနေ့အထိမ်းအမှတ် အသိပညာပေးဟောပြောခြင်း၊ ပြပွဲပြိုင်ပွဲများ ပြုလုပ်ခြင်းတို့ကို ယနေ့ နံနက်ပိုင်းက ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးရှိ လူထုအခြေပြုဟိုတိုဌာနခန်းမ၌ ကျင်းပသည်။

ဦးစွာ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ လက်ထောက်ညွှန်ကြားရေးမှူး ဒေါ်လှလှဌေးက ကျင်းပရသည့် ရည်ရွယ်ချက်နှင့် အမျိုးသားအောင်ပွဲနေ့ ဖြစ်ပေါ်လာပုံသမိုင်းကြောင်း၊ ကျောင်းသား ကျောင်းသူများ အမျိုးသားရေးစိတ်ဓာတ်မြှင့်မားရေး၊ စာဖတ်ရန်ဖြင့်တင်ရေးတို့ကို ဆွေးနွေးပြောကြားသည်။

ယင်းနောက် အမျိုးသားအောင်ပွဲနေ့အထိမ်းအမှတ် ပုံပြင်ပြော၊ ကဗျာရွတ်၊ စာစီစာကုံး၊ ဉာဏ်စမ်း၊ ပန်းချီပြိုင်ပွဲများနှင့် အားကစား ပြိုင်ပွဲတို့ကို ပြုလုပ်ပေးရာ အမက(လွန်) ဝါးတောကျောင်းမှ ကျောင်းသူ ကျောင်းသားများက ပါဝင်ယှဉ်ပြိုင်ခဲ့ကြပြီး အနိုင်ရရှိသူများ ဆုချီးမြှင့် ပေးခဲ့ကြသည်။

ထို့နောက် အမျိုးသားအောင်ပွဲနေ့အကြောင်း သိကောင်းစရာ စာအုပ်စာစောင်များ၊ နံရံကပ်စာစောင်များ၊ ဓာတ်ပုံမှတ်တမ်းများ များကို ခင်းကျင်းပြသခဲ့သည်။

ခရိုင်(ပြန်/ဆက်)



အိမ်ပြင်ပ၌ထွန်းသော မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ။

ကြံခင်းမြို့၌ တောင်သူများအား နေကြာမျိုးစေ့ပေးအပ်ခြင်းနှင့် စုပေါင်းနေကြစိုက်ပျိုးပွဲ ကျင်းပ



ကြံခင်း နိုဝင်ဘာ ၁၂

ကြံခင်းမြို့၌ ယနေ့နံနက်ပိုင်းက ရွာသစ်ရပ်ကွက် တောင်သူ ဦးအောင်သူ၏ ကိုင်းမြေ (မြေနကျွန်း)တွင် နေကြာမျိုးစေ့ထုတ်ပေး အပ်ခြင်းနှင့် စုပေါင်းစိုက်ပျိုးပွဲ ကျင်းပသည်။

ဦးစွာ မြို့နယ်စိုက်ပျိုးရေးနှင့် အဖွဲ့အစည်း ဦးဝင်းလှိုင်နှင့် မြို့နယ်စိုက်ပျိုးရေးနှင့် အဖွဲ့ဝင်များက ရွာသစ်ရပ်ကွက်ရှိ နေကြာစိုက်တောင်သူများအား နေကြာမျိုးစေ့များ ပေးအပ်ကြပြီး တောင်သူ ဦးအောင်သူ၏ မြေနကျွန်းကိုင်းမြေ ကွင်းအမှတ်(၁၈၉၆/၁) ဦးပိုင် ၁၈၁၊ ၁ ဧကတွင် Supersun 41 နေကြာမျိုးစေ့များကို သတ်မှတ်နေရာများတွင် စိုက်ပျိုးပေးကြပြီး တောင်သူများ နေကြာစိုက်ပျိုးနေမှုများအား မြို့နယ်စိုက်ပျိုးရေးနှင့် အဖွဲ့ဝင်များက ကြည့်ရှုအားပေးကြသည်။

မြို့ပေါင်း(ပြန်/ဆက်)



ဆီဆိုင်မြို့နယ်၌ (၁၀၅)နှစ်မြောက် အမျိုးသားအောင်ပွဲနေ့ အထိမ်းအမှတ်(အကြို) ကဗျာရွတ်ဆိုပြိုင်ပွဲကျင်းပ

ဆီဆိုင် နိုဝင်ဘာ ၁၂

ရှမ်းပြည်နယ်(တောင်ပိုင်း) (၁၀၅)နှစ်မြောက် အမျိုးသားအောင်ပွဲနေ့ အထိမ်းအမှတ်(အကြို) မူလတန်းအထက်ဆင့် ကဗျာရွတ်ဆိုပြိုင်ပွဲကို ယနေ့နံနက် ၉ နာရီက မြို့နယ်ပြန်ကြားရေးနှင့် ပြည်သူ့ဆက်ဆံရေး ဦးစီးဌာန လူထုအခြေပြုဗဟိုဌာနခန်းမ၌ ကျင်းပသည်။

ပြိုင်ပွဲတွင် ဆီဆိုင်မြို့နယ်အတွင်းရှိ အခြေခံပညာကျောင်းများမှ ကျောင်းသား ကျောင်းသူ ၂၄ ဦးတို့က အမျိုးသားအောင်ပွဲနေ့နှင့် ပတ်သက်သည့် ကဗျာခေါင်းစဉ်များဖြင့် ပိုင်ရောက်ယှဉ်ပြိုင်ခဲ့ကြသည်။

မြို့နယ်(ပြန်/ဆက်)

မုဒုံမြို့၌ တိုင်းရင်းသားရေးရာ အသိပညာပေးဟောပြော

မုဒုံ နိုဝင်ဘာ ၁၂

တိုင်းရင်းသားရေးရာ အသိပညာပေး ဟောပြောခြင်းနှင့် ရပ်ရွာအခြေပြု အသက်မွေးဝမ်းကျောင်း ပညာလိုအပ်ချက် ဆန်းစစ်မိမိခြင်းကို ယမန်နေ့က မုဒုံမြို့ ကျောက်တစ်လုံးကျေးရွာရှိ မြိုင်ကုန်းဘုန်းကြီးကျောင်း၌ ပြုလုပ်သည်။

အခမ်းအနားတွင် တိုင်းရင်းသားအခွင့်အရေးများ ကာကွယ်စောင့်ရှောက်ရေး ဦးစီးဌာန၊ ပြည်နယ် ညွှန်ကြားရေးမှူး ဒေါ်သန္တာလင်းက တိုင်းရင်းသားလူမျိုးများရေးရာဝန်ကြီးဌာန၏ လုပ်ငန်းဆောင်ရွက်မှုများ၊ အမုန်းစကားနှင့် အကြမ်းဖက်မှုဖြစ်စေရန် လှုံ့ဆော်မှုကို တားဆီးခြင်း



ဆိုင်ရာ အသိပညာပေးကိစ္စရပ်များအကြောင်း၊ လက်ထောက်ညွှန်ကြားရေးမှူးက တိုင်းရင်းသားလူမျိုးများ၏ အခွင့်အရေးကာကွယ် စောင့်ရှောက်သည့်ဥပဒေ၊ နည်းဥပဒေနှင့်ပတ်သက်သည့်အကြောင်း၊ ပြည်နယ်တိုင်းရင်းသားစာပေနှင့် ယဉ်ကျေးမှုဦးစီးဌာနမှ လက်ထောက်ညွှန်ကြားရေးမှူးက တိုင်းရင်းသားစာပေနှင့် ယဉ်ကျေးမှုဆိုင်ရာကိစ္စရပ်များ၊ ပြည်နယ်လူမှုဝန်ထမ်းဦးစီးအရာရှိက အမျိုးသမီး/ မသန်စွမ်း/ ကလေးသူငယ်အခွင့်အရေး၊ လူငယ်ရေးရာမူဝါဒ၊ လူမှုရေး ပင်စင်ဆိုင်ရာ ကိစ္စရပ်များအကြောင်း၊



ကျောင်းကျန်းမြို့နယ် မီးသတ်ဦးစီးမှူး ဦးတင်ဝင်း၏ ဦးဆောင်မှုဖြင့် မီးသတ်တပ်ဖွဲ့ဝင်များက မြို့နယ်အတွင်း မီးဘေးအန္တရာယ်ကြိုတင်ကာကွယ်ရေးအတွက် အသိပညာပေးခြင်းကို နိုဝင်ဘာ ၁၁ ရက်က လိုက်လံအသိပေး နှိုးဆော်စဉ်။

ဝင်းကြိုင်(ပြန်/ဆက်)

လွိုင်လင်မြို့၌ စာကြည့်တိုက်များဖွံ့ဖြိုးတိုးတက်ရေးနှင့် စာဖတ်ရိုက်နှိပ်ဖြန့်ဖြူးတင်ရေးပွဲတော် ဆုချီးမြှင့်ပွဲကျင်းပ

လွိုင်လင် နိုဝင်ဘာ ၁၂

လွိုင်လင်မြို့ အမှတ်(၂) အခြေခံပညာကျောင်းတွင် စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရိုက်နှိပ်ဖြန့်ဖြူးတင်ရေးပွဲတော် ဆုချီးမြှင့်ပွဲကို ယနေ့ မွန်လွဲ ၃ နာရီက အဆိုပါကျောင်း သံလွင်ဆောင်၌ ကျင်းပသည်။

ဂုဏ်ပြုမှတ်တမ်းလွှာများ ပေးအပ်



အခမ်းအနားတွင် လွိုင်လင်ခရိုင် စာကြည့်တိုက်များ ဖွံ့ဖြိုးတိုးတက်ရေးကြီးကြပ်မှုကော်မတီဥက္ကဋ္ဌ ဦးကြည်မြင့်က အမှာစကားပြောကြားသည်။

ထို့နောက် ကျေးရွာ စာကြည့်တိုက်များအတွက် စာအုပ်စာစောင်များ

ဝယ်ယူရန် လွိုင်လင်တပ်နယ်မှူးက လှူဒါန်းငွေကပ် ငါးသိန်း၊ ခရိုင်/မြို့နယ် မိခင်နှင့်ကလေး

စောင့်ရှောက်ရေး အသင်းနှင့် ခရိုင်/မြို့နယ် အမျိုးသမီးရေးရာအဖွဲ့များက အလှူငွေကပ် ငါးသောင်းစီကို လှူဒါန်းကြရာ တာဝန်ရှိသူများက လက်ခံရယူပြီး ဂုဏ်ပြုမှတ်တမ်းလွှာများ ပြန်လည်ပေးအပ်ခဲ့သည်။

ထို့နောက် ဉာဏစွမ်းရည် ပြိုင်ပွဲများတွင် ပထမ၊ ဒုတိယ၊ တတိယနှင့် နှစ်သိမ့်ဆုရရှိကြသည့် ကျောင်းသား ကျောင်းသူများအား ခရိုင်/မြို့နယ်အဆင့် တာဝန်ရှိသူများက ဆုများချီးမြှင့်ပေးခဲ့သည်။

လွိုင်လင်ခရိုင်(ပြန်/ဆက်)

မောက်မယ်မြို့နယ်၌ အမျိုးသားအောင်ပွဲနေ့ အကြိုအထိမ်းအမှတ် ဟောပြောပွဲနှင့် ပုံပြင်ပြောပြိုင်ပွဲကျင်းပ

မောက်မယ် နိုဝင်ဘာ ၁၂

(၁၀၅)နှစ်မြောက် အမျိုးသားအောင်ပွဲနေ့အကြို အထိမ်းအမှတ်ဟောပြောပွဲနှင့် ပုံပြင်ပြောပြိုင်ပွဲကို ယနေ့ နံနက် ၉ နာရီခွဲက ရှမ်းပြည်နယ် (တောင်ပိုင်း) မောက်မယ်မြို့နယ် လူထုအခြေပြုဗဟိုဌာနခန်းမ၌ ကျင်းပသည်။

ဦးစွာ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဒေါ်နန်းမိုးခမ်က အမျိုးသားအောင်ပွဲနေ့ သမိုင်းကြောင်း၊ ကျောင်းသား ကျောင်းသူများ အပြောစွမ်းရည် တိုးတက်စေရန် ပုံပြင်ပြော ပြိုင်ပွဲကျင်းပရခြင်းဖြစ်ကြောင်းနှင့် ပုံပြင်ပြောပြိုင်ပွဲ စည်းမျဉ်း၊ စည်းကမ်းများ ပြောကြားပြီး အလက(ခွဲ) ဈေးတန်းမှ မူလတန်းဆင့် ကျောင်းသား ကျောင်းသူများက ပုံပြင်ပြောပြိုင်ပွဲ ယှဉ်ပြိုင်ကြရာ ဆုရရှိသူများအား တာဝန်ရှိသူများက ဆုများ ချီးမြှင့်ပေးခဲ့သည်။

ဆက်လက်၍ နံရံကပ်စာစောင်နှင့် ဓာတ်ပုံများကို ကျောင်းသား ကျောင်းသူများက လေ့လာကြည့်ရှုခဲ့ကြကြောင်း သိရသည်။

မောက်မယ် (ပြန်/ဆက်)



ငမဲမြို့နယ်၌ စာဖတ်ရိုက်နှိပ်ဖြန့်ဖြူးတင်ရေး အသိပညာပေးဟောပြော

ငမဲ နိုဝင်ဘာ ၁၂

မြို့နယ်လူမှုဝန်ထမ်းဦးစီးဌာနတို့ ငမဲမြို့နယ် ပြန်ကြားရေးနှင့် ပူးပေါင်း၍ စာဖတ်ရိုက်နှိပ်ဖြန့်ဖြူးတင်သည့်ဆက်ဆံရေးဦးစီးဌာနနှင့် ရေးအသိပညာပေး ဟောပြောပွဲ၊



နံရံကပ်စာစောင်ပြပွဲနှင့် ကလေးစာဖတ်ပိုင်းကို ယနေ့ နံနက် ၁၀ နာရီက အိုးမြေတွင်းကျေးရွာအခြေခံပညာ မူလတန်းကျောင်း၌ ကျင်းပသည်။

စာအုပ်စာစောင် လေ့လာဖတ်ရှု

ဦးစွာ ငမဲမြို့နယ် အိုးမြေတွင်းကျေးရွာအခြေခံပညာ မူလတန်းကျောင်းမှ ကျောင်းအုပ်ဆရာမကြီး ဒေါ်ဝင်းဝင်းသိန်းက အမှာစကားပြောကြားပြီး မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဒုတိယဦးစီးမှူး ဦးသက်နောင်ထွန်းက (၁၀၅) နှစ်မြောက် အမျိုးသားအောင်ပွဲနေ့ဖြစ်ပေါ်လာပုံ၊ မျိုးချစ်စိတ်ဓာတ် ရှင်သန်ထက်မြတ်ရေး အကြောင်း

အရာများ၊ အသိပညာဗဟုသုတ တိုးပွားစေရေး စာအုပ်စာစောင်များကို လေ့လာဖတ်ရှုကြရန်၊ မပုကြယ်နှင့် ခရငယ်ပုံပြင်ကို ကျောင်းသား ကျောင်းသူများအား အသိပညာပေး ပြောကြားသည်။

ဆက်လက်၍ မြို့နယ်လူမှုဝန်ထမ်းဦးစီးဌာနမှ လူမှုဝန်ထမ်း- ၃ ဒေါ်နန်းနွယ်အောင်က ကလေးသူငယ် အခွင့်အရေးဆိုင်ရာ သိကောင်းစရာများကို အသိပညာပေး ပြောကြားသည်။

ထို့နောက် အသိပညာပေး နံရံကပ်စာစောင်များကို ပြသရာ ဆရာ ဆရာမများနှင့် ကျောင်းသား ကျောင်းသူများက လေ့လာကြည့်ရှုခဲ့ကြသည်။

မယု(ငမဲ)

ပြည်ပဆီများကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ပါ။

တောင်တွင်းကြီးမြို့နယ်၌ အမြဲမပြတ်လေ့လာသင်ယူရေးစကားပိုင်းကျင်းပ

တောင်တွင်းကြီး နိုဝင်ဘာ ၁၂
စာရေးဆရာမကြီးမစန္ဒာ ရေးသားသည့် အရိပ်စာအုပ်ဖြင့် အမြဲမပြတ်လေ့လာသင်ယူရေး စကားပိုင်းကို နိုဝင်ဘာ ၁၁ ရက်က တောင်တွင်းကြီးမြို့နယ် အမှတ်(၄) အခြေခံပညာ အထက်တန်းကျောင်း၌ ကျင်းပသည်။



ဦးစွာ ပြန်ကြားရေးနှင့် ပြည်သူ့ဆက်ဆံရေး ဦးစီးဌာနမှ မြို့နယ်ဦးစီးမှူး ဒေါ်အေးမိုးမိုးမြင့်က အမြဲမပြတ်လေ့လာ သင်ယူရေးစကားပိုင်း ကျင်းပရခြင်း ရည်ရွယ်ချက်များကို ရှင်းလင်းပြောကြားခဲ့ပြီး ပြန်ကြားရေးနှင့်

ပြည်သူ့ဆက်ဆံရေး ဦးစီးဌာနမှ ဒုတိယဦးစီးမှူး ဒေါ်သင်းသင်းမြတ်က ဦးဆောင်ဆွေးနွေးကာ အမှတ်(၄)အခြေခံပညာအထက်တန်းကျောင်း Grade-11

ကျောင်းသား ကျောင်းသူများ ဖြစ်သည့် မရွန်းလုံပြီးက အရိပ်စာအုပ်၏ စာပေအမျိုးအစား၊ စာရေးသူမှ ရေးသားခဲ့သည့် အခြားသော စာအုပ်စာပေများနှင့်

စာအုပ်၏ အနှစ်ချုပ်အားလည်းကောင်း၊ မဟာနိချောစုက အရိပ်စာအုပ်ပါ ဇာတ်ကောင်များ၏ စရိုက်များနှင့် ဇာတ်လမ်း၊ ဇာတ်ကွက်များအပေါ် သုံးသပ်ခြင်း၊ မောင်စွမ်းရည်ထက်က အရိပ်စာအုပ်အပေါ် အမြင်/ခံစားချက်နှင့် စာအုပ်၏ အားသာချက်၊ အားနည်းချက်များကို လည်းကောင်း၊ မပြည့်ပြည့်ဝဝနဲ့က အရိပ်စာအုပ်ကို လေ့လာဖတ်ရှုခြင်းဖြင့် ရရှိသည့်အကျိုးကျေးဇူးနှင့် သိမှတ်ဖွယ်ရာများကို လည်းကောင်း ဆွေးနွေးခဲ့ကြသည်။

နောင်နောင် (ဗီဿနိုးမြေ)

နတ်တလင်းမြို့၌ အီလက်ထရောနစ်မဲပေးစက် တပ်ဆင်အသုံးပြုနည်း သင်တန်းဖွင့်

နတ်တလင်း နိုဝင်ဘာ ၁၂

နတ်တလင်းမြို့၌ အီလက်ထရောနစ်မဲပေးစက် တပ်ဆင်အသုံးပြုနည်း



သင်တန်းကို နိုဝင်ဘာ ၁၁ ရက်က မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ပြုလုပ်သည်။

သင်တန်းတွင် နတ်တလင်းမြို့နယ် ရွေးကောက်ပွဲကော်မရှင်အဖွဲ့ဦးစီးအရာရှိ ဒေါ်မေလမင်းထွန်းက ထိန်းချုပ်စက်ကိုယ်တိုင်တွင် စတင်ကာကပ်ခြင်း၊ ဆန္ဒပြုစက်တွင် ကိုယ်စားလှယ်လောင်း/ပါတီအမည် သင်္ကေတအမှတ်အသားများပါဝင်သော စာရွက်နှင့် မဲပုံးတွင် စတင်ကာကပ်ခြင်း၊ မဲပေးစက်စစ်မဲသပ်ခြင်း၊ မဲပေးစက်ထုပ်ပိုးခြင်းများကို ရှင်းလင်းပြောကြားခဲ့ပြီး သင်တန်းသား သင်တန်းသူများနှင့် လက်တွေ့လုပ်ဆောင်ခြင်းများ ဆောင်ရွက်ခဲ့ကြသည်။

ဝေယံမြိုး(ပြန်/ဆက်)

သနပ်ပင်မြို့နယ်၌ စာဖတ်ရှိန်မြှင့်တင်ရေး လူငယ်စကားပိုင်း ကျင်းပ

သနပ်ပင် နိုဝင်ဘာ ၁၂

သနပ်ပင်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးမှူး ဒေါ်ညိုပြာက ကျောင်းသားကျောင်းသူများအနေဖြင့် လိမ္မာယဉ်ကျေးစွာ ပြောဆိုဆက်ဆံတတ်စေရန် အသိပညာဗဟုသုတတိုးပွားလာစေရန် အချင်းချင်း အပြန်အလှန် ဆွေးနွေးတတ်စေရန် ဗလငါးတန်နှင့် ပြည့်စုံသည့် လူငယ်များ ဖြစ်လာစေရန်နှင့် စာအုပ်စာပေများကို ပိုမိုဖတ်ရှုလေ့လာနိုင်ကြစေရန် ရည်ရွယ်၍ လူငယ်စကားပိုင်းများကို ဆောင်ရွက်ပေးရခြင်းဖြစ်ကြောင်း

ပြီး မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနဦးစီးမှူး ဒေါ်ညိုပြာက ကျောင်းသားကျောင်းသူများအနေဖြင့် လိမ္မာယဉ်ကျေးစွာ ပြောဆိုဆက်ဆံတတ်စေရန် အသိပညာဗဟုသုတတိုးပွားလာစေရန် အချင်းချင်း အပြန်အလှန် ဆွေးနွေးတတ်စေရန် ဗလငါးတန်နှင့် ပြည့်စုံသည့် လူငယ်များ ဖြစ်လာစေရန်နှင့် စာအုပ်စာပေများကို ပိုမိုဖတ်ရှုလေ့လာနိုင်ကြစေရန် ရည်ရွယ်၍ လူငယ်စကားပိုင်းများကို ဆောင်ရွက်ပေးရခြင်းဖြစ်ကြောင်း

ဆွေးနွေးပြောကြားခဲ့သည်။

ဆက်လက်၍ စကားပိုင်းကို ကျင်းပရာ ကျောင်းသားကျောင်းသူလေးဦးက လူငယ်နှင့် အားကစား၊ လူငယ်နှင့် မူးယစ်ဆေးဝါး၊ လူငယ်နှင့် ကျန်းမာရေး၊ လူငယ်နှင့်စာဖတ်ခြင်း ခေါင်းစဉ်များဖြင့် ဆွေးနွေးခဲ့ကြသည်။

ယင်းနောက် တက်ရောက်လာကြသည့် ကျောင်းသားကျောင်းသူများက သိလိုသည့်များကို မေးမြန်းဆွေးနွေးကြရာ စကားပိုင်းတွင် ပါဝင်ဆွေးနွေးသူများက ပြန်လည်ရှင်းလင်း ပြောကြားခဲ့ကြသည်။

အောင်မြင်မြတ် (ပြန်/ဆက်)

ဆွေးနွေးပြောကြား

ဦးစွာ အခြေခံပညာအထက်တန်းကျောင်း (သနပ်ပင်)မှ ကျောင်းအုပ်ဆရာမကြီး ဒေါ်စန္ဒာအောင်က အမှာစကား ပြောကြား

မြန်မာအီလက်ထရောနစ်မဲပေးစက်ဆိုင်ရာ နည်းပညာ အထောက်အကူပြု သင်တန်းဖွင့်



ဇလွန် နိုဝင်ဘာ ၁၂

ဇလွန်မြို့နယ်၌ မြန်မာအီလက်ထရောနစ် မဲပေးစက်ဆိုင်ရာ နည်းပညာအထောက်အကူပြု သင်တန်းဖွင့်ပွဲကို ယနေ့ နံနက်

၁၀ နာရီတွင် မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ပြုလုပ်သည်။

အဆိုပါသင်တန်းတွင် ဟင်္သာတနည်းပညာတက္ကသိုလ် ပါမောက္ခ ဒေါက်တာထွန်းလင်းနိုင်၊ ဟင်္သာတအစိုးရနည်းပညာ အထက်တန်းကျောင်း ကထိက ဦးခိုင်ဝင်းထွဋ်တို့က မဲပေးစက်၏ ဖွဲ့စည်းတည်ဆောက်ပုံ MEVM စက်ဖြင့် စစ်မဲသပ်ပေးမှုအဆင့်ဆင့် လုပ်ငန်းစဉ်များ၊ မြန်မာအီလက်ထရောနစ်မဲပေးစက်နှင့် ပတ်သက်၍ နည်းပညာဆိုင်ရာအခက်အခဲဖြစ်ပေါ်ပါက အချိန်နှင့်တစ်ဆင့်ဖြေရှင်းဆောင်ရွက်ရမည့် နည်းလမ်းများ၊ မြန်မာအီလက်ထရောနစ်မဲပေးစက် တပ်ဆင်အသုံးပြု ဗီဒီယိုကလစ်ကို ရှင်းလင်းပြသခဲ့ပြီး မြန်မာအီလက်ထရောနစ်မဲပေးစက်ဆိုင်ရာ နည်းပညာအထောက်အကူပြု အဖွဲ့အား အဖွဲ့များခွဲ၍ မြန်မာအီလက်ထရောနစ်မဲပေးစက်ကို လက်တွေ့တပ်ဆင်အသုံးပြုကြသည်။

ဝေယံမြိုး(ပြန်/ဆက်)

တောင်ကြီး၌ သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုးမြို့ငွေလျှော့ချရေးဆိုင်ရာ အသိပညာပေးဟောပြော

တောင်ကြီး နိုဝင်ဘာ ၁၂

သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုးမြို့ငွေလျှော့ချရေးဆိုင်ရာ ခရိုင်အဆင့် အသိပညာပေးဟောပြောပွဲကို တောင်ကြီးမြို့နယ် အေးသာယာစက်မှုဇုန်ခန်းမ၌ နိုဝင်ဘာ ၁၁ ရက်က ကျင်းပသည်။

ဦးစွာ တောင်ကြီးမြို့ အေးသာယာစက်မှုဇုန် အခြေခံပညာအထက်တန်းကျောင်း ကျောင်းအုပ်ကြီးက အမှာစကားပြောကြားပြီး တောင်ကြီးခရိုင်သစ်တောဦးစီးဌာနမှူး ဦးဇော်ဇော်မင်းက မီးခိုးမြို့ငွေဖြစ်ပေါ်စေသည့် အကြောင်းရင်းများ၊ လျော့နည်းစေမည့် အကြောင်းအချက်များ၊ တောမီးလောင်ကျွမ်းမှုလျှော့ချရေး အကြောင်းအရာများ၊ သစ်တောပြုစုထိန်းသိမ်းရေးလုပ်ငန်းစဉ်များ၊ သစ်တောဦးစီးဌာနမှ ဆောင်ရွက်လျက်ရှိသည့် လုပ်ငန်းများကို ရှင်းလင်းဟောပြောသည်။

ထို့နောက် တက်ရောက်လာသော ကျောင်းသား ကျောင်းသူများက သိရှိလိုသည့်များ မေးမြန်းရာ ခရိုင်သစ်တောဦးစီးဌာနမှူးက ပြန်လည်ရှင်းလင်းဆွေးနွေးခဲ့ပြီး အမှတ်တရလက်ဆောင်များ ပေးအပ်သည်။

ခရိုင်(ပြန်/ဆက်)



ဇလွန်မြို့နယ် မီးသတ်ဦးစီးမှူးမှူးမှ မီးသတ်ဦးစီးမှူး ဦးမင်းသူနှင့် တပ်ဖွဲ့ဝင်များက မြို့နယ်အတွင်းရှိ စက်သုံးဆီအရောင်းဆိုင်များ မီးဘေးအန္တရာယ်ကြိုတင်ကာကွယ်ရေးအတွက် နိုဝင်ဘာ ၁၂ ရက် နံနက်ပိုင်းက ဇာတ်တိုက်လေ့ကျင့်ခြင်း မီးဘေးအန္တရာယ်အကြောင်း အသိပညာပေး ရှင်းလင်းဟောပြောခြင်းများ ဆောင်ရွက်စဉ်။

မြို့နယ်(ပြန်/ဆက်)

ပလောက်မြို့ မူလနှင့်ကျောင်း၌

ကျောင်းသား ကျောင်းသူများအား အာဟာရကျွေးမွေး

ပလောက် နိုဝင်ဘာ ၁၂

ကျောင်းနေအရွယ်ကလေးများ အာဟာရဖွံ့ဖြိုးတိုးတက်စေရေး အစီအစဉ်ဖြင့် ပလောက်မြို့ အခြေခံပညာမူလတန်းလွန်ကျောင်း၌ ယနေ့နံနက် ၁၀ နာရီခွဲခန့်က ၎င်းကျောင်းရှိ (Grade-1) ကျောင်းသားကျောင်းသူများအား ကျောင်းတွင်းအာဟာရကျွေးမွေးကြသည်။

ထိုသို့ အာဟာရကျွေးမွေးရာတွင် (Grade-1) ကျောင်းသားကျောင်းသူများအား အာဟာရပြည့်ဝမျှတ၍ ကျန်းမာရေးနှင့် ညီညွတ်သော ထမင်း၊ ပဲဟင်းချို၊ ရွှေယုသီးကြော်၊ ကြက်ဥ၊ ငှက်ပျောသီး၊ အစရှိသည့်တို့ကို ဆရာ၊ ဆရာမများနှင့် ကျောင်းသားမိဘများက ပူးပေါင်းချက်ပြုတ်ကျွေးမွေးခဲ့ကြပြီး အာဟာရများချက်ပြုတ်၊ ကျွေးမွေးနေမှုကို ကျောင်းအုပ်ဆရာမကြီး၊ မြို့မိခင်နှင့်ကလေးစောင့်ရှောက်ရေးအသင်းဥက္ကဋ္ဌနှင့် အဖွဲ့ဝင်များ၊ ကျန်းမာရေးဆရာမနှင့် ဆရာ ဆရာမများ၊ ကျောင်းသားမိဘများက အားပေးကြည့်ရှုခဲ့ကြသည်။

နင်းမြို့လွင် (ပလောက်)



တစ်အိမ်လုံးတွင် မည်သူမျှ မရှိနေချိန်၌ မလိုအပ်သော လျှပ်စစ်အသုံးပြုမှု အားလုံးကို ပိတ်ခြင်းဖြင့် လျှပ်စစ်ကို ချွေတာသုံးစွဲပါ။

ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်းပြုလုပ်နိုင်

၁။ ပြည်သူ့စစ်မှုထမ်းဆောင်ရေးဆိုင်ရာ ကိစ္စရပ်များနှင့်စပ်လျဉ်း၍ သိရှိလိုသည့်များကို စုံစမ်းမေးမြန်းရန်နှင့် သတင်းပို့တိုင်ကြားရန်တို့ အတွက် တိုင်းဒေသကြီးနှင့် ပြည်နယ်အသီးသီးရှိ ပြည်သူ့စစ်မှုထမ်းဆောင်ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်ပါသည်-

- (က) ပြည်သူ့စစ်မှုထမ်းဆောင်ရေးဗဟိုအဖွဲ့၊ ဥက္ကဋ္ဌရုံး (နေပြည်တော်)
 - (၁) ၀၆၇-၃၄၀၄၉၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊ ၀၆၇-၃၄၀၄၉၄၊ ၀၆၇-၃၄၀၄၉၅
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၁
- (ခ) ပြည်သူ့စစ်မှုထမ်းဆောင်ရေးအဖွဲ့ (နေပြည်တော်ကောင်စီ)
 - (၁) ၀၆၇-၄၅၅၀၄၈၊ ၀၆၇-၄၅၅၀၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၂
- (ဂ) ပြည်သူ့စစ်မှုထမ်းဆောင်ရေးအဖွဲ့ (ကချင်ပြည်နယ်)
 - (၁) ၀၉-၃၄၉၀၃၅၇၃၊ ၀၉-၃၄၉၀၃၈၃၇၆
 - (၂) မိုဘိုင်းဖုန်းမှစာတို(SMS) ပေးပို့ရန် ၀၉-၃၄၉၀၃၈၃၇၆
- (ဃ) ပြည်သူ့စစ်မှုထမ်းဆောင်ရေးအဖွဲ့ (ကယားပြည်နယ်)
 - (၁) ၀၉-၃၄၉၀၃၅၈၄၊ ၀၉-၃၄၉၀၃၄၄၈၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၆၆၃၈
- (င) ပြည်သူ့စစ်မှုထမ်းဆောင်ရေးအဖွဲ့ (ကရင်ပြည်နယ်)

- (၁) ၀၅၈-၂၀၂၄၅၃၀၊ ၀၅၈-၂၀၂၄၅၃၁
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၆၉၁၁၁၉၁၀
- (စ) ပြည်သူ့စစ်မှုထမ်းဆောင်ရေးအဖွဲ့ (ချင်းပြည်နယ်)
 - (၁) ၀၇၀-၂၀၂၃၆၈၊ ၀၇၀-၂၀၂၅၅၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၈၉၀၉၇၇၇၄
 - (ဆ) ပြည်သူ့စစ်မှုထမ်းဆောင်ရေးအဖွဲ့ (စစ်ကိုင်းတိုင်းဒေသကြီး)
 - (၁) ၀၇၁-၂၀၃၀၉၁၊ ၀၇၁-၂၀၃၀၉၂
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၇
 - (ဇ) ပြည်သူ့စစ်မှုထမ်းဆောင်ရေးအဖွဲ့ (တနင်္သာရီတိုင်းဒေသကြီး)
 - (၁) ၀၅၉-၂၀၂၄၀၃၇၊ ၀၅၉-၂၀၂၄၀၃၈
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၈
 - (ဈ) ပြည်သူ့စစ်မှုထမ်းဆောင်ရေးအဖွဲ့ (ပဲခူးတိုင်းဒေသကြီး)
 - (၁) ၀၅၂-၂၀၂၀၉၉၂၊ ၀၅၂-၂၀၂၀၉၉၃
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၉
 - (ည) ပြည်သူ့စစ်မှုထမ်းဆောင်ရေးအဖွဲ့ (မကွေးတိုင်းဒေသကြီး)
 - (၁) ၀၆၃-၂၀၂၈၇၈၊ ၀၆၃-၂၀၂၈၇၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၀
 - (ဋ) ပြည်သူ့စစ်မှုထမ်းဆောင်ရေးအဖွဲ့ (မန္တလေးတိုင်းဒေသကြီး)
 - (၁) ၀၂-၄၀၂၁၂၄၅၊ ၀၂-၄၀၂၁၂၄၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၁

- (ဌ) ပြည်သူ့စစ်မှုထမ်းဆောင်ရေးအဖွဲ့ (မွန်ပြည်နယ်)
 - (၁) ၀၅၇-၂၀၂၇၉၃၅၊ ၀၅၇-၂၀၂၇၉၃၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၂
- (ဍ) ပြည်သူ့စစ်မှုထမ်းဆောင်ရေးအဖွဲ့ (ရှမ်းပြည်နယ်)
 - (၁) ၀၉-၂၅၅၀၀၂၅၁၇၊ ၀၉-၂၅၅၀၀၂၅၁၈
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၃
- (ဎ) ပြည်သူ့စစ်မှုထမ်းဆောင်ရေးအဖွဲ့ (ရန်ကုန်တိုင်းဒေသကြီး)
 - (၁) ၀၁-၈၃၀၀၀၁၁၊ ၀၁-၈၃၀၀၀၁၇
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၄
- (ဏ) ပြည်သူ့စစ်မှုထမ်းဆောင်ရေးအဖွဲ့ (ရမ်းပြည်နယ်)
 - (၁) ၀၈၁-၂၁၂၄၅၄၈၊ ၀၈၁-၂၁၂၄၅၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၅
- (တ) ပြည်သူ့စစ်မှုထမ်းဆောင်ရေးအဖွဲ့ (ဧရာဝတီတိုင်းဒေသကြီး)
 - (၁) ၀၄၂-၂၀၂၅၉၉၃၊ ၀၄၂-၂၀၂၅၉၉၄
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၆

၂။ ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များနှင့် စပ်လျဉ်း၍ စုံစမ်းမေးမြန်းခြင်းမသမာမှုများနှင့်တပ်သက်၍ တိုင်ကြားခြင်းများအား တိကျစွာ ဆက်သွယ်သတင်းပို့နိုင်ပါကြောင်းနှင့် မမှန်မကန် သတင်းပို့ခြင်း၊ တိုင်ကြားခြင်းများ ပြုလုပ်ပါက ဖော်ထုတ်၍ တည်ဆဲဥပဒေများနှင့်အညီ အရေးယူသွားမည်ဖြစ်ပါကြောင်း အသိပေးအပ်ပါသည်။

ပြည်သူ့စစ်မှုထမ်းဆောင်ရေးဗဟိုအဖွဲ့

တရားမဝင် သစ်မျိုးစုံ၊ စက်သုံးဆီများ၊ စားသောက်ကုန်ပစ္စည်းများ၊ လူသုံးကုန်ပစ္စည်းများ၊ လိုင်စင်မဲ့မော်တော်ယာဉ်များနှင့် လိုင်စင်မဲ့မော်တော်ဆိုင်ကယ်များ ဖမ်းဆီးရမိ

နေပြည်တော် နိုဝင်ဘာ ၁၂

တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ကြီးကြပ်ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူနိုင်ရေး ဆောင်ရွက်လျက်ရှိပါသည်။

စစ်ကိုင်းတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပေးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ နိုဝင်ဘာ ၆ ရက်နှင့် ၇ ရက်တို့တွင် စစ်ကိုင်းမြို့ ရတနာပုံတံတားပူးပေါင်းစစ်ဆေးရေးရပ်ကွက်၌ လိုင်စင်မဲ့မော်တော်ယာဉ်နှစ်စီး (ခန့်မှန်းတန်ဖိုးငွေကျပ် ၂၀၀၀၀၀၀)နှင့် မုံရွာမြို့ အောင်ချမ်းသာရပ်ကွက်၌ တရားဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် လူသုံးကုန်ပစ္စည်း ကိုးမျိုး (ခန့်မှန်းတန်ဖိုးငွေကျပ် ၄၅၈၀၀၀) တို့ကို ပို့ကုန်သွင်းကုန်ဥပဒေအရလည်းကောင်း၊ မုံရွာမြို့နယ်ကျွန်းရပ်ကွက်၌ တရားမဝင် စက်သုံးဆီ ဒီဇယ်ဆီ (ချက်ဆီ) ၄၅ ဂါလန် (ခန့်မှန်းတန်ဖိုးငွေကျပ် ၅၈၅၀၀၀)ကို ရေနံနှင့်ရေနံထွက်ပစ္စည်းဆိုင်ရာဥပဒေအရလည်းကောင်း စုစုပေါင်း ခန့်မှန်းတန်ဖိုးငွေကျပ် ၂၈၈၄၀၀၀ ကို ဖမ်းဆီးအရေးယူဆောင်ရွက်လျက်ရှိပါသည်။

ထို့ပြင် မွန်ပြည်နယ်တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပေးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ နိုဝင်ဘာ ၈ ရက်နှင့် ၉ ရက်တို့တွင် ပေါင်မြို့နယ်နှင့်ဘီးလင်းမြို့နယ်တို့တွင်း၌ လိုင်စင်မဲ့မော်တော်ဆိုင်ကယ်နှစ်စီး (ခန့်မှန်းတန်ဖိုးငွေကျပ် ၆၀၀၀၀၀)ကို ပို့ကုန်သွင်းကုန်ဥပဒေအရလည်းကောင်း၊ မော်လမြိုင်မြို့ လိုင်ရပ်ကွက် လိုင်ဈေးလမ်း အမှတ် (၁၁၁/A)ရှိ ဂိုဒေါင်တစ်လုံးအတွင်းမှ တရားဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် စားသောက်ကုန်ပစ္စည်း ၁၂ မျိုး



ရန်ကုန်တိုင်းဒေသကြီး၌ ဖမ်းဆီးရမိမှု။

(ခန့်မှန်းတန်ဖိုးငွေကျပ် ၄၁၆၂၈၆၀၀)ကို အမြန်စီမံခန့်ခွဲရန်လိုအပ်သောကုန်ပစ္စည်းများဆိုင်ရာ လုပ်ထုံးလုပ်နည်းများအရလည်းကောင်း၊ ဂိုဒေါင်ပိုင်ရှင်အား ပို့ကုန်သွင်းကုန်ဥပဒေအရလည်းကောင်း စုစုပေါင်း

ခန့်မှန်းတန်ဖိုးငွေကျပ် ၄၂၂၃၈၆၀၀ ကို ဖမ်းဆီးအရေးယူဆောင်ရွက်လျက်ရှိပါသည်။

ယင်းအပြင် ရန်ကုန်တိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပေးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ နိုဝင်ဘာ ၅ ရက်တွင် တွဲတေးမြို့နယ် ဘုရားကြီးကျေးရွာ၌ တရားမဝင် အခြားသစ် ၁ ဒဿ ၆၇၅ တန် (ခန့်မှန်းတန်ဖိုးငွေကျပ် ၈၀၀၀၀) ကို သစ်တောဥပဒေအရလည်းကောင်း၊ နိုဝင်ဘာ ၆ ရက်တွင် ရွှေပြည်သာမြို့နယ် အမှတ်(၁၃) ရပ်ကွက်၌ လိုင်စင်မဲ့မော်တော်ယာဉ်တစ်စီး (ခန့်မှန်းတန်ဖိုးငွေကျပ် ၆၀၀၀၀၀) ကို ပို့ကုန်သွင်းကုန်ဥပဒေအရလည်းကောင်း စုစုပေါင်း ခန့်မှန်းတန်ဖိုးငွေကျပ် ၆၀၈၀၀၀ ကို ဖမ်းဆီးအရေးယူဆောင်ရွက်လျက်ရှိပါသည်။

ထို့အတူ ဧရာဝတီတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပေးပေါင်းအဖွဲ့က စစ်ဆေးမှုများဆောင်ရွက်ခဲ့ရာ နိုဝင်ဘာ ၇ ရက်တွင် ဟင်္သာတမြို့နယ် ဥယျာဉ်ခြောက်ရပ်ကွက်၌ လိုင်စင်မဲ့မော်တော်ဆိုင်ကယ်တစ်စီး (ခန့်မှန်းတန်ဖိုးငွေကျပ် ၃၀၀၀၀၀) ကို ဖမ်းဆီးရမိခဲ့ပြီး ပို့ကုန်သွင်းကုန်ဥပဒေနှင့်အညီ အရေးယူဆောင်ရွက်လျက်ရှိပါသည်။

၂၀၂၅ ခုနှစ် နိုဝင်ဘာ ၅ ရက်မှ ၉ ရက်အထိ ဖမ်းဆီးရမိမှု စုစုပေါင်းမှာ အမှတ် (၁၀) မှ (ခန့်မှန်းတန်ဖိုးငွေကျပ် ၄၅၆၈၀၂၆၀)ကို ဖမ်းဆီးရမိခဲ့သည်။ ထိုကဲ့သို့ တရားမဝင် တင်သွင်းလာမှုများကြောင့် တရားဝင်တင်သွင်းသည့် ကုန်သည်လုပ်ငန်းရှင်များအတွက် ဈေးကွက်ယှဉ်ပြိုင်နိုင်မှုစွမ်းအားကျဆင်းခြင်းနှင့် ထိခိုက်နစ်နာမှုများ ဖြစ်ပေါ်နိုင်ခြေများ ဖြစ်ပေါ်စေနိုင်သည်။ သို့ဖြစ်ပါ၍ တရားမဝင်ကုန်စည်တင်သွင်းမှုများအား သက်ဆိုင်ရာတာဝန်ရှိသူများက ယခုထုတ်ပို့ထားဆီးစစ်ဆေးကြပ်မတ်ဆောင်ရွက်သွားမည်ဖြစ်ကြောင်း တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီမှ သတင်းရရှိသည်။ သတင်းစဉ်

နေပြည်တော်၊ ပြည်နယ်နှင့်တိုင်းဒေသကြီးများမှ တရားမဝင်သစ်များဖမ်းဆီးရမိ

နေပြည်တော် နိုဝင်ဘာ ၁၂

သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန သစ်တောဦးစီးဌာနသည် တရားမဝင် သစ်နှင့် သစ်တောထွက်ပစ္စည်းများရှာဖွေဖော်ထုတ်ဖမ်းဆီးရေးအား ပြည်သူပူးပေါင်းပါဝင်မှုဖြင့် လူထုအခြေပြုစောင့်ကြပ်ကြည့်ရှုသတင်းပို့စနစ် (Community Monitoring and Reporting System-CMRS) အပါအဝင် နည်းလမ်းမျိုးစုံဖြင့် အကောင်အထည်ဖော်ဆောင်ရွက်လျက်ရှိသည်။

ထိုသို့ဆောင်ရွက်ရာ နိုဝင်ဘာ ၃ ရက်မှ ၉ ရက်အထိ နေပြည်တော်၊ ပြည်နယ်နှင့် တိုင်းဒေသကြီး သစ်တောဦးစီးဌာနများမှ

ပေးပို့လာသော စာရင်းများအရ တရားမဝင်ကျွန်း ၆ ဒဿ ၆၃၂ တန်၊ သစ်မာ ၇ ဒဿ ၀၇၁ တန်၊ အခြား ၄၃ ဒဿ ၂၂၉၇ တန် စုစုပေါင်း ၅၆ ဒဿ ၉၃၂ တန်၊ ယာဉ်/ယန္တရား လေးစီး၊ တရားခံခုနစ်ဦး ဖမ်းဆီးရမိခဲ့ကြောင်း သစ်တောဦးစီးဌာနမှ သိရသည်။ သတင်းစဉ်



❖ ကျွန်တော်တို့အနေနဲ့ ငြိမ်းချမ်းရေးဖော်ဆောင်ရာမှာ ဖွဲ့စည်းပုံအခြေခံဥပဒေ (၂၀၀၈ ခုနှစ်) နဲ့ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) လမ်းကြောင်းကို အဓိကကိုင်စွဲပြီး လျှောက်လှမ်းလျက်ရှိပါတယ်။ ငြိမ်းချမ်းရေး ဖော်ဆောင်ရာမှာလည်း ပြည်ပစွက်ဖက်မှုမရှိဖို့လိုသလို ပြည်တွင်းက အဖျက်အမှောင် ပယောဂတွေ ကင်းကင်းရှင်းရှင်းနဲ့ လုပ်ဆောင်နိုင်ဖို့လည်း လိုပါတယ်။...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ ဇွန် ၂၅ ရက်နေ့တွင် ပြုလုပ်သော ငြိမ်းချမ်းရေးဖိုရမ် - Peace Forum 2025 ဖွင့်ပွဲ အခမ်းအနားတွင် အမှာစကားပြောကြားမှုမှ ကောက်နုတ်ချက်)

❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

ရှေးဟောင်းအမွေအနှစ် ဂုတ်ထိပ်တံတားကြီး အောင်မြင်စွာ ပြင်ဆင်ပြီးစီး

ရှုခင်းကြည့် RBE ရထားများလည်း မကြာမီ ပြန်လည်ပြေးဆွဲပေးသွားနိုင်တော့မည်

နေပြည်တော် နိုဝင်ဘာ ၁၂
၂၀၂၅ ခုနှစ် ဩဂုတ် ၂၄ ရက်တွင် သောင်းကျန်းသူများ၏ မိုင်းတောင် ဖောက်ခွဲဖျက်ဆီးခြင်းခံခဲ့ရသည့် ရှမ်းပြည်နယ်(မြောက်ပိုင်း)နောင်ချို မြို့နယ်ရှိ ရှေးဟောင်းအမွေအနှစ် ဂုတ်ထိပ်တံတားကြီး၏ ပျက်စီး သွားသော အစိတ်အပိုင်းများကို မြန်မာ့မီးရထား အင်ဂျင်နီယာများ က ရှေးမွရင်းလက်ရာဒီဇိုင်းအတိုင်း အောင်မြင်စွာ ပြန်လည်ပြင်ဆင် ပြီးစီးခဲ့ပြီးဖြစ်သဖြင့် ပို့ဆောင်ရေး နှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးမြထွန်းဦး၊ ဒုတိယဝန်ကြီး ဦးအောင်မြိုင်နှင့် မြန်မာ့မီးရထားမှ တာဝန်ရှိသူများ ပါဝင်သောအဖွဲ့သည် ယမန်နေ့ တွင် ဂုတ်ထိပ်တံတားကြီးပေါ်၌ ရထားစမ်းသပ်မောင်းနှင်နေခြင်း အား သွားရောက်စစ်ဆေးသည်။

ဦးစွာ ပြည်ထောင်စုဝန်ကြီးနှင့် အဖွဲ့သည် ရှမ်းပြည်နယ်(မြောက် ပိုင်း)သို့ပေါ်မြို့ရှိ ကွန်ကရစ်လီယား စာမျက်နှာ ၅ ကော်လံ ၁




ရှေးဟောင်းအမွေအနှစ် ဂုတ်ထိပ်တံတားကြီး ပြန်လည်ပြင်ဆင်ပြီးစီးမှုကို တွေ့ရစဉ်။

ချန်ပီယံရှစ်ကလပ် ဆွမ်ဆီးအသင်းက အသင်းရလဒ် ဆိုးရွားမှုကြောင့် ရှီးဟန်းကို နည်းပြအဖြစ်မှ ထုတ်ပယ်

ချန်ပီယံရှစ်ကလပ် ဆွမ်ဆီးအသင်းသည် အမြဲတမ်းနည်းပြအဖြစ် မြောက်လကြာ တာဝန်ယူပြီးနောက် အလန်းရှီးဟန်းကို နည်းပြအဖြစ်မှ ထုတ်ပယ်လိုက်ပြီဖြစ်သည်။

ရှီးဟန်းသည် ယာယီနည်းပြတာဝန်တွင် ဆွမ်ဆီးအသင်းကို ရလဒ်ကောင်းရရှိအောင် စွမ်းဆောင်ပေးနိုင်ပြီးနောက် ၂၀၂၄-၂၀၂၅ ရာသီနောက်ပိုင်းတွင် အသင်းမှထွက်ခွာ သွားသော လူကီပီလီယာ၏နေရာကို အမြဲတမ်းနည်းပြအဖြစ် အစားထိုးခန့်အပ်ခြင်း ခံခဲ့ရသည်။

စာမျက်နှာ ၁၅ ကော်လံ ၄



ယနေ့ သတင်းအသွန်း

မြန်မာနိုင်ငံမှ I.S.P.E FC အမျိုးသမီး ဘောလုံးအသင်းနှင့် ဂျပန်နိုင်ငံမှ TOKYO VERDY BELEZA အမျိုးသမီးဘောလုံး အသင်းတို့ အာရှအမျိုးသမီးချန်ပီယံလိဂ် အုပ်စုအဆင့်ပွဲစဉ် ယှဉ်ပြိုင်ကစား

ပြည်တွင်းသတင်း ၈၁ ၇

ပြည်တွင်းသတင်း ၈၁ ၂၀

ကမ္ဘာတစ်ဝန်း တောရိုင်းတိရစ္ဆာန်များ ရောင်းဝယ်မှုက မျိုးစိတ်များ ရှင်သန် မှုနှင့် ဇီဝလုံခြုံရေးကို ခြိမ်းခြောက် နေဟုဆို

နိုင်ငံတကာသတင်း ၈၁ ၁၄